

تجرباتی ایڈیشن

درسی کتاب



اُردُو

جماعت سوم

یکساں قومی نصاب ۲۰۲۰ء کے مطابق



حکومت بلوچستان کا پروگرام "معیاری تعلیم سب کے لیے"



بلوچستان ٹیکسٹ بک بورڈ کوئٹہ



بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بڑا مہربان نہایت رحم کرنے والا ہے

درسی کتاب

اُردُو

جماعت: سوئم

یکساں قومی نصاب 2020 کے مطابق

یہ کتاب محکمہ تعلیم حکومت بلوچستان کی جانب سے تعلیمی سال
2025 کیلئے مفت تقسیم کی جا رہی ہے اور ناقابل فروخت ہے

پبلشرز

بلوچستان ٹیکسٹ بک بورڈ کوئٹہ



جملہ حقوق بحق بلوچستان ٹیکسٹ بک بورڈ کو محفوظ ہیں

یہ کتاب یکساں قومی نصاب 2020 کے مطابق اور قومی نظر ثانی کمیٹی کی منظور کردہ ہے۔ جملہ حقوق بلوچستان ٹیکسٹ بک بورڈ، کوئٹہ محفوظ ہیں۔ منظور کردہ صوبائی محکمہ تعلیم حکومت بلوچستان کوئٹہ لیٹر نمبر: SO (Acad:) 2-1/2021/2289-93 مورخہ 14 اکتوبر 2021ء این او سی نمبر 269-71/CB۔ مورخہ 17/12/2021 دفتر ڈائریکٹر بیورو آف کریکولم اینڈ ایسیٹیشن سینٹر بلوچستان، کوئٹہ۔ یہ درسی کتاب بلوچستان ٹیکسٹ بک بورڈ، کوئٹہ نے سرکاری دفنی اسکولوں اور مدارس کے لئے طبع کی ہے۔ اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیسٹ پیپرز، گائیڈ بکس، خلاصہ، نوٹس یا امدادی کتب کی تیاری میں استعمال کیا جاسکتا ہے۔

زیر نگرانی محمد رفیق طاہر جو جامعیت ایجوکیشنل ایڈوائزرز قومی نصاب کونسل، وفاقی وزارت تعلیم و پیشہ ورانہ تربیت، اسلام آباد

ادارت: ناصر محمود اعوان

مصنف: رابعہ شہزادی

اراکین جائزہ کمیٹی

ڈاکٹر جمیل الرحمن (چناب کریکولم اینڈ ٹیکسٹ بک بورڈ)
ڈاکٹر محمد جمیل سرور (چناب کریکولم اینڈ ٹیکسٹ بک بورڈ)
تاج ولی خان (نظامت نصاب و تعلیم اساتذہ، خیر پختونخوا، ایبٹ آباد)
ضیاء الحق کاکڑ (ادارہ نصابیات و مرکز توسیع کویٹہ بلوچستان)
عبدالوہاب (ہائی اسکول ٹکیہ چلاس ضلع ویا مرگلگت بلتستان)
شبانہ نسیم (فیڈرل ڈائریکٹریٹ آف ایجوکیشن)
وجیہہ رضوی (ٹیکن ہاؤس اسکول سٹم اسلام آباد)
گل ناز (فیڈرل ڈائریکٹریٹ آف ایجوکیشن)
حیرا صادق قریشی (ایف۔ جی۔ ای۔ آئی کینٹ گیریٹن راولپنڈی کینٹ)
محمد شکیل (قومی نظام جائزہ تعلیم وفاقی وزارت تعلیم و تربیت حکومت پاکستان)
شکیلہ معادنت: نغمہ لون، اسفند یار خان، جعفر حسان ترین ڈیک آفیسر: صنم علی (قومی نصاب کونسل) کوآرڈینیٹر: محمد سر فراز احمد

اراکین صوبائی جائزہ کمیٹی

اسفند یار بادینی (ایڈیشنل ڈائریکٹر)، ضیاء الحق (ماہر مضمون ادارہ نصابیات کویٹہ)، سید نازب جان آغا (ماہر مضمون ادارہ نصابیات کویٹہ)، نجمیہ رحمان (ماہر مضمون ادارہ نصابیات کویٹہ)، ذہین ربیعہ (ماہر مضمون ادارہ نصابیات کویٹہ)، رویہ خان اچکزئی (ماہر مضمون ادارہ نصابیات کویٹہ)، آسیہ بانو (ٹی او ٹی ادارہ نصابیات کویٹہ)، صائقہ رفیق (لیکچرر گورنمنٹ گزٹ کالج سیلاٹ ٹاؤن کویٹہ)، عبد الباقی (جے وی ٹی گورنمنٹ مڈل اسکول باغ سویک واشنگٹن)، سلیمہ رزاق (گورنمنٹ گزٹ ہائی اسکول چمن) نازیہ شاہ (گورنمنٹ گزٹ مڈل اسکول چٹن ہاؤسنگ سکیم کویٹہ)، عصمت اللہ (لیکچرر گورنمنٹ سائنس کالج کویٹہ)، عبدالواحد (گورنمنٹ ہوائز پرائمری اسکول گوادر) فضل کریم (گورنمنٹ ہوائز مڈل اسکول تربت) غزالہ ظریف (خاران) ماہرہ جبین غلام حیدر (خاران) نگلنہ قاسم شاہ (خاران) سید ظہیر الحسن (پرنسپل گورنمنٹ ایگزیکیوٹو کالج کویٹہ) فضل احمد (ایس ایس ٹی ہائی اسکول کویٹہ ضلع جمل گسی)، محمد رفیق (ایس ایس ٹی ہائی اسکول میٹھاری ضلع جمل گسی) محمد ابراہیم (جے وی ٹی گورنمنٹ پرائمری اسکول خاران)، منیر احمد (جے وی ٹی گورنمنٹ ہائی اسکول قلات)، مادہ منظور (جے وی ٹی گورنمنٹ گزٹ ہائی اسکول جناح ٹاؤن کویٹہ)، نوشی پراچہ (ایس ایس ٹی گورنمنٹ گزٹ ہائی اسکول لورالائی)، شاہ فہد (جے ای ٹی، گورنمنٹ ہوائز اسکول کلی الماس کویٹہ)

اسٹریٹجر: شہر سناک، محمد علی حنا، افتخار حیدر
ڈیزائنر: انعام حنان، محمد علی شیخ، محمد شاہد
کمپوزر: جنید اکرم

پرنٹرز: اردو بک سٹال لاہور

نگران طباعت: محمد انور (ماہر پرنٹنگ)

اپیل

بلوچستان ٹیکسٹ بک بورڈ منظور شدہ نصاب کی روشنی میں درسی کتب کی اشاعت کو یقینی بنانے کے لیے سرگرم عمل ہے۔ یہ درسی کتب ماہرین تعلیم، محققین اور ماہرین مضمون کی کاوشوں کا نتیجہ ہیں۔ تاہم ہماری مسلسل کوششوں کے باوجود ممکنہ یا غیر ارادی غلطیوں کو رد نہیں کیا جاسکتا ہے۔ کیونکہ معیاری درسی کتب کی تیاری اور بہتری کے عمل میں اصلاح کی گنجائش ہر وقت رہتی ہے۔

لہذا درسی کتب کے معیار کو بہتر بنانے کے لیے تمام بلا واسطہ یا بلا واسطہ شرکاء جیسے طلباء، والدین، اساتذہ اور معاشرے کے نمائندگان کی (Feedback) کے حصول کے لیے بلوچستان ٹیکسٹ بک بورڈ نے باقاعدہ (Feedback and Review Mechanism) قائم کیا ہے۔ جس کے ذریعے تمام آراء و تجاویز کو ٹیکسٹ بک بورڈ کے حال ہی میں قائم کردہ تحقیقی مرکز کو ارسال کیا جائے گا تاکہ تحقیقی مرکز میں موجود ماہرین ان کا تجزیہ کر کے انہیں درسی کتب کے معیار میں مجموعی اور ہمہ پہلو بہتری لانے کے لیے استعمال کر سکیں۔ ہمیں قوی امید ہے کہ مذکورہ تحقیق پر مبنی تجزیہ کے ذریعے درسی کتب کے معیار میں مجموعی اور ہمہ پہلو بہتری آئے گی۔ مطلوبہ (Feedback) مندرجہ ذیل طریقوں سے دی جاسکتی ہے۔ درسی کتب کی سکولوں میں ترسیل کے بارے میں بھی آگاہ کیا جاسکتا ہے۔

1- ویب سائٹ: www.btbb.com.pk

2- آفیشل ویب: "btbb official"

3- ای میل: btbb_quetta@yahoo.com

4- فون: 081-2470501-2470503

ڈاکٹر گلاب خان خلجی

چیئر مین

بلوچستان ٹیکسٹ بک بورڈ کوئٹہ۔



محکمہ تعلیم
حکومت بلوچستان
کاتعلیمی نظام سے
متعلق شکایات
کے ازالے کا نظام

www.emis.gov.pk

پارٹنر: ہاشور معاشرے کے تعلیمی مسائل کو حل کرنے کے لیے

Performance Management System

شکایات درج کرانے کیلئے کال کریں
081 111 098 765

فہرست

پہلی سہ ماہی

| سبق ۱ | صفحہ ۱ | سبق ۲ | صفحہ ۸ |
|------------------|--|------------------|--|
| آپ نے کیا سمجھا؟ | درست جواب کی نشان دہی، مختصر سوالات | آپ نے کیا سمجھا؟ | کالم ملانا، مصرعوں کی تکمیل، مختصر سوالات |
| مل کر کریں بات | موضوع سے متعلق اظہار خیال کرنا، مخصوص موضوع پر بات چیت کرنا | مل کر کریں بات | موضوع سے متعلق بات چیت کرنا، واقعہ سن کر اس سے متعلق سوالات کے جوابات دینا |
| لفظوں کا کھیل | ہم آواز الفاظ | لفظوں کا کھیل | لفظی و عددی گنتی |
| قواعد سیکھیں | متضاد الفاظ کا تصور، فعل ماضی کا تصور | قواعد سیکھیں | متضاد الفاظ کا تصور، واحد جمع کا تصور |
| پڑھیں | اشعار درست تلفظ، لے، آہنگ اور روانی سے پڑھنا اور سوالات کے جوابات دینا | پڑھیں | عبارات درست تلفظ اور روانی سے پڑھنا |
| کچھ نیا لکھیں | موضوع پر چند جملے لکھنا، تصویر سے متعلق چھ مربوط جملے لکھنا | کچھ نیا لکھیں | خاکے کی مدد سے موضوع سے متعلق سات جملے لکھنا |
| آڈ کریں کام | اسکرپ بک بنانا | آڈ کریں کام | کتاب بینی، نعت کی پڑھائی |

| سبق ۳ | صفحہ ۱۵ | سبق ۴ | صفحہ ۲۲ |
|------------------|--|------------------|--|
| آپ نے کیا سمجھا؟ | خالی جگہ پُر کرنا، درست اور غلط جواب کی نشان دہی، مختصر سوالات | آپ نے کیا سمجھا؟ | درست اور غلط جواب کی نشان دہی، خالی جگہ پُر کرنا، مختصر سوالات |
| مل کر کریں بات | موضوع سے متعلق بات چیت کرنا، تصویری کہانی پر بات چیت کرنا | مل کر کریں بات | موضوع سے متعلق بات چیت کرنا |
| لفظوں کا کھیل | الفاظ بنانا اور اعراب لگانا | لفظوں کا کھیل | الفاظ سازی بذریعہ جوڑ توڑ |
| قواعد سیکھیں | استفہامیہ جملوں کا تصور، تذکیر و تانیث | قواعد سیکھیں | اسم ضمیر کا تصور، مترادف الفاظ کا تصور |
| پڑھیں | عبارات درست تلفظ اور روانی سے پڑھنا، اہم نکات بیان کرنا | پڑھیں | عبارات درست تلفظ اور روانی سے پڑھنا اور سوالات کے جوابات دینا |
| کچھ نیا لکھیں | چھ مربوط جملے لکھنا | کچھ نیا لکھیں | موضوع سے متعلق چند جملے لکھنا |
| آڈ کریں کام | موضوع سے متعلق فہرست مرتب کرنا، اپنی پسند کی اخلاقی کہانی، نظم یا ڈرامہ پڑھ کر سنانا | آڈ کریں کام | تقریر پیش کرنا، ڈائری لکھنا، موضوع سے متعلق بات چیت کرنا |

سبق ۵

سب ہیں خاص

صفحہ ۳۲

آپ نے کیا سمجھا؟ خالی جگہ پُر کرنا، کالم ملانا، مختصر سوالات

مل کر کریں بات اشعار سن کر اظہار خیال کرنا، موضوع سے متعلق بات چیت کرنا

لفظوں کا کھیل الفاظ سازی بذریعہ جوڑ توڑ

قواعد سیکھیں اسم معرفہ اور اسم نکرہ کا تصور، متضاد الفاظ کا تصور

پڑھیں پیرا گراف درست تلفظ اور روانی سے پڑھنا

کچھ نیا لکھیں آٹھ مربوط جملے لکھنا، جملہ سازی

آؤ کریں کام مختلف پیشوں سے متعلق پوسٹر بنانا

سبق ۶

چالاک لومٹری اور چنٹو مُرغا (سنانے کا سبق)

صفحہ ۳۰

سمجھیں اور بتائیں سن کر سوالات کے زبانی جوابات دینا

دوسری سہ ماہی

سبق ۷

ہم کیوں بھول جاتے ہیں؟

صفحہ ۳۲

آپ نے کیا سمجھا؟ سبق کے مطابق بتانا کہ متعلقہ جملے کس نے کہے؟، کالم ملانا، مختصر سوالات

مل کر کریں بات تصویری فہم، موضوع سے متعلق اظہار خیال

لفظوں کا کھیل معنی میں سے الفاظ تلاش کر کے لکھنا

قواعد سیکھیں فعل حال کا تصور، اسم ضمیر کا جملوں میں استعمال

پڑھیں پیغامات کو درست تلفظ اور روانی سے پڑھنا

کچھ نیا لکھیں تصویری فہم، آٹھ مربوط جملے لکھنا، درخواست نویسی

آؤ کریں کام ٹریفک کی پتیاں، فٹ پاتھ، زیر اکر اسنگ بنانا

سبق ۸

شام (نظم)

صفحہ ۵۱

آپ نے کیا سمجھا؟ کالم ملانا، مصرعوں کی تکمیل، مختصر سوالات

مل کر کریں بات موضوع سے متعلق اظہار خیال کرنا، جملے سن کر درست اور غلط جملوں کی نشان دہی کرنا

لفظوں کا کھیل معنی میں سے ہم آواز الفاظ تلاش کرنا

قواعد سیکھیں مترادف الفاظ کا تصور، واحد جمع کا تصور

پڑھیں عبارت درست تلفظ اور روانی سے پڑھنا اور سوالات کے جوابات دینا

کچھ نیا لکھیں تصویری فہم

آؤ کریں کام مشاہدہ کرنا اور موضوع سے متعلق اظہار خیال کرنا، موضوع سے متعلق نظم تلاش کر کے لے اور آہنگ سے پڑھنا

سبق ۹

اللہ تعالیٰ کا انعام

صفحہ ۵۸

آپ نے کیا سمجھا؟ درست جواب کی نشان دہی کرنا، سبق کے مطابق بتانا کہ متعلقہ جملے کس نے کہے؟، مختصر سوالات

مل کر کریں بات موضوع سے متعلق اظہار خیال کرنا

لفظوں کا کھیل الفاظ سازی بذریعہ جوڑ توڑ

قواعد سیکھیں متضاد الفاظ کا تصور، فعل مستقبل کا تصور

پڑھیں عبارت درست تلفظ اور روانی سے پڑھنا اور سوالات کے جوابات دینا

کچھ نیا لکھیں ڈائری لکھنا، جملہ سازی، درخواست نویسی

آؤ کریں کام چارٹ بنانا

جائزہ - ۲

سبق ۱۱

صفحہ ۷۶

چار انوکھے دوست

آپ نے کیا سمجھا؟ درست اور غلط جواب کی نشان دہی کرنا، کالم ملانا، مختصر سوالات

مل کر کریں بات موضوع سے متعلق اظہار خیال کرنا، پہیلیاں بوجھنا

لفظوں کا کھیل الما کی درستی

قواعد سیکھیں فعل ماضی، فعل حال اور فعل مستقبل کی پہچان، حروف استعجاب کا تصور

پڑھیں نظم درست تلفظ، لے، آہنگ اور روانی سے پڑھنا اور سوالات کے جوابات دینا

کچھ نیا لکھیں دس مربوط جملے لکھنا، ڈائری لکھنا

آؤ کریں کام چارٹ بنانا

سبق ۱۰

صفحہ ۶۸

جس کا خواب تھا دل کش

آپ نے کیا سمجھا؟ کثیر الانتخابی سوالات، درست اور غلط جواب کی نشان دہی، مختصر سوالات

مل کر کریں بات موضوع سے متعلق اظہار خیال کرنا، تصویری فہم

لفظوں کا کھیل لفظی و عددی گنتی

قواعد سیکھیں استفہامیہ اور اقراری جملوں کا تصور، مترادف الفاظ کا تصور

پڑھیں عبارت درست تلفظ اور روانی سے پڑھنا اور سوالات کے جوابات دینا

کچھ نیا لکھیں خاکے کی مدد سے نوجملے لکھنا

آؤ کریں کام ذہنی آزمائش کے کھیل میں حصہ لینا

سبق ۱۳

صفحہ ۸۶

پاک وطن ہے پاکستان (نظم)

آپ نے کیا سمجھا؟ اشعار کی تکمیل، درست جواب کی نشان دہی، مختصر سوالات

مل کر کریں بات معلومات اکٹھی کرنا اور ان سے متعلق اظہار خیال کرنا، تصویری کہانی پر بات چیت کرنا

لفظوں کا کھیل الفاظ کا پہلا حرف بدل کرنے الفاظ بنانا

قواعد سیکھیں تذکیر و تانیث، واحد جمع کا تصور

پڑھیں اشعار درست تلفظ، لے، آہنگ اور روانی سے پڑھنا اور اہم نکات بیان کرنا

کچھ نیا لکھیں دس مربوط جملے لکھنا

آؤ کریں کام ٹیبلو پیش کرنا

سبق ۱۲

صفحہ ۸۳

ہم ایک ہیں (سنانے کا سبق)

سمجھیں اور بتائیں سن کر سوالات کے زبانی جوابات دینا



| | | |
|------------------|---|-------------|
| سبق ۱۵ | وہ کون تھا؟ | صفحہ ۱۰۵ |
| آپ نے کیا سمجھا؟ | درست جواب کی نشان دہی، جملوں کی تکمیل، مختصر سوالات | |
| مل کر کریں بات | تصویری کہانی پر بات چیت کرنا | |
| لفظوں کا کھیل | لفظی اور ہندی گنتی کا تصور | |
| قواعد سیکھیں | اسم معرفہ اور اسم نکرہ کی شناخت، زمانے کے لحاظ سے جملوں کی تبدیلی | |
| پڑھیں | واقعہ درست تلفظ اور روانی سے پڑھنا اور سوالات کے جواب دینا | |
| کچھ نیا لکھیں | دس مربوط جملے لکھنا | |
| آؤ کریں کام | چارٹ بنانا، تقریر کرنا، موضوع سے متعلق اظہار خیال کرنا | |

| | | |
|------------------|---|------------|
| سبق ۱۴ | حضرت خدیجہ رضی اللہ تعالیٰ عنہا | صفحہ ۹۶ |
| آپ نے کیا سمجھا؟ | درست جواب کی نشان دہی کرنا، خالی جگہ پُر کرنا، مختصر سوالات | |
| مل کر کریں بات | عبارت سن کر اس سے متعلق سوالات کے جوابات دینا، موضوع سے متعلق اظہار خیال کرنا | |
| لفظوں کا کھیل | عددی ترتیب کا تصور | |
| قواعد سیکھیں | تذکیر و تانیث، استفہامیہ جملوں کی اقراری اور انکاری جملوں میں تبدیلی | |
| پڑھیں | کثیر الاستعمال الفاظ درست تلفظ اور روانی سے پڑھنا | |
| کچھ نیا لکھیں | دس جملے لکھنا | |
| آؤ کریں کام | مختلف مسائل سے متعلق بات چیت کرنا اور حل تجویز کرنا | |

| | | |
|------------------|--|-------------|
| سبق ۱۶ | اور صلہ مل گیا | صفحہ ۱۱۲ |
| آپ نے کیا سمجھا؟ | سبق کے مطابق بتانا کہ متعلقہ جملے کس نے کہے؟، درست جواب کی نشان دہی، مختصر سوالات | |
| مل کر کریں بات | دی ہوئی صورتِ حال پر بات چیت کرنا | |
| لفظوں کا کھیل | حروف سازی بذریعہ جوڑ توڑ، جملوں کی تکمیل | |
| قواعد سیکھیں | استفہامیہ، اقراری اور انکاری جملوں کی شناخت، سادہ جملوں کو فعل ماضی اور فعل حال میں تبدیل کرنا | |
| پڑھیں | واقعہ درست تلفظ اور روانی سے پڑھنا اور پوچھے ہوئے سوالوں کے جواب دینا | |
| کچھ نیا لکھیں | کہانی کا اختتام بدل کر کہانی دوبارہ لکھنا | |
| آؤ کریں کام | تقریر کرنا، گیلے اور کوڑے دان بنانا | |

تیسری سہ ماہی

| | | |
|------------------|---|-------------|
| سبق ۱۸ | ملکہ کو ہسار کی سیر | صفحہ ۱۲۵ |
| آپ نے کیا سمجھا؟ | درست جواب کی نشان دہی، خالی جگہ پُر کرنا، مختصر سوالات | |
| مل کر کریں بات | موضوع سے متعلق اظہار خیال کرنا، تصاویر سے متعلق بات چیت کرنا اور اپنی پسندنا پسند کا اظہار کرنا | |
| لفظوں کا کھیل | لفظی اور ہندی گنتی کا تصور | |
| قواعد سیکھیں | متضاد الفاظ کا تصور، تذکیر و تانیث | |
| پڑھیں | عبارت درست تلفظ اور روانی سے پڑھنا | |
| کچھ نیا لکھیں | دس مربوط جملے لکھنا، ڈائری لکھنا | |
| آؤ کریں کام | تقریر کرنا | |

| | | |
|------------------|--|-------------|
| سبق ۱۷ | ہم نے دیکھا ایک رو بوٹ (لظم) | صفحہ ۱۱۹ |
| آپ نے کیا سمجھا؟ | کالم ملانا، الفاظ سے متعلقہ مصرعے تلاش کر کے لکھنا، مختصر سوالات | |
| مل کر کریں بات | پہیلیاں بوجھنا، موضوع سے متعلق اظہار خیال کرنا | |
| لفظوں کا کھیل | الفاظ سازی، جملہ سازی | |
| قواعد سیکھیں | متضاد الفاظ کا تصور، استعجابیہ جملوں کا تصور | |
| پڑھیں | اختراعی جوں والے الفاظ روانی سے پڑھنا | |
| کچھ نیا لکھیں | دیے ہوئے موضوع پر چند جملے لکھنا | |
| آؤ کریں کام | مزاحیہ نظمیوں پڑھنا اور سنانا، کتابچہ تیار کرنا | |

سبق
۱۹

دلِ پاکستان

صفحہ
۱۳۵

آپ نے کیا سمجھا؟ خالی جگہ پُر کرنا، کثیر الانتخابی سوالات، مختصر سوالات

مل کر کریں بات کسی دوست یا رشتے دار کا تعارف کروانا

لفظوں کا کھیل عددی ترتیب کا تصور

قواعد سیکھیں جملوں کو فعل ماضی، فعل حال اور فعل مستقبل میں تبدیل کرنا، واحد جمع کا تصور

پڑھیں اشعار درست تلفظ، لے، آہنگ اور روانی سے پڑھنا اور ان کا مفہوم بتانا

کچھ نیا لکھیں دس مربوط جملے لکھنا

آؤ کریں کام کتابچہ تیار کرنا

سبق
۲۰

قائد اعظم رحمۃ اللہ علیہ (نظم)

صفحہ
۱۳۲

آپ نے کیا سمجھا؟ بے ترتیب الفاظ کو ترتیب دے کر مصرعے درست کر کے لکھنا، مختصر سوالات

مل کر کریں بات موضوع سے متعلق بات چیت کرنا

لفظوں کا کھیل املا کی درستی، اعراب لگانا، عددی ترتیب کا تصور

قواعد سیکھیں اسم معرفہ اور اسم نکرہ کی شناخت، متضاد الفاظ کا تصور

پڑھیں پیرا گراف درست تلفظ اور روانی سے پڑھنا اور اس سے متعلق سوالات کے جوابات دینا

کچھ نیا لکھیں دس مربوط جملے لکھنا

آؤ کریں کام انٹرنیٹ کا استعمال، کتب نبی، موضوع سے متعلق نظم درست تلفظ، لے، آہنگ اور روانی سے پڑھنا

سبق
۲۱

قدرتی آفات (سانے کا سبق)

صفحہ
۱۳۸

سمجھیں اور بتائیں سن کر سوالات کے زبانی جوابات دینا

سبق
۲۲

بچے کی دُعا (نظم)

صفحہ
۱۵۰

آپ نے کیا سمجھا؟ بے ترتیب الفاظ کو ترتیب دے کر مصرعے درست کر کے لکھنا، خالی جگہ پُر کرنا، مختصر سوالات

مل کر کریں بات تصویری کہانی پر بات چیت کرنا، پیمیلیا بوجھنا

لفظوں کا کھیل ہم آواز الفاظ کی شناخت

قواعد سیکھیں تذکیر و تانیث کا تصور، فعل ماضی، فعل حال اور فعل مستقبل کے جملوں کی شناخت

پڑھیں نظم درست تلفظ، لے، آہنگ اور روانی سے پڑھنا اور اس سے متعلق سوال کا جواب دینا

کچھ نیا لکھیں موضوع سے متعلق پیرا گراف لکھنا

آؤ کریں کام مکالمہ تیار کرنا

جائزہ - ۵

حاصلاتِ تعلّم

- اس سبق کی تکمیل کے بعد آپ اس قابل ہو جائیں گے کہ:
- ایک جملے میں ایک سے زائد ہدایات سن کر ان پر عمل کر کے دکھائیں۔
- اردو میں اشعار، نظمیں وغیرہ سنائیں۔
- اپنے ارد گرد کے ماحول (قدرتی مناظر) پر بات کر سکیں۔
- لے اور آہنگ کے حوالے سے اشعار اور نظمیں سن کر بتائیں۔
- نظم پڑھ کر سوالات کے درست جوابات دے سکیں۔
- سبق (نظم) پڑھ کر اس کے متن سے متعلق سوالات کے جوابات لکھ سکیں۔
- کوئی منظر یا منظر کی تصویر دیکھ کر کم از کم چھ جملوں پر مشتمل عبارت لکھ سکیں۔
- معنی کے لحاظ سے مترادف الفاظ کو سمجھ کر بول لکھ سکیں۔
- فعل ماضی کو پہچان سکیں اور فعل ماضی کے جملے لکھ سکیں۔
- ہم آواز الفاظ بنا سکیں۔
- روزمرہ اردو بول چال میں اعتماد سے حصّہ لے سکیں۔

سوچیں اور بتائیں

- حمد کسے کہتے ہیں؟
- اللہ تعالیٰ نے ہمیں کن کن نعمتوں سے نوازا ہے؟ کوئی سی پانچ نعمتوں کے نام بتائیں۔

کیا آپ جانتے ہیں؟

- اللہ تعالیٰ کے ننانوے صفاتی نام ہیں۔ صفاتی نام ان ناموں کو کہا جاتا ہے، جن سے اللہ تعالیٰ کی کوئی صفت ظاہر ہوتی ہے۔ جیسے ”الرحیم“ یعنی رحم کرنے والا۔

تدریسی عمل کو موثر بنانے کے لیے سبق کے ”حاصلاتِ تعلّم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے تازگی طور پر تیار ہو سکیں۔ ”ظہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔





حمد

عظمت

سنوارے

وحدت

نکھارے

سنسار

سے

خدا کی قدرت کے ہیں نظارے
زمیں پہ پھول آسمان پہ تارے
سے ہیں یہ کیسے پیارے پیارے
زمیں پہ پھول آسمان پہ تارے

ٹھہریں اور بتائیں

- سنسار بنانے والا کون ہے؟
- تارے کہاں چمکتے ہیں؟
- بتائیں کہ یہ نظم حمد کیوں ہے؟

وہ سارے سنسار کا خدا ہے
سب اُس کی قدرت ہی سے بنا ہے
اُسی کی قدرت نے ہیں نکھارے
زمیں پہ پھول آسمان پہ تارے

یہ باغ ایسے کھلائے کس نے؟
چراغ ایسے جلانے کس نے؟
یہ سب خدا ہی نے ہیں سنوارے
زمین پہ پھول آسمان پہ تارے

خدا کی عظمت کے گیت گاؤ
خدا کی وحدت کے گیت گاؤ
خدا کی کرتے ہیں حمد سارے
زمین پہ پھول آسمان پہ تارے

(اختر شیرانی)

ہم نے سیکھا

- دنیا کے خوب صورت نظارے اللہ تعالیٰ نے بنائے ہیں۔
- زمین اور آسمان کی ہر چیز اللہ تعالیٰ کی تعریف بیان کرتی ہے۔

نظم کی خواندگی درست تلفظ سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں کو بتائیں کہ جس نظم میں اللہ تعالیٰ کی تعریف بیان کی جائے، اسے ”حمد“ کہتے ہیں۔ ہر بند کے اختتام پر بچوں کو اس کا مفہوم بتائیں۔ بچوں کو بتائیں کہ اللہ تعالیٰ نے ہمیں بے شمار نعمتیں عطا کی ہیں۔ ہمیں ان نعمتوں کے لیے اللہ تعالیٰ کا شکر ادا کرنا چاہیے۔ بچوں کو ہم آواز الفاظ کی تعریف بتائیں۔ بعد ازاں بچوں کو نظم میں سے ہم آواز الفاظ تلاش کرنے کے لیے کہیں۔



۱۔ دیے ہوئے الفاظ کے معانی سمجھیں۔

| معانی | الفاظ | معانی | الفاظ |
|--------------|-------|---------------|---------|
| یکتائی | وحدت | بڑائی | عظمت |
| طاقت، اختیار | قدرت | دُنیا | سُنا |
| وقت | سے | سجائے، نکھارے | سُنوارے |

آپ نے کیا سمجھا؟



۲۔ نظم کے مطابق درست الفاظ لکھ کر مصرعے مکمل کریں۔

- وہ سارے _____ کا خدا ہے
- خدا کی _____ کے ہیں نظارے
- خدا کی قدرت نے ہیں _____
- خدا کی _____ کے ہیں نظارے
- خدا کی کرتے ہیں _____ سارے

۳۔ دیے ہوئے سوالوں کے جواب لکھیں۔

- (الف) چُھول کہاں کھلتے ہیں؟
- (ب) حمد میں کن چیزوں کو چراغ کہا گیا ہے؟
- (ج) اس نظم میں کن کن نظاروں کی بات کی گئی ہے؟
- (د) خدا کی وحدت سے کیا مراد ہے؟

سوال نمبر ۱ میں دیے ہوئے الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے زبانی جملے بھی بنوائیں تاکہ وہ روزمرہ زندگی میں ان کا بہتر استعمال کر سکیں۔
سوال نمبر ۲ کی سرگرمی سے قبل بچوں سے سبق کے اہم نکات نہیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔
سوال نمبر ۳ میں دیے ہوئے سوالات کے جوابات پہلے بچوں سے زبانی نہیں، بعد ازاں کاپی میں لکھوائیں۔



۴۔ اللہ تعالیٰ نے ہمیں بے شمار نعمتیں دی ہیں۔ ان نعمتوں کا شکر ہم کیسے ادا کر سکتے ہیں؟
۵۔ آپس میں بات چیت کریں اور بتائیں کہ آپ کے پاس اللہ تعالیٰ کی کون کون سی ایسی نعمتیں ہیں، جن کے لیے آپ اُس کے بے حد شکر گزار ہیں؟

لفظوں کا کھیل

۶۔ خالی جگہ میں درست حروف لکھ کر ہم آواز الفاظ بنائیں اور لکھیں۔

اشارے: ت ء کھ ا ل

ج ب
ل گ م ن
گ ا
ل ی س ج ا ی
ی
ن ق
ب ر ل م ل ق
ر ب ل
ے ل
ن ا
ا د ا
ا

سوال نمبر ۳ سے متعلق بچوں سے بات چیت کریں۔ ہر بچے کو اظہار خیال کا موقع دیں۔
سوال نمبر ۵ کی سرگرمی سے قبل بچوں سے پوچھیں کہ وہ کون سے کام شوق سے کرتے ہیں اور کون سے کام کرنا انہیں ناپسند ہے۔ بعد ازاں بچوں سے پوچھیں کہ وہ اللہ تعالیٰ کی نعمتوں کا شکر کیسے ادا کر سکتے ہیں۔ ہر بچے کو بولنے کا موقع دیں۔ اس سرگرمی کا مقصد بچوں کی سننے اور بولنے کی صلاحیتوں کی نشوونما کرنا ہے۔
سوال نمبر ۶ کی سرگرمی سے قبل بچوں کو ہم آواز الفاظ کی تعریف بتائیں۔ بچوں کے پانچ گروہ بنا کر انہیں ایک ایک معنائیں تفویض کر دیں۔ ہر گروہ کو متعلقہ معنی میں درست حرف لکھ کر ہم آواز الفاظ بنانے کے لیے کہیں۔ اس کے علاوہ بھی بچوں سے مزید ہم آواز الفاظ بنوانے کی کوشش کروائیں۔

۷۔ الفاظ اور ان کے مترادف چُن کر جوڑیوں کی صورت میں نیچے دی ہوئی جگہ میں لکھیں۔

اندھیرا

پھول

تاریکی

گل

آسمان

خوب صورت

دُشوار




فلک

اچھا

مُشکل

حسین

نیک



فعل ماضی

دیے ہوئے جملے غور سے پڑھیں:

کُل دادا جان بازار سے پھل لائے تھے۔ 🌸 رضا پچھلے ہفتے اسلام آباد گیا تھا۔ 🌸

اوپر دی ہوئی مثالوں سے پتا چلتا ہے کہ دادا جان گزرے ہوئے زمانے میں پھل لائے تھے اور رضا بھی گزرے ہوئے زمانے میں اسلام آباد گیا تھا۔ وہ کام جو گزرے ہوئے زمانے میں ہوا ہو، اسے ”فعل ماضی“ کہتے ہیں۔

۸۔ دی ہوئی تصویر غور سے دیکھیں اور اس سے متعلق فعل ماضی کے پانچ جملے کاپی میں لکھیں۔



سوال نمبر ۷ کی سرگرمی سے قبل بچوں کو مترادف الفاظ کی تعریف بتائیں۔ بچوں کے دو گروہ بنادیں۔ ایک گروہ ارد گرد کا جائزہ لے کر چند ایسے الفاظ بولے، جن کے مترادف بن سکتے ہوں اور دوسرا گروہ ان کے مترادف بتائے۔ جیسے: فلک، آسمان اور درخت، چیز، وغیرہ۔ بعد ازاں سوال نمبر ۷ کی سرگرمی کروائیں۔

سوال نمبر ۸ کی سرگرمی کے لیے بچوں کو فعل ماضی کا تصور سمجھائیں۔ مختلف سادہ جملوں کو فعل ماضی میں تبدیل کر کے بچوں کو بتائیں۔ تجزیہ تحریر پر چند سادہ جملے لکھ کر بچوں انہیں فعل ماضی میں تبدیل کروائیں۔



۹۔ دیے ہوئے اشعار درست تلفظ، لے، آہنگ اور روانی سے پڑھیں اور پوچھے ہوئے سوالات کے زبانی جوابات دیں۔

میرے مولا میرے داتا
ساری دنیا تو نے بنائی
جنگل اور پہاڑ بنائے
تو نے ہی انسان بنائے
علم سکھانے والا تو ہے
ہم کو سیدھی راہ دکھا دے
ہر اک کا ہے تجھ سے ناتا
پھولوں اور پھلوں سے سجائی
باغوں میں پھل پھول لگائے
تو نے ہی حیوان بنائے
عقل بڑھانے والا تو ہے
نیک بنا دے، ایک بنا دے
(شفیقتی عہدی پوری)

سوالات

- ساری دنیا کس نے بنائی ہے؟
- ”ہم کو سیدھی راہ دکھا دے“ سے کیا مراد ہے؟
- ان اشعار میں اللہ تعالیٰ کی کن کن نعمتوں کا ذکر کیا گیا ہے؟

کچھ نیا لکھیں

۱۰۔ دی ہوئی تصویر کو غور سے دیکھیں اور اس میں دکھائی گئی اللہ تعالیٰ کی نعمتوں کی اہمیت سے متعلق چھ جملے کاپی میں لکھیں۔



آؤ کریں کام

۱۲۔ اللہ تعالیٰ کی نعمتوں کی تصاویر پر مبنی ایک اسکریپ بک تیار کریں اور کمرہ جماعت میں اُس کی نمائش کریں۔

سوال نمبر ۹ میں دیے ہوئے اشعار بچوں سے درست تلفظ، لے، آہنگ اور روانی سے پڑھوائیں۔ بعد ازاں بچوں کے فہم کا جائزہ لینے کے لیے ان سے مختلف سوالات بھی پوچھیں۔ سوال نمبر ۱۰ سے متعلق بچوں سے بات چیت کریں۔ بچوں کے جوابات لیں۔ بعد ازاں تحریری کام کروائیں۔ سوال نمبر ۱۱ کے تحت دی ہوئی تصویر سے متعلق بچوں سے بات چیت کریں، پھر تحریری کام کروائیں۔ سوال نمبر ۱۲ کی سرگرمی کے لیے بچوں کی مدد اور رہنمائی کریں۔



حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- سنی ہوئی کہانی، قصے سے متعلق سوالات کے جوابات دے سکیں۔
- لے اور آہنگ کے حوالے سے اشعار اور نظمیں سن کر بتا سکیں۔
- کسی موضوع پر خود سے کم از کم سات مربوط جملے لکھ سکیں۔
- واحد اور جمع کا فرق جملوں میں واضح کر سکیں۔
- معنی کے لحاظ سے متضاد الفاظ کو سمجھ کر بول لکھ سکیں۔
- ابلاغ یا دیگر ایسے ہی ذرائع سے نظمیں پڑھ اٹھ کر دوسروں کو بھی سنا سکیں۔
- روزمرہ اردو بول چال میں اعتماد سے حصہ لے سکیں۔

سوچیں اور بتائیں

- سب سے پہلے اور سب سے آخری نبی کون تھے؟
- حمد اور نعت میں کیا فرق ہے؟

کیا آپ جانتے ہیں؟

- حضرت محمد رسول اللہ ﷺ کے دادا نے آپ ﷺ کا نام ”محمد“ رکھا، جس کے معانی ہیں: ”بے حد تعریف کیا گیا۔“
- اللہ تعالیٰ نے لوگوں کو سیدھا راستہ دکھانے کے لیے دنیا میں تقریباً ایک لاکھ چوبیس ہزار نبی بھیجے۔

تدریسی عمل کو مزید بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ظہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔





| | | | | | |
|------|------|--------|-------|------|-------|
| کلام | گھٹا | اُجالا | تشریف | رحمت | تباہی |
|------|------|--------|-------|------|-------|

بڑی شان والے ہمارے نبی
دلوں کے اُجالے ہمارے نبی

وہ نکتے میں جس وقت پیدا ہوئے
بُرے پوری دُنیا کے حالات تھے

بُرائی تھی ہر شے پہ چھائی ہوئی
تباہی تھی دُنیا پہ آئی ہوئی

گھٹا رحمتِ حق کی آخر اُٹھی
زمانے میں تشریف لائے نبی

وہ پیارے نبی جن کا اعلیٰ مقام
ہوا جن پہ نازل خدا کا کلام

زمانے کو دی علم کی روشنی
کہ تبدیل جس سے ہوئی زندگی

گھڑیں اور بتائیں

- نبی کریم ﷺ نے زمانے کو علم کی روشنی کیسے دی؟
- نبی کریم ﷺ کس شہر میں پیدا ہوئے؟

بڑی شان والے ہمارے نبی
کہ سب کے نبی ہیں ہمارے نبی

(نماچہ عملی نظامی)

نعت کی خواندگی درست تلفظ اور روانی سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں کو بتائیں کہ جس لفظ میں نبی کریم ﷺ کی تعریف بیان کی جائے، اسے ”نعت“ کہتے ہیں۔ بچوں کو بتائیں کہ نبی کریم ﷺ کو اللہ تعالیٰ نے دونوں جہانوں کے لیے رحمت بنا کر بھیجا۔ بچوں کو تلقین کریں کہ جب بھی نبی کریم ﷺ کا نام پڑھیں، سنیں یا لکھیں تو ہمیشہ درود پڑھیں۔ بچوں کو درود پڑھنے کی فضیلت سے آگاہ کریں۔



- غیر مسلم طلبہ کو اسلامی مواد پڑھنے پر مجبور نہ کیا جائے۔
- امتحانی سوالات میں اسلامی موضوعات پر سوال دینے کی صورت میں غیر مسلم طلبہ کے لیے متبادل سوال دیا جائے۔



- نبی کریم ﷺ کی آمد سے قبل لوگ ہر طرح کی بڑائیوں میں مبتلا تھے۔
- نبی کریم ﷺ نے لوگوں کو خدا کا پیغام سنایا۔
- آپ ﷺ کا رتبہ سب نبیوں سے اعلیٰ ہے۔
- آپ ﷺ نے لوگوں کو ہدایت کا راستہ دکھایا۔
- آپ ﷺ اللہ تعالیٰ کی آخری کتاب لائے۔

مشق

نئے الفاظ



۱۔ دیے ہوئے الفاظ کے معانی سمجھیں۔

| معانی | الفاظ | معانی | الفاظ |
|-----------------|-------|------------------------------|------------|
| بلند، بہت اونچا | اعلیٰ | روشنی | أجالا |
| سچ | حق | بدلنا | تبدیل ہونا |
| رتبہ، درجہ | مقام | بات (یہاں مراد قرآن مجید ہے) | کلام |

سوال نمبر ۱ کے تحت دیے ہوئے الفاظ کا ہجوں کو درست تلفظ اور مفہوم بتائیں۔ بعد ازاں ہجوں سے ان الفاظ کے جملے بھی بنوائیں تاکہ وہ روزمرہ زندگی میں ان کا بہتر استعمال کر سکیں۔





۲۔ کالم (الف) کو کالم (ب) سے ملا کر اشعار مکمل کریں۔

کالم (ب)

- تباہی تھی دُنیا پہ آئی ہوئی
- کہ سب کے نبی ہیں ہمارے نبیؐ
- زمانے میں تشریف لائے نبیؐ
- بُرے پوری دُنیا کے حالات تھے

کالم (الف)

- گھٹا رحمتِ حق کی آخر اٹھی
- بُرائی تھی ہر شے پہ چھائی ہوئی
- وہ نکتے میں جس وقت پیدا ہوئے
- بڑی شان والے ہمارے نبیؐ

۳۔ نعت کے مطابق درست الفاظ چُن کر خالی جگہ پُر کریں۔

- | | |
|--------|------|
| مدینے | نکتے |
| کلام | مقام |
| روشنی | دولت |
| پیغمبر | نبیؐ |

وہ _____ میں جس وقت پیدا ہوئے

وہ پیارے نبیؐ جن کا اعلیٰ _____

زمانے کو دوی علم کی _____

دلوں کے اُجالے ہمارے _____

۴۔ دیے ہوئے سوالوں کے جواب لکھیں۔

(الف) نبی کریم ﷺ جب پیدا ہوئے تو عرب کے حالات کیسے تھے؟

(ب) لوگوں کی زندگی میں تبدیلی کیسے آئی؟

(ج) ”ہو جن پہ نازل خدا کا کلام“ سے کیا مراد ہے؟

(د) سب نبیوں میں کس نبیؐ کا مقام بلند ہے اور کیوں؟

سوال نمبر ۱۲ اور ۱۳ کی سرگرمی سے قبل بچوں کو نعت کے اشعار دہرانے کے لیے کہیں۔ بعد ازاں تحریری کام کروائیں۔
سوال نمبر ۴ میں دیے ہوئے سوالات کے جوابات پہلے بچوں سے زبانی سنیں، پھر کتابوں میں لکھوائیں۔





۵۔ نبی کریم ﷺ کی ذات مبارک بہت سی خوبیوں کا مجموعہ ہے۔ نیچے نبی کریم ﷺ کی چند خوبیاں دی گئی ہیں۔ ان میں سے کون سی خوبیاں آپ میں موجود ہیں اور کون سی خوبیاں آپ اپنانا چاہتے ہیں؟ اپنے ساتھیوں کو بتائیں۔

ہمیشہ سچ بولتے تھے۔ ہمیشہ صاف سُتھرے رہتے تھے۔ ہمیشہ دُوسروں کی مدد کرتے تھے۔

وعدہ پُورا کرتے تھے۔

امانت میں خیانت نہیں کرتے تھے۔

کسی کو تکلیف نہیں پہنچاتے تھے۔

چھوٹوں سے شفقت اور بڑوں کا احترام کرتے تھے۔

۶۔ دیا ہوا واقعہ غور سے سنیں اور پوچھے ہوئے سوالات کے زبانی جوابات دیں۔

نبی کریم ﷺ کو اللہ تعالیٰ نے دو جہانوں کے لیے رحمت بنا کر بھیجا۔ آپ ﷺ کبھی کسی کو تکلیف میں نہیں دیکھ سکتے تھے۔ آپ ﷺ ہمیشہ ہر کسی کی مدد کرنے کو تیار رہتے تھے۔ ایک دفعہ آپ ﷺ ایک گلی میں سے گزر رہے تھے۔ ایک نابینا عورت بھی اسی گلی میں سے گزر رہی تھی۔ اچانک اُس عورت کو ٹھوکر لگی اور وہ گر گئی۔ دُوسرے لوگ یہ دیکھ کر ہنسنے لگے۔ آپ ﷺ کی آنکھوں میں آنسو آ گئے۔ آپ ﷺ نے فوراً جا کر اُس عورت کو پکڑ کر اٹھایا اور اُس کو اُس کے گھر پہنچا دیا۔ (حوالہ کتاب: ہمارے رسول پاک ﷺ، مصنف: طالب الباشمی)

سوالات

- نابینا عورت کیسے گر گئی تھی؟
- نبی کریم ﷺ کی آنکھوں میں آنسو کیوں آ گئے تھے؟
- نبی کریم ﷺ نے نابینا عورت کے ساتھ کیسا سلوک کیا؟

سوال نمبر ۵ سے متعلق بچوں سے بات چیت کریں۔ ہر بچے کو جماعت کے سامنے اظہار خیال کا موقع دیں۔
سوال نمبر ۶ میں دیا ہوا واقعہ بچوں کو دل چسپ انداز میں پڑھ کر سنا لیں۔ بعد ازاں بچوں کے فہم کا جائزہ لینے کے لیے ان سے سوالات بھی پوچھیں۔
نیز واقعے سے متعلق براہ راست سوالات پر مبنی ایک سوالنامہ بھی تیار کیا جاسکتا ہے، جو بچے واقعہ سننے کے دوران میں ساتھ ساتھ حل کر سکتے ہیں۔





۷۔ مثال کے مطابق دیے ہوئے اعداد کی لفظی گنتی لکھیں اور معنے میں سے اُن کی نشان دہی کریں۔

| | | | |
|----------|----------|----------|----------|
| _____ ۷ | _____ ۲۰ | _____ ۴ | _____ ۲ |
| _____ ۱۹ | _____ ۱۲ | _____ ۱۷ | _____ ۹ |
| _____ ۱۳ | _____ ۱۸ | _____ ۱۰ | _____ ۱۶ |

| | | | | | | |
|----|----|---|---|---|---|---|
| ا | چھ | ب | ہ | د | و | چ |
| ٹھ | ج | ا | ج | و | ن | ب |
| ٹھ | ب | ر | ہ | ل | و | س |
| ا | ی | ہ | ر | ت | س | ج |
| ر | س | ی | ن | ن | ا | د |
| ہ | ر | ا | چ | ت | ا | س |

قواعد سیکھیں



۸۔ خط کشیدہ الفاظ کے متضاد لکھ کر جملے مکمل کریں۔

شہزادہ ہمیشہ _____ کی عزت کرتا ہے۔

اسلام میں کسی گورے کو _____ پر کوئی برتری حاصل نہیں۔

اللہ تعالیٰ ہمارا خالق اور ہم اُس کی _____ ہیں۔

ہمیشہ سچ بولو اور _____ سے بچو۔

ہار اور _____ کھیل کا حصہ ہیں۔

سوال نمبر ۷ کی سرگرمی کے لیے بچوں سے کمرہ جماعت میں موجود چیزوں کی گنتی کروائیں۔ بچوں کو بتائیں کہ گنتی کا استعمال چیزوں کی تعداد بتانے کے لیے کرتے ہیں۔

بعد ازاں بچوں سے معنے میں سے لفظی گنتی تلاش کروانے اور لکھنے کی سرگرمی کروائیں۔

سوال نمبر ۸ کی سرگرمی کے لیے بچوں کے دو گروہ بنادیں۔ ایک گروہ خط کشیدہ الفاظ بولے اور دوسرا گروہ ان کے متضاد بتائے۔ بعد ازاں جملے مکمل کرنے کی سرگرمی کروائیں۔



۹۔ جملوں کے سامنے دیے ہوئے واحد کے جمع بنا کر خالی جگہ پُر کریں۔

تار پر _____ بیٹھے تھے۔ طوطا

سارہ کو سا لگرہ پر بہت سے _____ ملے۔

اتنی جان بازار سے _____ لائیں۔ میوہ

مائی نے کیاری میں _____ لگائے۔

بڑھی نے لکڑی کے _____ بنائے۔ دروازہ

ٹوکری میں _____ ہیں۔



۱۰۔ دی ہوئی عبارت درست تلفظ اور روانی سے پڑھیں۔

اللہ تعالیٰ نے نبی کریم ﷺ کو اخلاق کا بہترین نمونہ بنا کر بھیجا۔ ایک بار کسی نے حضرت عائشہ رضی اللہ تعالیٰ عنہا سے پوچھا کہ آپ ﷺ کے اخلاق کیسے تھے؟ انہوں نے فرمایا: ”کیا آپ نے قرآن نہیں پڑھا؟ جو کچھ قرآن میں ہے، وہ آپ ﷺ کے اخلاق تھے۔“ آپ ﷺ کی ساری زندگی قرآن پاک کا عملی نمونہ تھی۔



۱۱۔ دیے ہوئے الفاظ کی مدد سے حضرت محمد رسول اللہ ﷺ کے بارے میں سات جملے اپنی کاپی میں لکھیں۔

مکہ مکرمہ } والد اور والدہ کا نام } غار حرا } رحمۃ للعالمین }

اعلیٰ اخلاق } آخری نبی } قرآن مجید } مسجد نبوی }



۱۲۔ لائبریری یا دیگر ذرائع ابلانغ کی مدد سے اپنی پسند کی کوئی نعت پڑھیں اور درست تلفظ، لے اور آہنگ کے ساتھ جماعت میں ساتھیوں کو سنائیں۔

سوال نمبر ۱ کی سرگرمی سے قبل بچوں کو واحد الفاظ کی جمع بنانے کا طریقہ بتائیں۔ مختلف مثالوں کے ذریعے سے ان کی وضاحت کریں۔ بعد ازاں تحریری کام کروائیں۔
سوال نمبر ۱۱ میں دی ہوئی عبارت بچوں سے درست تلفظ اور روانی سے پڑھوائیں۔
سوال نمبر ۱۱ کی سرگرمی کے لیے پہلے معلوماتی خاکہ تحریر پر لکھ کر بچوں کو اس کی مدد سے نبی کریم ﷺ کی ساری زندگی قرآن پاک کا عملی نمونہ تھی۔
بعد ازاں تحریری کام کروائیں۔ سوال نمبر ۱۲ کی سرگرمی کے لیے بچوں کی مدد اور رہنمائی کریں۔

بے مثل ہے ذاتِ رسولِ کریم ﷺ کی



حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- قدرے طویل گفتگوں کو اس کے اجزا (ابتداء، اہم نکات، نتائج) اخذ کر سکیں۔
- توجہ سے سن کر اپنے ردعمل/خیالات کا اظہار درست تلفظ اور لب و لہجہ میں کر سکیں۔
- سادہ اور مرکب جملوں پر مشتمل عبارت سمجھ کر پڑھ سکیں۔
- اپنی پسند کی کہانیاں، واقعات، ڈرامے اور نظمیں پڑھ کر نتائج اخذ کر سکیں۔
- سبق پڑھ کر اس کے متن سے متعلق سوالات کے جواب لکھ سکیں۔
- سادہ جملوں کو استفہامیہ جملوں میں تبدیل کر سکیں۔
- تذکیر و تانیث کا فرق جملوں میں واضح کر سکیں۔
- کہانیاں پڑھ/سن کر اپنے ساتھیوں کو بھی سنا سکیں۔

سوچیں اور بتائیں

- نبی کریم ﷺ کے اخلاق سے متعلق دو جملے بتائیں۔
- اگر آپ کو کسی کی کوئی گم شدہ چیز ملے تو آپ کیا کریں گے؟

کیا آپ جانتے ہیں؟

- دیانت داری کے لفظی معنی ”راست بازی اور امانت داری“ کے ہیں۔ امانتوں کی حفاظت کرنا، لوگوں کے حقوق ادا کرنا، کسی کے راز کی حفاظت کرنا، اپنی ذمہ داریاں ادا کرنا، مال میں ملاوٹ نہ کرنا، اچھا اور گھٹیا مال ملا کر بیچنے سے اجتناب کرنا وغیرہ، دیانت کی ہی صورتیں ہیں۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



بے مثل ہے ذاتِ رسولِ کریم ﷺ

تلفظ سیکھیں



مہار

صادق

صفات

سخاوت

منبر

اجنبی

ستانے

مدینہ منورہ میں کھجوریں کثرت سے پیدا ہوتی تھیں۔ اردگرد سے لوگ کھجوریں خریدنے کے لیے یہاں آتے تھے۔ ایک مرتبہ کچھ لوگ کھجوریں خریدنے کے لیے مدینہ منورہ روانہ ہوئے۔ سفر کرتے کرتے وہ لوگ جب تھک گئے تو ستانے کے لیے مدینے سے باہر کچھ دیر کے لیے ٹھہر گئے۔ اتنے میں وہاں ایک اجنبی شخص آیا۔ اُس شخص نے مسافروں کے پاس ایک سُرخ اُونٹ دیکھ کر پوچھا کہ کیا یہ اُونٹ آپ مجھے بیچو گے؟ مسافروں نے کہا کہ اگر وہ انھیں اتنی مقدار میں کھجوریں دے تو وہ بدلے میں اُسے اُونٹ دے دیں گے۔ سو داٹے ہونے کے بعد اُس شخص نے اُونٹ کی مہار پکڑی اور شہر کے اندر چلا گیا۔ اُس شخص کے جانے کے بعد مسافروں کو خیال آیا کہ وہ تو اُس آدمی کو جانتے ہی نہیں۔ اب اُونٹ کی واپسی یا قیمت کی وصولی کے لیے کیا کریں؟ تھوڑی دیر گزری تو اُس اجنبی شخص نے ایک آدمی کے ذریعے سے ڈھیر ساری کھجوریں بھجوا دیں۔ ساتھ ہی پیغام دیا کہ اپنے اُونٹ کی قیمت کے برابر کھجوریں تول کر پوری کر لو اور باقی کھجوریں آپ کی دعوت کے لیے ہیں۔ مسافر اجنبی شخص کی دیانت داری اور سخاوت پر بے حد خوش ہوئے۔

وہ لوگ کھجوریں کھا کر جب مدینہ منورہ میں داخل ہوئے تو انھوں نے دیکھا کہ وہ اجنبی شخص مسجد کے منبر پر کھڑا خطبہ دے رہا ہے۔ معلوم ہوا کہ وہ اجنبی شخص اللہ تعالیٰ کے آخری رسول حضرت محمد رسول اللہ ﷺ خاتم النبیین رضی اللہ عنہ وسلم ہیں۔ نبی کریم ﷺ کی ذات میں بے پناہ خوبیاں تھیں، جن میں نمایاں خوبی دیانت داری تھی۔ آپ ﷺ ہمیشہ سچ بولتے اور لوگوں کی امانتوں کی حفاظت کرتے۔

ٹھہریں اور بتائیں

- امانت داری سے متعلق نبی کریم ﷺ نے کیا ارشاد فرمایا؟
- ہم دنیا اور آخرت میں کامیابی کیسے حاصل کر سکتے ہیں؟

آپ ﷺ کبھی کاروبار میں دھوکا دہی اور ناپ تول میں کمی نہ کرتے۔ انھی خوبیوں کی وجہ سے مکہ مکرمہ کے لوگ آپ ﷺ کو صادق اور امین کہہ کر پکارتے تھے۔ صادق کا مطلب ہے: ”سچا“ اور امین کا مطلب ہے: ”امانت دار۔“ آپ ﷺ نے امانت داری کو ایمان کی ایک شرط قرار

دیا اور فرمایا: ”جس میں امانت داری نہیں، اس کا کوئی ایمان نہیں۔“ (مسند احمد) ہمیں چاہیے کہ ہم نبی کریم ﷺ کی تعلیمات پر عمل کریں تاکہ دنیا اور آخرت میں کامیاب ہو سکیں۔ (بحوالہ کتاب: ہمارے رسول پاک ﷺ، مصنف: طالب الباشمی)

ہم نے سیکھا

- نبی کریم ﷺ بے پناہ خوبیوں کے مالک تھے۔
- مکہ مکرمہ کے لوگ آپ ﷺ کو صادق اور امین کہتے تھے۔
- نبی کریم ﷺ نے دیانت داری کو ایمان کی ایک شرط قرار دیا۔
- آپ ﷺ کی تعلیمات پر عمل کر کے ہم دنیا اور آخرت میں کامیاب ہو سکتے ہیں۔



سبق کی خواندگی درست تھنڈ اور روانی سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں سے یہ ارے نبی کریم ﷺ کے اعلیٰ اخلاق کے بارے میں بات چیت کریں۔ بچوں کو نبی کریم ﷺ کے اسوۂ حسنہ پر عمل کرنے کی ترغیب دیں۔ بچوں کو دیانت داری کا مفہوم بتائیں اور ان سے پوچھیں کہ وہ کن کن معاملات میں دیانت داری کا مظاہرہ کر سکتے ہیں۔





۱۔ دیے ہوئے الفاظ کے معانی سمجھیں۔

| معانی | الفاظ | معانی | الفاظ |
|-----------|-------|---|--------|
| امانت دار | امین | ناواقف، انجان | اجنبی |
| سچا | صادق | آرام کرنا | سستانا |
| | | وہ جگہ جہاں امام کھڑے ہو کر یا بیٹھ کر خطبہ دیتا ہے | منبر |

آپ نے کیا سمجھا؟



۲۔ درست الفاظ چن کر خالی جگہ پُر کریں۔

کھجوریں خوبیاں وصولی خطبہ داخل

- اونٹ کی واپسی یا قیمت کی _____ کے لیے کیا کریں؟
- اجنبی شخص نے ایک آدمی کے ذریعے سے ڈھیر ساری _____ بھجوا دیں۔
- مسافر کھجوریں کھا کر مدینہ منورہ میں _____ ہوئے۔
- نبی کریم ﷺ کی ذات میں بے پناہ _____ تھیں۔
- مسافروں نے دیکھا کہ وہ اجنبی شخص منبر پر کھڑا _____ دے رہا ہے۔

۳۔ سبق کے مطابق درست جواب کی نشان دہی رنگ بھر کر کریں۔

کپڑے کھجوریں
سرخ خاکی
قلت کثرت
مدینہ منورہ میں مکہ مکرمہ میں

- لوگ خریدنے کے لیے مدینہ منورہ گئے:
- لوگوں کے پاس اونٹ تھا:
- مدینہ منورہ میں کھجوروں کی ہوتی تھی:
- اجنبی شخص اونٹ کی مہار پکڑ کر اندر چلا گیا:

سوال نمبر ۱ کے تحت دئے ہوئے الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے جملے بھی بنوائیں تاکہ وہ ان کے مفہوم کو سمجھتے ہوئے روزمرہ زندگی میں ان کا بہتر استعمال کر سکیں۔ سوال نمبر ۲ اور ۳ کی سرگرمی سے قبل بچوں سے سبق کے اہم نکات سنیں۔ بعد ازاں تحریری کام کروائیں۔



۴۔ دیے ہوئے سوالوں کے جواب لکھیں۔

(الف) مکہ مکرمہ کے لوگ نبی کریم ﷺ کو صادق اور امین کیوں کہتے تھے؟

(ب) نبی کریم ﷺ نے کس چیز کو ایمان کی شرط قرار دیا ہے؟

(ج) اجنبی شخص نے اونٹ دیکھ کر مسافروں سے کیا پوچھا اور انھوں نے کیا جواب دیا؟

(د) منبر پر کھڑے ہو کر خطبہ دینے والے اجنبی شخص کون تھے؟

(ه) دیانت داری کے دو فوائد لکھیں۔

مل کر کریں بات



۵۔ آپس میں بات چیت کریں اور بتائیں کہ ہم نبی کریم ﷺ سے محبت کا اظہار کیسے کر سکتے ہیں؟

۶۔ دی ہوئی تصویروں کو غور سے دیکھ کر ان سے متعلق کہانی اپنے اساتذہ سے سنیں اور کمرہ جماعت میں ساتھیوں کو سنائیں۔



لفظوں کا کھیل



۷۔ خالی جگہ میں درست حروف لکھ کر الفاظ بنائیں اور ان پر اعراب لگائیں۔

| حروف | الفاظ | حروف | الفاظ |
|---------------|-------|-------------------|-------|
| ص - ح - ح - ت | صحّت | ت - ک - م - ل | |
| م - ت - ع - د | | ج - م - و - ع - ہ | |
| ش - س - ت | | ع - ت | |

سوال نمبر ۴ میں دیے ہوئے سوالات کے جوابات پہلے بچوں سے زبانی سنیں، پھر کاپیوں میں لکھوائیں۔ سوال نمبر ۵ کی سرگرمی کے لیے بچوں سے بات چیت کریں۔ ہر بچے کو اظہار خیال کا موقع دیں۔ سوال نمبر ۶ کی سرگرمی کے لیے بچوں کو تصویروں سے متعلق کہانی دل چاہے انداز میں سنائیں۔ بچوں کے ساتھ کہانی کے نتیجے پر بات چیت کریں۔ بعد ازاں بچوں کو کہانی کے اہم نکات اپنے الفاظ میں سنانے کے لیے کہیں۔ سوال نمبر ۷ کی سرگرمی کے لیے خالی جگہ میں بچوں سے درست حروف لکھوائیں۔ اس کے بعد الفاظ بنا کر ان پر درست اعراب لگوا کر تلفظ کی ادائیگی کروائیں۔





استفہامیہ جملے

درج ذیل جملے غور سے پڑھیں۔

یہ قلم کس کا ہے؟ دروازے پر کون ہے؟

ان جملوں میں کوئی بات یا سوال پوچھا گیا ہے۔ وہ جملے جن میں کوئی بات یا سوال پوچھا جائے، ”استفہامیہ جملے“ کہلاتے ہیں۔ ان جملوں میں حروف استفہام ”کیا، کیوں، کہاں، کون، کب“ وغیرہ کا استعمال کیا جاتا ہے اور جملے کے آخر میں سوالیہ نشان لگایا جاتا ہے۔

۸۔ دی ہوئی تصویر سے متعلق پانچ سادہ جملے کاپی میں لکھیں اور پھر انہیں استفہامیہ جملوں میں تبدیل کریں۔



۹۔ دیے ہوئے جملے پڑھیں اور مثال کے مطابق مذکر اسما کے مؤنث اور مؤنث اسما کے مذکر لکھ کر خالی جگہ پُر کریں۔

مثال: باورچی نے سبزی کاٹی اور باورچین نے کھانا پکایا۔

_____ نے ملکہ کو خوب صورت ہار دیا۔ _____ مالی نے پودے لگائے اور _____ نے انہیں پانی دیا۔

_____ نانی جان نے اپنے نواسے اور _____ کو عیدی دی۔ _____ مالک کی ایک آواز پر _____ اور خادمہ دوڑے چلے آئے۔

سوال نمبر ۸ کی سرگرمی سے قبل بچوں کو استفہامیہ جملوں کا مفہوم بتائیں اور مختلف مثالوں کے ذریعے سے اس تصور کی وضاحت کریں۔
”حروف استفہام: کیوں، کہاں، کیسے“ وغیرہ کا استعمال کرواتے ہوئے بچوں سے زبانی مختلف جملے بھی بنوائیں۔ بچوں کے دو گروہ بنادیں۔ ایک گروہ سادہ جملے بولے اور دوسرا گروہ انہیں استفہامیہ جملوں میں تبدیل کرے۔ سوال نمبر ۹ کے تحت دیے ہوئے مذکر کے مؤنث اور مؤنث کے مذکر بچوں سے پوچھیں، پھر جملے مکمل کرنے کی سرگرمی کروائیں۔



۱۰۔ دیا ہوا واقعہ درست تلفظ اور روانی سے پڑھیں۔ بعد ازاں اس کے اہم نکات کی روشنی میں نتیجہ اخذ کریں۔

نبی کریم ﷺ بازار گئے۔ وہاں آپ ﷺ نے ایک شخص کو دیکھا، جو غلہ بیچ رہا تھا۔ آپ ﷺ اس کے پاس تشریف لے گئے۔ اس کے سامنے غلے کا ڈھیر لگا ہوا تھا۔ آپ ﷺ نے غلے کے ڈھیر میں ہاتھ ڈالا تو وہ گیلا محسوس ہوا۔ آپ ﷺ نے اس شخص سے پوچھا کہ غلہ اندر سے گیلا کیوں ہے؟ اس شخص نے جواب دیا: ”اے اللہ کے رسول ﷺ! بارش کی وجہ سے غلہ بھیک گیا تھا۔“ نبی کریم ﷺ نے فرمایا کہ تم نے گیلا غلہ نیچے چھپا کر رکھنے کے بجائے باہر نکال کر اوپر کیوں نہ رکھا تا کہ خریدنے والے کو معلوم ہو جائے کہ یہ گیلا ہے؟ پھر آپ ﷺ نے فرمایا: ”جس نے دھوکا دیا، وہ ہم میں سے نہیں۔“ (جامع ترمذی)

کچھ نیا لکھیں



۱۱۔ دیانت داری سے کیا مراد ہے اور بحیثیت طالب علم آپ کن کن معاملات میں دیانت داری کا مظاہرہ کر سکتے ہیں؟ چند جملوں میں لکھ کر بتائیں۔

آؤ کریں کام



۱۲۔ لائبریری سے حاصل کردہ کتاب/انٹرنیٹ کی مدد سے یا بچوں کے رسائل میں سے اپنی پسند کی کوئی اخلاقی کہانی، واقعہ، ڈراما یا نظم پڑھیں۔ بعد ازاں کمرہ جماعت میں ساتھیوں کو سنائیں اور اس کے اخلاقی سبق پر بات چیت کریں۔

سوال نمبر ۱۰ میں دیا ہوا واقعہ بچوں سے درست تلفظ اور روانی سے پڑھوائیں۔ بعد ازاں بچوں سے اس کے اہم نکات سنیں۔ سوال نمبر ۱۱ کی سرگرمی کے لیے پہلے بچوں سے بات چیت کریں اور ان کے جوابات لیں۔ بعد ازاں تحریری کام کروائیں۔



اگر میں نہ ہوں تو!

حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- تقریریں کر سکیں کہ اس کے اجزا (ابتدا، اہم نکات، نتائج) اخذ کر سکیں۔
- ٹی وی، موبائل، کمپیوٹر وغیرہ پر مختصر عبارت سمجھ کر پڑھ سکیں۔
- اپنی جماعت کے معیار کے مطابق امل لکھ سکیں۔
- سادہ اور مرکب جملوں پر مشتمل عبارت سمجھ کر پڑھ سکیں۔
- عبارت پڑھ کر (بلند خوانی/خاموش مطالعہ) تفہیمی سوالات کے درست جوابات دے سکیں۔
- اسم ضمیر کی نشان دہی کر سکیں۔
- معنی کے لحاظ سے مترادف الفاظ سمجھ کر بول لکھ سکیں۔
- اپنی اور دوسروں کی پسند ناپسند اور دل چسپیوں سے متعلق بات چیت کر سکیں۔
- گھر اور اسکول میں پیش آنے والے چھوٹے چھوٹے مسائل کا حل بات چیت، اتفاق رائے سے تلاش کر سکیں۔
- کسی موضوع پر اپنے خیالات اور مشاہدات کو درست لب و لہجہ، موقع محل کے مطابق حرکات و سکنات، صحیح تلفظ اور اعتماد کے ساتھ پیش کر سکیں۔
- اپنے مسائل، گھر، اسکول، محلے وغیرہ میں پیش آنے والے ناپسندیدہ واقعہ، اشارہ، ترغیب یا لالچ وغیرہ کے بارے میں والدین اور اساتذہ کو بلا جھجک بتا سکیں۔

سوچیں اور بتائیں

- پرانے زمانے میں رابطے کے لیے کون کون سے ذرائع استعمال کیے جاتے تھے؟
- آج کل ڈور بیٹھے ہوئے لوگوں سے رابطے کے لیے کن کن ذرائع کا استعمال کیا جاتا ہے؟

کیا آپ جانتے ہیں؟

ٹیلی فون ۱۸۷۶ء میں گرام بیل نے ایجاد کیا تھا۔

تدریسی عمل کو مؤثر بنانے کے لیے سبق کے "حاصلاتِ تعلم" دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل "سوچیں اور بتائیں" کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ "ظہریں اور بتائیں" کے سوالات متن پڑھانے کے دوران بچوں سے پوچھیں۔ "کیا آپ جانتے ہیں؟" میں دی ہوئی معلومات بھی بچوں کو موقع محل کے مطابق دی جائیں۔



اگر میں نہ ہوں تو!

تلفظ سیکھیں



| | | | | | | |
|--------|-------|--------|-------|------|------|------|
| دلدادہ | متاثر | پوشیدہ | درکار | خدمت | جدید | عزیز |
|--------|-------|--------|-------|------|------|------|



میں کون ہوں؟ کیا چھوٹے، کیا بڑے سبھی میرے دلدادہ ہیں۔ میں لوگوں کو اتنا عزیز ہوں کہ وہ مجھے جیب میں لیے پھرتے ہیں۔ میں دور بیٹھے لوگوں کے درمیان رابطے کا ذریعہ بھی ہوں۔ آپ یقیناً پہچان گئے ہوں گے؟ جی آپ بالکل ٹھیک سمجھے، میں ہوں موبائل فون۔ لو، آج میں آپ کو اپنی کہانی سناتا ہوں۔ مجھے مارٹن کو پر نے ایجاد کیا اور میں ٹیلی فون کی جدید شکل ہوں۔ شروع میں جو ٹیلی فون بنائے گئے، وہ تاروں کے ذریعے سے آپس میں جڑے ہوتے تھے اور انہیں ایک جگہ سے دوسری جگہ ساتھ نہیں لے جایا جاسکتا تھا۔

آخر وہ وقت بھی آیا جب سائنس دان اپنی کوشش میں کامیاب ہوئے اور لوگوں کے ہاتھوں میں تاروں کے بغیر فون آ گیا۔ اس کا نام انہوں نے موبائل فون رکھا اور تب سے میں لوگوں کی خدمت میں پیش پیش ہوں۔ میں ہلکا پھلکا ہوں اور آپ جہاں چاہیں، مجھے اپنے ساتھ لے جاسکتے ہیں۔

ٹھہریں اور بتائیں


- موبائل فون کا موجود کون ہے؟
- موبائل فون سے کون کون سے کام لیے جاسکتے ہیں؟

سبق کی خواندگی درست تلفظ سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں کو موبائل فون کے فوائد اور نقصانات بتائیں۔



طالب علموں کو ہوم ورک کرنے کے لیے جس مضمون کے بارے میں معلومات درکار ہوں، وہ انٹرنیٹ کی مدد سے یہ معلومات با آسانی حاصل کر سکتے ہیں۔ میں ضرورت کے وقت بات کرنے، پیغام بھیجنے، حساب کتاب کرنے، الارم لگانے اور تصویریں کھینچنے کے کام آتا ہوں۔ میں دفتری کاموں میں

مدد دینے کے ساتھ ساتھ انٹرنیٹ کی مدد سے لوگوں کو نئی معلومات بھی فراہم کرتا ہوں۔ لوگ میری مدد سے ہوائی جہازوں، ریل گاڑیوں اور بسوں کی ٹکٹیں بک کروانے کے علاوہ طرح طرح کی ویڈیو گیمز بھی کھیلتے ہیں۔



دوستو! میں دوسروں کے کام آ کر

بہت خوش ہوں کیونکہ اصل خوشی تو دوسروں کے کام آنے میں ہی پوشیدہ ہے لیکن اگر آپ چاہتے ہیں کہ میری یہ خوشی قائم رہے تو مجھے استعمال کرتے وقت کچھ باتوں کا خیال رکھیں۔ وہ یہ کہ برقی آلات کے

قریب جاتے وقت مجھے بند کر دیں۔ گاڑی چلاتے وقت میرا استعمال نہ کریں تاکہ حادثات سے بچا جاسکے۔ مجھے اپنے دل کے قریب رکھیں مگر بائیں طرف کی بجائے دائیں طرف۔ بات کرتے وقت مجھے کان سے دور رکھیں تاکہ سننے کی صلاحیت متاثر نہ ہو۔ مجھے امید ہے کہ آپ ان باتوں کا خیال رکھیں گے۔ رکھیں گے نا!

ہم نے سیکھا

- موبائل فون ٹیلی فون کی جدید شکل ہے۔
- موبائل فون دور حاضر کی ایک مفید ایجاد ہے۔
- موبائل فون کا استعمال ہمیشہ احتیاط سے کرنا چاہیے۔

بچوں کو بتائیں کہ ہمیں موبائل فون کا استعمال صرف ضرورت کے وقت کرنا چاہیے۔ بچوں کو ذرائع ابلاغ کے درست استعمال سے بھی آگاہ کریں۔ بچوں کو بتائیں کہ ہمیں ذرائع ابلاغ جیسے موبائل فون، انٹرنیٹ اور لیپ ٹاپ وغیرہ کا استعمال میانہ روی سے کرنا چاہیے۔





۱۔ دیے ہوئے الفاظ کے معانی سمجھیں۔

| الفاظ | معانی | الفاظ | معانی |
|--------|---------------|--------|--------------|
| پوشیدہ | چھپا ہوا | جدید | نیا نئی |
| رابطہ | میل جول، تعلق | دلدادہ | عاشق، شیدا |
| عزیز | پیارا | درکار | ضروری، مطلوب |

آپ نے کیا سمجھا؟



۲۔ سبق کے مطابق درست اور غلط جواب کی نشان دہی رنگ بھر کر کریں۔

| | |
|-----|------|
| غلط | درست |

ٹیلی فون ۱۷۸۶ء میں گرامہنیل نے ایجاد کیا۔

موبائل فون، ٹیلی فون کی جدید شکل ہے۔

موبائل فون کا استعمال صرف بات چیت کرنے کے لیے ہوتا ہے۔

گاڑی چلاتے وقت موبائل فون کا استعمال کرنا درست عمل ہے۔

موبائل فون کا استعمال احتیاط سے کرنا چاہیے۔

۳۔ سبق کے مطابق درست الفاظ لکھ کر خالی جگہ پُر کریں۔

ہم _____ فون کو جہاں چاہیں، اپنے ساتھ لے جاسکتے ہیں۔

برقی _____ کے قریب جاتے وقت موبائل فون بند کر دینا چاہیے۔

بات کرتے وقت موبائل فون کو _____ سے دُور رکھنا چاہیے۔

انٹرنیٹ کی مدد سے ہم نئی _____ حاصل کر سکتے ہیں۔

موبائل فون دُور بیٹھے لوگوں کے درمیان رابطے کا _____ بھی ہے۔

سوال نمبر ۱ کے تحت دیے ہوئے الفاظ کا بچوں کو درست تلفظ اور مفہوم بتائیں۔ بچوں کے مختلف گروہ بنا دیں اور انہیں ان الفاظ کا استعمال کرتے ہوئے ایک پیرا گراف لکھنے کے لیے کہیں۔ اس کے بعد ہر گروہ کو اپنا لکھا ہوا پیرا گراف پڑھ کر سنانے کے لیے کہیں۔ درست پیرا گراف لکھنے والے گروہ کو شاباش دیں۔ نیز بچوں سے ان الفاظ کی املا بھی کروائیں۔ سوال نمبر ۲ اور ۳ کی سرگرمی سے قبل بچوں سے سبق کے ۱ اہم نکات سنیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



۴۔ دیے ہوئے سوالوں کے جواب لکھیں۔

- (الف) موبائل فون ایجاد کرنے کی ضرورت کیوں محسوس ہوئی؟
- (ب) موبائل فون کے کوئی سے تین بنیادی استعمال بتائیں۔
- (ج) آپ کے خیال میں ٹیلی فون بہتر ہے یا موبائل فون؟ وجہ بتائیں۔
- (د) آپ موبائل فون کا استعمال کن مقاصد کے لیے کرتے ہیں؟

مل کر کریں بات

- ۵۔ آپ ٹیلی وژن پر اپنا پسندیدہ پروگرام دیکھ رہے ہیں۔ آپ کے چھوٹے بھائی کو بھی اسی وقت اپنا پسندیدہ پروگرام دیکھنا ہے۔ اس صورت حال میں آپ کیا کریں گے اور کیوں؟ کمرہ جماعت میں ساتھیوں کو بتائیں۔
- ۶۔ آپس میں بات چیت کریں اور بتائیں کہ ہمیں موبائل فون کا استعمال احتیاط سے کیوں کرنا چاہیے؟



لفظوں کا کھیل

۷۔ مثال کے مطابق دیے ہوئے الفاظ کے حروف الگ الگ کریں اور ہر لفظ کے آخری حرف سے معلومات حاصل کرنے کے کسی ذریعے کا نام لکھیں۔

| ذرائع کا نام | حروف | الفاظ |
|--------------|-------|--------|
| موبائل فون | پ ا م | پیغام |
| | | مسائل |
| | | خطرناک |

مثال:

سوال نمبر ۴ کے تحت دیے ہوئے سوالات کے جوابات پہلے بچوں سے زبانی سنیں، پھر کاپیوں میں لکھوائیں۔ سوال نمبر ۵ کی سرگرمی کے لیے بچوں کو اظہار خیال کا موقع دیں۔ اس کے علاوہ بچوں کے مختلف گروہ بنا کر انہیں گھر اور اسکول میں پیش آنے والے مختلف مسائل یا صورت حال دیں اور انہیں باہمی مشورے سے ان کے حل سے متعلق اپنی رائے کا اظہار کرنے کے لیے کہیں۔ سوال نمبر ۶ سے متعلق بچوں سے بات چیت کریں۔ ہر بچے کو اظہار خیال کا موقع دیں۔ نیز موبائل فون یا کمپیوٹر پر چار مختصر جملے لکھیں، بچوں سے ان کی خواندگی کروائیں اور ان کا مفہوم پوچھیں۔ جیسے: میری اردو کی کتاب میں ول چسپ کہانیاں اور نظمیں ہیں۔ سوال نمبر ۷ کے تحت دیے ہوئے الفاظ بچوں سے پڑھوائیں۔ بچوں سے ان میں موجود حروف کی اصوات پوچھیں اور ان کے حروف الگ الگ کروائیں۔ بعد ازاں ہر لفظ کے آخری حرف سے کسی ذرائع ابلاغ کا نام بتانے کے لیے کہیں۔ جیسے: میگزین، لیپ ٹاپ، اخبار، کتاب، وغیرہ۔



قواعد سیکھیں



اسم ضمیر

دیا ہوا پیرا گراف غور سے پڑھیں۔

سارہ اسکول سے گھر واپس آرہی تھی۔ سارہ سڑک پار کر رہی تھی کہ سارہ نے سڑک کے کنارے ایک زخمی فاختہ دیکھی۔ سارہ نے فاختہ کو اٹھایا اور اسے گھر لے آئی۔ سارہ نے فاختہ کے زخم پر مرہم لگایا، جس سے اس کا زخم جلد ہی ٹھیک ہو گیا۔

اوپر دیے ہوئے پیرا گراف میں لفظ "سارہ" کی تکرار ہے۔
اب یہ پیرا گراف غور سے پڑھیں۔

سارہ اسکول سے گھر واپس آرہی تھی۔ وہ سڑک پار کر رہی تھی کہ اس نے سڑک کے کنارے ایک زخمی فاختہ دیکھی۔ اس نے فاختہ کو اٹھایا اور اسے گھر لے آئی۔ اس نے فاختہ کے زخم پر مرہم لگایا، جس سے اس کا زخم جلد ہی ٹھیک ہو گیا۔

اوپر دیے ہوئے دوسرے پیرا گراف میں الفاظ "وہ" اور "اس" نمایاں کیے گئے ہیں۔ یہ الفاظ سارہ کی جگہ استعمال ہوئے ہیں۔ وہ لفظ جو کسی شخص، جگہ یا چیز کے نام کی جگہ استعمال کیا جائے، "اسم ضمیر" کہلاتا ہے۔ جیسے: وہ، انھیں، ہم، تمہارا، اس کا، وغیرہ۔

۸۔ خالی جگہ میں درست اسم ضمیر لکھ کر جملے مکمل کریں۔

ہم اس مجھے وہ ہمیں میں

_____ کے چچا ڈاکٹر ہیں۔

_____ روزانہ اسکول جاتا ہوں۔

_____ استاد صاحب نے شہباز دی۔

دونوں پیرا گراف تختہ تحریر پر لکھ کر پہلے پیرا گراف میں سارہ کو اور دوسرے پیرا گراف میں اسم ضمیر کو خط کشیدہ کریں۔ بچوں کو دونوں پیرا گراف کی مدد سے اسم ضمیر کا تصور دیں۔ علاوہ ازیں بچوں کے مختلف گروہ بنا کر انھیں مختلف اسم ضمیر دیں اور ان سے کہیں کہ وہ ان کی مدد سے جملے بنائیں اور کمرہ جماعت میں سنائیں۔



۹۔ جملوں کے سامنے دیے ہوئے الفاظ کے درست مترادف لکھ کر جملے مکمل کریں۔

(فائدہ مند)

موبائل فون ایک _____ ایجاد ہے۔

(روشنی)

سورج کے نکلنے ہی ہر طرف _____ پھیل گیا۔

(پشیمان)

احمد نے اپنی غلطی پر _____ ہو کر معافی مانگی۔

(وسیع)

ہمارے اسکول میں کھیل کا ایک _____ میدان ہے۔

(ساخت)

میرے موبائل فون کی _____ بہت خوب صورت ہے۔



۱۰۔ دی ہوئی عبارت درست تلفظ اور روانی سے پڑھیں اور نیچے پوچھے ہوئے سوالات کے زبانی جوابات دیں۔

”احمد بیٹا! آپ اتنی دیر سے موبائل فون پر کیا کر رہے ہیں؟“ امی جان نے احمد کو کچھ دیر سے موبائل فون پر مصروف دیکھ کر پوچھا۔ ”امی جان! میرا ایک نیا دوست بنا ہے۔ وہ کہہ رہا ہے کہ میں اُسے اپنی اور اپنے گھر والوں کی تصاویر بھیجوں۔ میں فون میں سے اپنی اچھی سی تصویریں تلاش کر رہا تھا تا کہ اُسے بھیج سکوں۔“ احمد نے جواب دیا۔ یہ سُن کر امی جان فوراً چونکیں اور بولیں: ”کون سا دوست؟ کیا وہ اسکول میں آپ کا ہم جماعت ہے؟“ ”ارے نہیں، امی جان! میں روز شام کو کھیلنے کے لیے جس پارک میں جاتا ہوں، وہ وہاں میرا دوست بنا تھا۔“ احمد نے بتایا۔ امی جان، احمد کے قریب بیٹھیں اور پیار سے اُسے سمجھاتے ہوئے بولیں: ”احمد بیٹا! کبھی بھی کسی انجان شخص کو اپنا دوست نہیں بناتے۔ اپنی اور اپنے گھر والوں کی تصاویر کسی کو نہیں بھیجتے اور نہ ہی ذاتی معلومات دیتے ہیں۔“

سوال نمبر ۹ کی سرگرمی کے لیے خط کشیدہ الفاظ تحتہ تحریر پر لکھ کر بچوں سے پڑھوائیں۔ بچوں کے دو گروہ بنادیں۔ ایک گروہ الفاظ بولے اور دوسرا گروہ ان کے مترادف بتائے۔ سوال نمبر ۱۰ میں دی ہوئی عبارت بچوں سے درست تلفظ سے پڑھوائیں۔ بعد ازاں بچوں سے سوالوں کے جواب پوچھیں۔ بچوں کو مختلف مثالوں کے ذریعے سے بتائیں کہ انہیں کبھی اپنی ذاتی معلومات کسی کو نہیں بتانی چاہئیں اور اپنے والدین سے کبھی کوئی بات نہیں چھپانی چاہیے۔ بچوں کو بتائیں کہ کسی بھی اجنبی شخص کے قریب نہ جائیں اور اگر کوئی اجنبی انہیں ایسے طریقے سے چھوئے جو انہیں اچھا نہ لگے یا کھانے کی کوئی چیز دے کر اپنے ساتھ کہیں جانے کے لیے کہے تو فوراً اس کے بارے میں اپنے والدین اساتذہ کو بتائیں۔



”وہ کیوں اتنی جان!“ احمد نے حیرانی سے پوچھا۔ ”کیوں کہ کچھ لوگ ان کا غلط استعمال بھی کر سکتے ہیں، جس کی وجہ سے ہمیں بے حد مشکلات کا سامنا کرنا پڑ سکتا ہے۔“ اتنی جان نے پیار سے سمجھایا۔ ”جی اتنی جان! میں آئندہ اس بات کا خیال رکھوں گا اور آپ کو بتائے بغیر کوئی ایسا کام نہیں کروں گا۔“ احمد نے وعدہ کرتے ہوئے کہا۔

سوالات

✱ احمد کو موبائل فون پر مصروف دیکھ کر اتنی جان نے کیا پوچھا؟

✱ احمد موبائل فون پر کیا کر رہا تھا اور کیوں؟

✱ اتنی جان نے احمد کو کیا نصیحت کی؟

✱ اس واقعے سے ہمیں کیا سبق ملتا ہے؟

✱ اگر آپ احمد کی جگہ ہوتے تو کیا کرتے اور کیوں؟

کچھ نیا لکھیں



۱۱۔ موبائل فون مارٹن کو پر نے ایجاد کیا۔ چند جملوں میں لکھ کر بتائیں کہ اگر آپ کو کوئی چیز ایجاد کرنے کا موقع ملے تو وہ چیز کون سی ہوگی اور کیوں؟ نیز آپ اس سے کیا کیا کام لینا چاہیں گے؟

۱۲۔ وہ دن جب آپ نے پہلی مرتبہ موبائل فون کا استعمال کیا، اُس دن آپ کے کیا تاثرات تھے؟ اُس دن کا احوال ڈائری کی صورت میں کاپی میں لکھیں اور جماعت میں ساتھیوں کو پڑھ کر سنائیں۔

آؤ کریں کام



۱۳۔ ”انٹرنیٹ انسان کے لیے فائدہ مند ہے یا نقصان دہ؟“ کے موضوع پر ایک منٹ کی تقریر تیار کر کے کمرہ جماعت میں پیش کریں۔

سوال نمبر ۱۱ سے متعلق پہلے بچوں سے بات چیت کریں۔ بعد ازاں تحریری کام کروائیں۔

سوال نمبر ۱۲ کی سرگرمی سے قبل بچوں کو ڈائری لکھنے کا طریقہ کار بتائیں۔ بچوں کو ڈائری لکھنے کے فائدے بتائیں۔ بعد ازاں تحریری کام کروائیں۔

سوال نمبر ۱۳ کی سرگرمی کے لیے بچوں کے تین گروہ بنادیں۔ موضوع سے متعلق تقریر تیار کرنے میں بچوں کی مدد اور رہنمائی کریں۔ ایک گروہ درست لب و لہجے اور آواز کے اتار چڑھاؤ کے ساتھ انٹرنیٹ کے فوائد اور دوسرا گروہ انٹرنیٹ کے نقصانات بتائے۔ تیسرا گروہ ان کی تقاریر سن کر تجزیہ کرتے ہوئے ان کے اہم نکات بتائے۔



۱۔ دیا ہوا واقعہ غور سے سنیں اور پوچھے ہوئے سوالات کے زبانی جوابات دیں۔

نبی کریم ﷺ بہت نرم دل تھے۔ آپ ﷺ ہمیشہ دوسروں کا خیال رکھتے اور کبھی کوئی ایسی بات نہ کہتے، جس سے کسی کو تکلیف پہنچے۔ آپ ﷺ نہ صرف انسانوں بلکہ جانوروں پر بھی رحم فرماتے تھے۔ ایک مرتبہ نبی کریم ﷺ ایک باغ میں تشریف لے گئے۔ وہاں ایک لاغر اونٹ آپ ﷺ کو دیکھ کر بلبلایا اٹھا اور رونے لگا۔ اونٹ نے نبی کریم ﷺ سے اپنے مالک کی شکایت کی اور کہا کہ وہ مجھے بھوکا رکھتا ہے اور بہت زیادہ کام کرواتا ہے۔ آپ ﷺ نے اُس کے مالک کو بلایا اور اونٹ کا خیال رکھنے کی نصیحت کی۔

سوالات

- (الف) نبی کریم ﷺ کہاں تشریف لے گئے اور وہاں آپ نے کیا دیکھا؟
 (ب) اونٹ نے نبی کریم ﷺ سے کیا شکایت کی؟
 (ج) نبی کریم ﷺ نے اونٹ کے مالک کو بلا کر اُسے کیا نصیحت کی؟
 (د) آپ کسی جانور یا پرندے کو تکلیف میں دیکھ کر کیا کریں گے؟

پڑھنا

۲۔ دی ہوئی عبارت درست تلفظ اور روانی سے پڑھیں۔

تفریح کے لیے گھنٹی بجی تو سب بچے اپنی اپنی جماعت سے نکل کر کھیل کے میدان کی طرف بھاگے۔ عامر سب سے آخر میں جماعت سے نکلے لگا تو اُسے دروازے کے پاس ایک بٹوہ ملا۔ عامر نے اٹھا کر دیکھا تو اُس میں کافی پیسے تھے۔ وہ اُس دن گھر سے جیب خرچ لانا بھول گیا تھا۔ اُسے بھوک بھی لگی تھی۔ اس لیے پیسے دیکھ کر اُس کا دل چاہا کہ وہ ان پیسوں سے کینٹین سے اپنی پسند کی کوئی چیز خرید کر کھالے۔ اُسے کون سا کسی نے بٹوہ اٹھاتے ہوئے دیکھا ہے، مگر اسی لمحے اس کے دل میں خیال آیا کہ مجھے بٹوہ اٹھاتے ہوئے کسی نے نہیں دیکھا مگر اللہ تعالیٰ تو دیکھ رہا ہے۔ یہ خیال آتے ہی وہ اپنے اُستاد صاحب کے پاس گیا اور بٹوہ اُن کے حوالے کر دیا۔ اگلے دن اسمبلی میں اُستاد صاحب نے سب بچوں کو گل پیش آنے والا واقعہ سناتے ہوئے عامر کی تعریف کی اور اُسے انعام بھی دیا۔

۳۔ دیے ہوئے الفاظ کے متضاد لکھیں۔

| | | | | | | |
|-------|-----|-------|-------|------|-----|-----|
| الفاظ | امن | ٹھنڈا | باندی | بزدل | سخت | ہار |
| متضاد | | | | | | |

۴۔ جملے پڑھیں اور ان میں موجود اسم ضمیر کے گرد دائرہ لگائیں۔

میرے ابو ایک استاد ہیں۔

ہمیں بڑوں کا احترام کرنا چاہیے۔

اس نے قرآن مجید کی تلاوت کی۔

میں روزانہ اسکول جاتا ہوں۔

۵۔ جملوں کے سامنے دیے ہوئے واحد الفاظ کے جمع لکھ کر خالی جگہ پُر کریں۔

بچے

_____ باغ میں کھیل رہے تھے۔

جھنڈا

۱۳۔ اگست کے دن لوگوں نے گھروں کی چھتوں پر _____ لگائے۔

تارا

_____ آسمان پر _____ چمکتے ہیں۔

لڑکا

_____ میدان میں کرکٹ کھیل رہے تھے۔

پیالہ

_____ امی جان نے بازار سے مٹی کے خوب صورت _____ خریدے۔

۶۔ دیے ہوئے جملوں کو فعل ماضی میں تبدیل کریں۔

ہم چڑیا گھر کی سیر کے لیے جائیں گے۔

لڑکے فٹ بال کھیلتے ہیں۔

باغ میں تتلیاں اڑتی ہیں۔

عائشہ نماز پڑھتی ہے۔

ابو جان بازار سے پھل لائیں گے۔

لکھنا

۷۔ دیے ہوئے الفاظ کو جملوں میں استعمال کریں۔

رحمت

محتاج

اخلاق

نعمت

دیانت دار

۸۔ ہم اللہ تعالیٰ سے محبت کا اظہار کیسے کر سکتے ہیں؟ چند جملوں میں لکھ کر بتائیں۔

۹۔ اگر آپ کو کوئی ایسی چیز بنانے یا ایجاد کرنے کا موقع ملے، جس کی بدولت آپ کو اسکول کا کام کرنے میں آسانی ہو جائے تو وہ

چیز کون سی ہوگی اور کیوں؟ پانچ جملوں میں لکھ کر بتائیں۔

سب ہیں خاص

حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- ایک جملے میں ایک سے زائد ہدایات سُن کر اُن پر عمل کر کے دکھا سکیں۔
- مکالماتی گفتگو میں حصہ لے سکیں۔
- متن میں شامل نئے الفاظ کو اپنے جملوں میں استعمال کر سکیں۔
- کسی موضوع پر خود سے کم از کم آٹھ مربوط جملے لکھ سکیں۔
- اسم معرفہ اور اسم نکرہ کی پہچان کر کے بتا سکیں۔
- معنی کے لحاظ سے متضاد الفاظ کو سمجھ کر بول / لکھ سکیں۔
- گروہی کاموں میں شمولیت اختیار کر سکیں اور مجوزہ ذمہ داری کو بہتر انداز میں ادا کر سکیں۔

سوچیں اور بتائیں

- قائدِ اعظم محمد علی جناح رحمۃ اللہ علیہ پیشے کے لحاظ سے کیا تھے؟
- بیماروں کا علاج کون کرتا ہے؟

کیا آپ جانتے ہیں؟

- حضرت آدم علیہ السلام کھتی باڑی کرتے تھے۔
- نبی کریم ﷺ تجارت کرتے تھے۔
- حضرت داؤد علیہ السلام لوہے کا کام کرتے تھے۔



تدریسی عمل کو مؤثر بنانے کے لیے سبق کے "حاصلاتِ تعلم" دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل "سوچیں اور بتائیں" کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ "ٹھہریں اور بتائیں" کے سوالات متن پڑھانے کے دوران بچوں سے پوچھیں۔ "کیا آپ جانتے ہیں؟" میں دی ہوئی معلومات بھی بچوں کو موقع محل کے مطابق دی جائیں۔


سب ہیں خاص

تلفظ سیکھیں



| | | | | | |
|-----------|-------|-------|--------|-------|--------|
| روزِ عزتہ | تدریس | معلم | وابستہ | نمونے | معاشرے |
| قدر | معمار | عدالت | زرعی | مفید | |

زندگی گزارنے کے لیے انسان کو مختلف چیزوں اور سہولتوں کی ضرورت ہوتی ہے۔ ان ضرورتوں کو پورا کرنے کے لیے انسان جو کام کرتا ہے، وہ ”پیشہ“ کہلاتا ہے۔ اگر ہم اپنے ارد گرد کا جائزہ لیں تو ہمیں مختلف پیشوں سے وابستہ مختلف لوگ معاشرے کی خدمت کرتے نظر آتے ہیں۔



آئیے! آج ہم ان میں سے چند لوگوں سے آپ کی ملاقات کرواتے ہیں: ان سے ملیے، یہ سب شہانہ ہیں۔ یہ ایک استاد ہیں۔ یہ لوگوں کو تعلیم دینے کے ساتھ ساتھ ان کی تربیت بھی کرتی ہیں۔ انھیں اپنے پیشے پر فخر ہے۔ کیونکہ تدریس پیغمبرانہ پیشہ ہے اور نبی کریم ﷺ نے خود کو معلم قرار دیا ہے۔

اب ملتے ہیں حسن صاحب سے، جو ایک زرعی ماہر ہیں۔ یہ زراعت میں ہونے والی جدید تبدیلیوں سے کسانوں کو آگاہ کرتے ہیں تاکہ وہ اپنے کھیتوں سے بہترین فصلیں اگاسکیں۔



یہ رضا صاحب ہیں اور یہ انجینئر ہیں۔ یہ مختلف عمارتوں، سڑکوں اور پلوں کے نقشے بناتے ہیں۔ اس کے علاوہ یہ بڑی بڑی مشینوں اور پُرزوں کو بنانے کے لیے نمونے بھی تیار کرتے ہیں۔




بچوں سے سبق کی بلند خوانی درست تلفظ اور روانی سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں کو مختلف پیشوں کے نام اور ان کی اہمیت کے بارے میں بتائیں۔





اب ملتے ہیں مس سارہ سے، جو ایک وکیل ہیں۔ یہ عدالت کے ذریعے سے
بُرے کام کرنے والوں کو سزا دلواتی ہیں۔ اسی طرح سے بے گناہ لوگوں کو عدالت کے
ذریعے سے انصاف بھی دلواتی ہیں۔

عام صاحب دکان دار ہیں۔ یہ اپنی دکان پر روزمرہ ضرورت کی
مختلف اشیا فروخت کرتے ہیں۔



ٹھہریں اور بتائیں

- سبق ”سب ہیں خاص“ کا موضوع کیا ہے؟
- وکیل کیا کام کرتا ہے؟

ان سے ملیے، یہ مس عائشہ ہیں اور یہ ایک نرس ہیں۔ یہ ہسپتال میں بیماروں
کی دیکھ بھال کرتی ہیں۔



ان کے علاوہ کئی دوسرے پیشے بھی ہیں، جیسے: درزی کپڑوں کی سلائی کرتا ہے اور معمار مکان تعمیر کرتا ہے۔ بڑھئی
لکڑی کا کام کرتا ہے اور خاکروب گلی، محلّوں اور سڑکوں کی صفائی کرتا ہے۔ ہواباز ہوائی جہاز اڑاتا اور ڈاکٹر بیماروں کا علاج
کرتا ہے۔ مختلف کام کرنے والے یہ لوگ ہماری خدمت کرتے ہیں۔ ہمیں ان کی قدر کرنی چاہیے اور ہمیشہ انھیں عزت کی نگاہ
سے دیکھنا چاہیے۔

ہم نے سیکھا



- مختلف لوگ مختلف پیشوں کے ذریعے سے ملک و قوم کی خدمت کرتے ہیں۔
- ہر پیشہ قابلِ عزت اور قابلِ احترام ہوتا ہے۔

بچوں کو بتائیں کہ ہر پیشہ قابلِ عزت ہوتا ہے۔ ہمیں ہر پیشے سے وابستہ لوگوں کو قدر کی نگاہ سے دیکھنا چاہیے۔ بچوں سے کہیں کہ اگر وہ کسی اور پیشے کے بارے میں جانتے
ہیں تو کمرہ جماعت میں ساتھیوں کو بتائیں۔





دیے ہوئے الفاظ کے معانی سمجھیں۔

| معانی | الفاظ | معانی | الفاظ |
|--|----------|-----------------------|------------|
| اُستاد | مُعَلِّم | اخلاق اور آداب سکھانا | تربیت کرنا |
| جہاں لوگ کسی زیادتی یا ظلم کے خلاف انصاف حاصل کرتے ہیں | عدالت | تعلیم دینا، پڑھانا | تدریس |
| | | بندھا ہوا، جڑا ہوا | وابستہ |

آپ نے کیا سمجھا؟



۲۔ سبق کے مطابق درست الفاظ چن کر خالی جگہ پُر کریں۔

لکڑی

نقشے

دیکھ بھال

وابستہ

مُعَلِّم

نبی کریم ﷺ نے خود کو _____ قرار دیا ہے۔

نرس ہسپتال میں بیماروں کی _____ کرتی ہے۔

بڑھئی _____ کا کام کرتا ہے۔

انجینئر مختلف سڑکوں، عمارتوں اور پلوں کے _____ بناتا ہے۔

ہمیں ہر پیشے سے _____ لوگوں کو عزت کی نگاہ سے دیکھنا چاہیے۔

سوال نمبر ۱ کے تحت دیے ہوئے الفاظ کا درست تلفظ اور مفہوم بچوں کو بتائیں۔ بعد ازاں بچوں کو ان کا استعمال کرتے ہوئے جملے لکھنے کے لیے کہیں۔



۳۔ کالم (الف) میں دی ہوئی تصویروں کو کالم (ب) میں دیے ہوئے متعلقہ کاموں سے ملائیں۔

کالم (ب)

ملک کی سرحدوں کی حفاظت کرتا ہے۔

جوتے بناتا اور مرمت کرتا ہے۔

گلی، محلوں اور سڑکوں کی صفائی کرتا ہے۔

لوہے کے اوزار بناتا ہے۔

کپڑے سیتا ہے۔

کالم (الف)



۴۔ دیے ہوئے سوالوں کے جواب لکھیں۔

(الف) ”پیشہ“ کسے کہتے ہیں؟

(ب) ہر پیشہ کیوں اہم ہے؟

(ج) اُستاد کا پیشہ قابلِ فخر کیوں ہے؟

(د) زرعی ماہر کس طرح سے کسانوں کی مدد کرتا ہے؟

(ه) آپ کا پسندیدہ پیشہ کون سا ہے اور کیوں؟

سوال نمبر ۴ میں دیے ہوئے سوالات کے جوابات پہلے بچوں سے زبانی سٹیں، پھر کاپی میں لکھوائیں۔



۵۔ دیے ہوئے اشعار غور سے سنیں اور بتائیں کہ ان میں کن کن پیشوں کا ذکر کیا گیا ہے اور ان پیشوں کی ہماری زندگی میں کیا اہمیت ہے؟

تم سے سارے کھیت ہرے ہیں
جو بھی چیز اگائی، اُس کے
رکشہ، ریل، بسیں، موٹر
ایک تمہارے بل پر جاری
پتھر، اینٹ، بجری، چونا
تم نے محنت کے جادو سے

فلے سے گودام بھرے ہیں
بازاروں میں دام کھرے ہیں
چلتی ہیں دن رات برابر
ہے ان سب پہیوں کا چکر
تانبا، پیتل، لکڑی، سونا
کیسے ان کو دیا قرینہ
(پروفیسر عنایت علی خاں)

۶۔ اسکول سے گھر واپس آتے ہوئے آپ مختلف پیشوں سے وابستہ جن لوگوں کو دیکھتے ہیں، ان کے بارے میں ساتھیوں کو بتائیں۔

لفظوں کا کھیل

۷۔ دیے ہوئے اشاروں کی مدد سے حروف کی ترتیب درست کر کے متعلقہ پیشے کا نام لکھیں۔

چ ر ب و ا ی

مزے دار کھانے بنانے والا:

ج ح ا ج م

بال کاٹنے والا:

ڈ ی ا ک ا

خط، پارسل اور ضروری کاغذات لانے والا:

و ی دھ ب

ہمارے کپڑے دھونے والا:

ل ا ی م

پودوں کی حفاظت کرنے والا:

سوال نمبر ۵ اور ۶ سے متعلق بچوں سے بات چیت کریں، ہر بچے کو اظہار خیال کا موقع دیں۔ سوال نمبر ۷ کی سرگرمی سے قبل بچوں سے پیشہ ور لوگوں کے نام پوچھ کر ان کے متعلقہ کاموں کے بارے میں پوچھیں۔ جیسے: بیماروں کا علاج کون کرتا ہے؟ (ڈاکٹر)





اسم نکرہ

دیے ہوئے جملے غور سے پڑھیں۔

✿ میز پر قلم ہے۔

✿ باغ میں پھول کھلے ہیں۔

اوپر دیے ہوئے جملوں میں نمایاں کیے ہوئے الفاظ ”باغ، پھول، میز، قلم“ اسم نکرہ ہیں۔ کسی عام شخص، جگہ یا چیز کے نام کو ”اسم نکرہ“ کہتے ہیں۔

اسم معرفہ

دیے ہوئے جملے غور سے پڑھیں۔

✿ بادشاہی مسجد لاہور میں واقع ہے۔

✿ پاکستان کا دار الحکومت اسلام آباد ہے۔

اوپر دیے ہوئے جملوں میں نمایاں کیے ہوئے الفاظ ”بادشاہی مسجد، لاہور، پاکستان، اسلام آباد، کراچی“ اسم معرفہ ہیں۔ کسی خاص شخص، جگہ یا چیز کے نام کو ”اسم معرفہ“ کہتے ہیں۔

۸۔ دیے ہوئے الفاظ میں سے اسم معرفہ اور اسم نکرہ چن کر متعلقہ خانوں میں لکھیں۔

| | | | |
|----------------------------------|-------|------------|-------------|
| پہاڑ | کوئٹہ | استاد | دریائے سندھ |
| محترمہ فاطمہ جناح رحمۃ اللہ علیہ | کار | صوبہ پنجاب | پنسل |

| اسم معرفہ | اسم نکرہ |
|-----------|----------|
| | |
| | |
| | |
| | |
| | |

سوال نمبر ۸ کی سرگرمی کے لیے بچوں کے دو گروہ بنادیں۔ ایک گروہ کو الفاظ میں سے اسم معرفہ اور دوسرے کو اسم نکرہ تلاش کرنے کے لیے کہیں۔



۹۔ خط کشیدہ الفاظ کے درست متضاد لکھ کر جملے مکمل کریں۔

جنگ ہو یا _____ ہمیشہ متحد رہنا چاہیے۔

اگر کامیابی حاصل کرنا چاہتے ہو تو دین _____ محنت کرو۔

تیز دھوپ میں درختوں کی _____ اچھی لگتی ہے۔

انسان ہو یا _____ سب اللہ تعالیٰ کی مخلوق ہیں۔

وہ بہادر نہیں _____ ہے۔

پڑھیں 

۱۰۔ دیا ہوا پیرا گراف درست تلفظ اور روانی سے پڑھیں۔

باہمت جوانوں کے لیے فوج ایک پُرکشش پیشہ ہے۔ فوج کے کسی بھی شعبے سے تعلق رکھنے والے افراد کا بنیادی کام ملک کی حفاظت کرنا ہے۔ فوجی جوان ہمیشہ وطن کی حفاظت کرنے اور وطن کے لیے ہر قسم کی قربانی دینے کے لیے تیار رہتے ہیں۔ ہمارے فوجی جوان پچھلے کچھ عرصے سے دہشت گردوں کا بہادری سے مقابلہ کر رہے ہیں اور وطن کی خاطر اپنی جانیں قربان کرنے سے بھی دریغ نہیں کرتے۔

کچھ نیا لکھیں 

۱۱۔ آپ بڑے ہو کر کیا بننا چاہتے ہیں اور کیوں؟ آٹھ مرکبوں میں لکھ کر بتائیں۔

۱۲۔ دیے ہوئے الفاظ کو جملوں میں استعمال کریں۔

دیکھ بھال خدمت نمونے بے گناہ فخر پیشہ

آؤ کریں کام 

۱۳۔ مختلف پیشوں کی تصویریں اکٹھی کر کے ان کے پوسٹر بنائیں اور ان سے متعلق دو دو جملے بولیں۔

سوال نمبر ۱۰: دیا ہوا پیرا گراف بچوں سے درست تلفظ اور روانی سے پڑھوائیں۔ سوال نمبر ۱۱ سے متعلق پہلے بچوں سے بات چیت کریں، پھر تحریری کام کروائیں۔ سوال نمبر ۱۲ کی سرگرمی کے لیے بچوں کے دو گروہ بنا دیں۔ ہر گروہ کو چارٹ، گلو اور متعلقہ پیشوں کی تصویریں فراہم کریں۔ بچوں کو ان کی مدد سے پیشوں سے متعلق پوسٹر بنانے کی ہدایات دیں۔ بعد ازاں ہر گروہ کو اپنا کام جماعت کے سامنے پیش کرتے ہوئے ہر پیشے سے متعلق دو دو جملے بولنے کے لیے کہیں۔


چالاک لومڑی اور چنٹو مرغا

(سنانے کا سبق)

دو دن سے مسلسل بارش ہو رہی تھی۔ جانور اور پرندے خوراک کی تلاش میں گھر سے باہر نہ نکل سکے۔ آخر تیسرے دن بارش رُک گئی اور باڈل چھٹ گئے۔


چنٹو مرغا بہت پریشان تھا کیونکہ وہ دو دن سے کھل کر بانگ

نہیں دے سکا تھا۔ صبح ہوتے ہی جو ہر طرف سورج کی روشنی پھیلی تو وہ پر پھڑ پھڑاتا ہوا باہر نکلا اور ایک اونچے درخت کی چوٹی پر جا پہنچا۔ اُس نے اپنے پروں کو پھیلا یا اور زور زور سے بولا: ”گکڑوں گوں۔۔۔ گکڑوں گوں۔“ دو دن بعد کھل کر بانگ دینے کی وجہ سے وہ بہت خوش ہوا۔ پھر کیا تھا، وہ اُوپر تلے بانگیں دینے لگا: ”گکڑوں گوں۔۔۔ گکڑوں گوں۔“ جیسے کہ رہا ہو کہ میں بہت خوش ہوں۔



بی لومڑی کے کان میں یہ آواز پڑی تو وہ خوشی سے اُچھل پڑی۔ وہ دو دن سے بھوکے تھی۔ دل ہی دل میں کہنے لگی: ”آہا! آج تو اچھا شکار مل گیا۔ وارے نیارے ہو جائیں گے۔ مزے سے کھاؤں گی۔“ خوشی سے اُچھلتی کودتی اور پانی میں شپ شپ کرتی بی لومڑی وہاں پہنچی۔ یہ دیکھ کر وہ پریشان ہو گئی کہ مرغا درخت کی چوٹی پر بیٹھا ہے۔ وہ درخت پر تو چڑھ نہیں سکتی تھی، اس لیے مُرغے کو بے وقوف بنا کر نیچے اتارنے کی ترکیب سوچنے لگی۔

آخر وہ کچھ سوچ کر بولی: ”بھائی مُرغے! میں نے آج ایک بہت اچھی خبر سُنی ہے۔ کیا تمہیں کچھ معلوم ہے۔“ مُرغے نے حیرانی سے پوچھا: ”کیسی خبر؟ مجھے تو کچھ معلوم نہیں۔“ یہ سُن کر لومڑی نے کہا: ”جنگل کے سب جانوروں نے فیصلہ کیا ہے کہ وہ آئندہ آپس میں مل جُل کر رہیں گے۔ تمہیں بھی مجھ سے ڈرنے کی کوئی ضرورت نہیں۔ موسم سُہانا ہے۔ آؤ، دونوں مل کر کھیلتے ہیں۔“



چنٹو مُرغا بڑا ہوشیار تھا۔ اُس نے سوچا کہ لومڑی چالاکی دیکھا رہی ہے، کیوں نہ میں آج اِسے سبق سکھاؤں۔ یہ سوچ کر وہ بولا: ”خبر تو بہت اچھی ہے۔ وہ سامنے سے کچھ شکاری کُتے آ رہے ہیں۔ جاؤ، انہیں بھی بلالو، پھر مل کر کھیلتے ہیں۔“ لومڑی نے جو شکاری کُتوں کا نام سنا تو دُم دبا کر بھاگی۔ چنٹو نے آواز دی: ”بی لومڑی! کہاں بھاگی جا رہی ہو؟ ٹھہرو، میں نیچے آتا ہوں، پھر سب مل کر کھیلتے ہیں۔“ لومڑی

بھاگتے بھاگتے بولی: ”نہیں، نہیں! ہو سکتا ہے کہ تمہاری طرح ان شکاری کُتوں نے بھی یہ خبر نہ سُنی ہو۔ میں پھر کسی وقت آؤں گی، خُدا حافظ!“

سمجھیں اور بتائیں

- مُرغا کیوں پریشان تھا؟
- جانور اور پرندے خوراک کی تلاش میں گھر سے باہر کیوں نہیں جاسکے تھے؟
- لومڑی نے مُرغے کو درخت پر بیٹھا ہوا دیکھ کر کیا سوچا؟
- لومڑی نے مُرغے کو کیا خبر سنائی؟
- مُرغے نے کس طرح اپنی جان بچائی؟
- مُرغا نیچے اُتر آتا تو کیا ہوتا؟
- اگر آپ چنٹو مُرغے کی جگہ ہوتے تو کیا کرتے اور کیوں؟

ہم کیوں بھول جاتے ہیں؟

سبق
۷

حاصلاتِ تعلیم

اس سبق کی تکمیل کے بعد آپ اس قابل ہو جائیں گے کہ:

- ایک جملے میں ایک سے زائد ہدایات سُن کر اُن پر عمل کر کے دکھا سکیں۔
- تصاویر دیکھ کر اُن سے متعلق سوالات کے جوابات دے سکیں۔
- اُردو میں لکھے ہوئے کسی بھی پیغام یا علامت کو سمجھ کر روانی سے پڑھ سکیں۔
- نثر کو پڑھ کر سوالات کے درست جوابات دے سکیں۔
- اپنے ہیڈ ماسٹر اور ہیڈ مسٹریس کے نام درخواست کی درخواست لکھ سکیں۔
- کسی موضوع پر کم از کم دس جملوں پر مشتمل مربوط عبارت لکھ سکیں۔
- تحریر میں عددی ترتیب (ایک تا دس) کا درست استعمال کر سکیں۔
- فعل حال کی پہچان کر سکیں اور فعل ماضی کے جملوں کو فعل حال میں تبدیل کر سکیں۔
- اسم ضمیر کی نشان دہی کر سکیں۔
- روزمرہ اُردو بول چال میں اعتماد سے حصہ لے سکیں۔

سوچیں اور بتائیں

- آپ کس سواری میں اسکول آتے جاتے ہیں؟
- گھر سے اسکول آتے ہوئے آپ راستے میں مزک پر کیا کیا دیکھتے ہیں؟

کیا آپ جانتے ہیں؟

- انیسویں صدی میں پہلی مرتبہ بجلی سے چلنے والے لٹریٹک کے اشاروں کا استعمال کیا گیا تھا۔

تدریسی عمل کو موثر بنانے کے لیے سبق کے "حاصلاتِ تعلیم" دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل "سوچیں اور بتائیں" کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ "نٹھریں اور بتائیں" کے سوالات متن پڑھانے کے دوران میں بچوں سے پوچھیں۔ "کیا آپ جانتے ہیں؟" میں دی ہوئی معلومات بھی بچوں کو موقع مل کے مطابق دی جائیں۔



ہم کیوں بھول جاتے ہیں؟

تلفظ سیکھیں



فٹ پاٹھ

سَمْتوں

پٹیاں

قوانین

ناخوش گوار

گمضم

”جنا بیٹا! کیا بات ہے؟ آپ اتنی چُپ چاپ سی کیوں بیٹھی ہیں؟“ جنانا کو گمضم دیکھ کر اتنی جان نے پوچھا۔

جنانا: اتنی جان! آج جب میں اسکول سے گھر واپس آ رہی تھی تو میں نے سڑک پر ایک کار اور موٹر سائیکل کا حادثہ دیکھا۔

موٹر سائیکل سوار شدید زخمی تھا، اس کے جسم پر کئی چوٹیں آئی تھیں اور اس کے سر سے خون بھی بہ رہا تھا۔



اتنی جان: اوہو! یہ تو بہت بُرا ہوا۔

جنانا: امی جان! یہ حادثات کیوں ہوتے ہیں؟

اتنی جان: بیٹا! جب لوگ ٹریفک کے اصولوں کا

خیال نہیں رکھتے تو ایسے ناخوش گوار

واقعات پیش آتے ہیں۔

جنانا: اتنی جان! ٹریفک کے اصول؟ یہ کیا

ہوتے ہیں؟

اتنی جان: سڑک پر گاڑی چلانے، سڑک پار کرنے اور سڑک پر چلنے کے کچھ طریقے ہوتے ہیں، جو ٹریفک کے اصول یا قوانین

کہلاتے ہیں۔ مثال کے طور پر چوراہوں پر ٹریفک کی بتیاں لگائی جاتی ہیں تاکہ مختلف سمتوں سے آنے والے لوگ

باری باری گزر سکیں۔ آپ نے دیکھا ہوگا کہ سب سے اوپر سُرخ بتی ہوتی ہے۔ جب یہ روشن ہو جائے تو اس کا

مطلب ہوتا ہے کہ اس طرف سے آنے والی گاڑیاں رُک جائیں۔ بعض جلد باز لوگ سُرخ بتی روشن ہونے کے

باوجود گاڑی نہیں روکتے۔ وہ تیز رفتاری سے آگے نکلنے کی کوشش کرتے ہیں۔ اس کوشش میں گاڑیاں آپس میں ٹکرا

جاتی ہیں۔ ان حادثوں میں لوگ زخمی ہو جاتے ہیں اور کبھی کبھار تو جان سے بھی ہاتھ دھونا پڑتا ہے۔

سبق کی خواندگی درست تلفظ سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔



کھہریں اور بتائیں

- حنانے اسکول سے گھر واپس آتے ہوئے سڑک پر کیا دیکھا؟
- سڑک پر حادثات کیوں ہوتے ہیں؟

جتا: اودہ، اچھا! اس کا مطلب ہے کہ یہ بتائیں تو بہت اہم ہوتی ہیں امی جان!
 امی جان: جی بیٹی! ان بیٹیوں کو زیبرا کراسنگ کہتے ہیں۔ یہ جگہ پیدل سڑک پار کرنے والوں کے لیے بنائی جاتی ہے۔ جب گاڑیاں رُک جائیں

تو سڑک ہمیشہ اسی جگہ سے پار کرنی چاہیے۔ اس کے علاوہ پیدل چلنے والوں کے لیے سڑک کے ساتھ ایک راستہ بنایا جاتا ہے، جسے ”فٹ پاتھ“ کہتے ہیں۔ اگر پیدل چلنے والے زیبرا کراسنگ سے سڑک پار نہ کریں یا فٹ پاتھ کے بجائے سڑک پر چلیں تو اس سے بھی حادثے ہو سکتے ہیں۔



جتا: امی جان! ٹریفک کے قوانین تو بہت اہم ہیں۔

امی جان: جی بالکل! ٹریفک کے قوانین ہماری ہی بھلائی کے لیے بنائے گئے ہیں۔ ہمیں چاہیے کہ ہم ان قوانین پر عمل کریں تاکہ حادثات سے بچ سکیں۔

جتا: امی جان! میں اب سمجھ گئی ہوں کہ ٹریفک کے قوانین پر عمل کرنا کتنا

ضروری ہے۔ میں آئندہ خود بھی ان اصولوں پر عمل کروں گی اور اپنی سہیلیوں کو بھی بتاؤں گی۔

ہم نے سیکھا

- قانون کا احترام بے حد ضروری ہے۔
- ٹریفک کے قوانین ہماری بھلائی کے لیے ہی بنائے جاتے ہیں۔
- ٹریفک کے قوانین کی خلاف ورزی سے حادثات رونما ہوتے ہیں۔

بچوں کو ٹریفک کے قوانین کے بارے میں بتائیں۔ بچوں کو بتائیں کہ ٹریفک کے قوانین کی پابندی کیوں ضروری ہے۔ بچوں کو فٹ پاتھ اور زیبرا کراسنگ کے بارے میں بھی بتائیں۔



۱۔ دیے ہوئے الفاظ کے معانی سمجھیں۔

| الفاظ | معانی | الفاظ | معانی |
|--------|---|------------|----------------------------|
| حادثات | حادثے کی جمع، واقعہ، اچانک پیش آنے والی مصیبت | قوانین | قانون کی جمع، اصول و قواعد |
| گمضم | چپ چاپ، کھویا ہوا، خاموش | ناخوش گوار | ناپسندیدہ |
| | | فٹ پاتھ | پیدل چلنے کا راستہ |

آپ نے کیا سمجھا؟



۲۔ سبق کے مطابق لکھ کر بتائیں کہ یہ جملے کس نے کہے؟

”یہ حادثات کیوں ہوتے ہیں؟“

”سڑک کے قوانین ہماری ہی بھلائی کے لیے بنائے گئے ہیں۔“

”ٹریفک کے اصول کیا ہوتے ہیں؟“

”بعض جلد باز لوگ سُرخی بتی روشن ہونے کے باوجود گاڑی نہیں روکتے۔“

”میں آئندہ خود بھی ان اصولوں پر عمل کروں گی اور اپنی سہیلیوں کو بھی بتاؤں گی۔“

سوال نمبر ۱ کے تحت دیے ہوئے الفاظ کا بچوں کو درست تلفظ اور مفہوم بتائیں۔ بعد ازاں بچوں کو ان الفاظ کا استعمال کرتے ہوئے ایک ہیرا گراف لکھنے کی ہدایت دیں۔
یہ کام گروہی صورت میں کروائیں۔ درست ہیرا گراف لکھنے والے گروہ کو شاباش دیں۔
سوال نمبر ۲ کی سرگرمی سے قبل بچوں سے سبق کے اہم نکات سنیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



۳۔ کالم (الف) میں دیے ہوئے الفاظ کو کالم (ب) میں دیے ہوئے متعلقہ الفاظ سے ملائیں۔

کالم (ب)

سڑک پیدل پار کرنا

چل پڑنا

رُک جانا

پیدل چلنا

کالم (الف)

سُرخ پتی

فُٹ پاتھ

سبز پتی

زیبرا کرائسنگ

۴۔ دیے ہوئے سوالوں کے جواب لکھیں۔

(الف) سُرخ پتی جل رہی ہو تو ہمیں کیا کرنا چاہیے؟

(ب) ”زیبرا کرائسنگ“ کسے کہتے ہیں؟

(ج) سڑک پر پیدل چلتے ہوئے کہاں چلنا چاہیے؟

(د) آپ کے خیال میں تینوں پٹیوں میں سے زیادہ اہمیت کس پتی کی ہے اور کیوں؟

(ه) سڑک پر حادثات سے کیسے بچا جاسکتا ہے؟


سوال نمبر ۳ کی سرگرمی سے قبل بچوں سے سبق کے اہم نکات سنیں تاکہ سبق سے متعلق اہم معلومات کا انادہ ہو سکے۔ بعد ازاں تحریری کام کروائیں۔

سوال نمبر ۴ کے تحت دیے ہوئے سوالوں کے جواب پہلے بچوں سے زبانی سنیں، پھر کاپیوں میں لکھوائیں۔






۵۔ دی ہوئی تصویر کو غور سے دیکھیں اور چند جملوں میں بتائیں کہ اس حادثے کی کیا وجوہات تھیں؟ نیز اس حادثے سے کیسے بچا جاسکتا تھا؟



۶۔ دی ہوئی تصاویر غور سے دیکھیں اور پوچھے ہوئے سوالات کے زبانی جوابات دیں۔



یہاں گاڑی کھڑی کرنا منع ہے۔



چل پڑو۔



آگے اسکول ہے۔



ہارن بجانا منع ہے۔

سوالات

- ❁ کیا آپ نے کبھی سڑک پر یہ نشانات دیکھے ہیں؟
- ❁ سبز بتی روشن ہو اور ٹریفک نہ چلے تو کیا ہوگا؟
- ❁ آپ کے خیال میں کن کن جگہوں پر ہارن نہیں بجانا چاہیے؟
- ❁ گاڑی کن کن جگہوں پر کھڑی نہیں کرنی چاہیے؟
- ❁ اگر کوئی ان نشانات پر عمل نہ کرے تو کیا ہوگا؟
- ❁ اسکول کے قریب گاڑی کی رفتار آہستہ کیوں کرنی چاہیے؟

سوال نمبر ۵ سے متعلق بچوں سے بات چیت کریں۔ ہر بچے کو اظہار خیال کا موقع دیں۔ سوال نمبر ۶ کے تحت دیے ہوئے اشاروں سے متعلق بچوں سے پوچھیں کہ کیا انہوں نے کبھی یہ اشارے کہیں دیکھے ہیں؟ بچوں کو اشاروں کا مفہوم بتائیں اور پھر ان سے متعلق سوالات پوچھیں۔





۷۔ دی گئی مثال کے مطابق معنی میں سے سواریوں کے نام تلاش کر کے ان کے گرد دائرہ لگائیں اور دی ہوئی جگہ میں لکھیں۔

جہاز

| | | | | |
|---|---|---|---|---|
| ز | ا | ہ | ج | ٹ |
| س | ر | س | ب | ر |
| ا | ے | ر | ا | ک |
| ء | ل | ج | ذ | ش |
| ی | گ | ی | آ | ا |
| ک | ا | پ | ب | س |
| ل | ڑ | ع | ص | ظ |
| م | ی | ن | ف | ق |

قواعد سیکھیں



۸۔ معنی میں سے اسم ضمیر تلاش کر کے نیچے لکھیں اور پھر انہیں جملوں میں استعمال کریں۔

| | | | | |
|---|---|----|----|----|
| پ | آ | ت | و | ا |
| س | ے | مھ | ہ | نھ |
| ل | ا | ے | م | و |
| ن | س | س | جھ | س |
| ر | ھ | د | ے | ر |

جملے

اسم ضمیر

سوال نمبر ۸ کی سرگرمی سے قبل بچوں سے اسم ضمیر کی تعریف پوچھیں۔ اس کے بعد بچوں کے دو گروہ بنا دیں اور انہیں معنی میں سے اسم ضمیر تلاش کرنے اور ان کے گرد دائرہ لگانے کے لیے کہیں۔ دونوں گروہوں کو تین تین اسم ضمیر تفویض کر دیں۔ ایک گروہ ہاری ہاری متعلقہ اسم ضمیر بولے اور دوسرا گروہ ان کے جملے بنائے۔ اسی طرح سے پھر یہ سرگرمی دوسرا گروہ پہلے گروہ کے ساتھ کرے۔



دیے ہوئے جملے غور سے پڑھیں۔

سلمان روز اسکوول جاتا ہے۔ ❀ اُمی جان کھانا پکاتی ہیں۔

اوپر دیے ہوئے جملے کسی کام کا کرنا یا ہونا موجودہ زمانے میں ظاہر کر رہے ہیں۔ وہ فعل جس میں کسی کام کا کرنا یا ہونا موجودہ زمانے میں پایا جائے، ”فعل حال“ کہلاتا ہے۔

۹۔ مثال کے مطابق فعل ماضی کے جملوں کو فعل حال میں تبدیل کر کے لکھیں۔

فعل حال

عائشہ نماز پڑھتی ہے۔

فعل ماضی

مثال: عائشہ نے نماز پڑھی۔


لڑکوں نے فٹ بال کھیلا۔

مالی نے پودوں کو پانی دیا۔

سارہ نے تصویریں کھینچیں۔

حامد نے کتاب خریدی۔

لڑکیوں نے سبق یاد کیا۔



۱۰۔ دیے ہوئے پیغامات درست تلفظ سے پڑھیں۔

- ❀ گوڑا کوڑے دان میں ڈالیں۔
- ❀ سڑک ہمیشہ زیر آکرائنگ سے پار کریں۔
- ❀ سڑک پار کرتے وقت دائیں، بائیں ضرور دیکھیں۔
- ❀ ہمارا ملک ہمارا گھر ہے، اسے صاف ستھرا رکھیں۔
- ❀ کبھی کسی اجنبی سے کوئی چیز لے کر مت کھائیں۔
- ❀ پانی کا استعمال احتیاط سے کریں۔



۱۱۔ آپ کی پسندیدہ سواری کون سی ہے اور کیوں؟ اس کے بارے میں دس مربوط جملے لکھیں۔

بچوں کو فعل حال کا مفہوم بتائیں اور مختلف مثالیں دیں۔ بچوں سے گزرے ہوئے دن اور موجودہ دن سے متعلق چار جملے لکھوائیں اور ان کی مدد سے فعل ماضی اور فعل حال کی پہچان کرائیں۔ سوال نمبر ۱ کے تحت دیے ہوئے پیغامات بچوں سے درست تلفظ سے پڑھوائیں۔ بعد ازاں بچوں کے دو گروہ بنادیں۔ ایک کو ماحول سے متعلق اور دوسرے کو وقت کی پابندی سے متعلق دو دو پیغامات لکھنے اور جماعت میں سنانے کے لیے کہیں۔ سوال نمبر ۱۱ سے متعلق بچوں سے پہلے بات چیت کریں اور ان کے جوابات لیں۔ بعد ازاں تحریری کام کروائیں۔



درخواست نویسی

ایسی تحریر جس میں کوئی شخص اپنی ضرورت یا مقصد کسی ذمہ دار شخص سے بیان کر کے مدد کے لیے کہتا ہے "درخواست" کہلاتی ہے۔
جیسے اگر کسی ضروری کام کے لیے اسکول سے رخصت لینے ہو تو ہم ہیڈ ماسٹر صاحب یا ہیڈ مسٹریس صاحبہ کو درخواست لکھتے ہیں۔

درخواست کا نمونہ:

بخدمت جناب ہیڈ ماسٹر/ہیڈ مسٹریس گورنمنٹ پرائمری اسکول

عنوان:

جناب عالی!

عین نوازش ہوگی۔

درخواست گزار

جناب احمد

جماعت سوم

رول نمبر ۱۱

۱۰۔ دسمبر ۲۰۲۱ء

۱۲۔ اپنے ہیڈ ماسٹر/ہیڈ مسٹریس کے نام ضروری کام کے لیے رخصت کی درخواست لکھیں۔

آؤ کریں کام



۱۳۔ گتے کے خالی ڈبوں کی مدد سے ٹریفک کی تینوں بتیاں، زیراکرا سنگ اور فٹ پاتھ بنائیں۔ بعد ازاں اپنا کام کمرہ جماعت میں پیش کرتے ہوئے ہر ایک سے متعلق چند جملے بولیں۔

سوال نمبر ۱۲ کی سرگرمی سے قبل بچوں کو درخواست لکھنے کا طریقہ اور درخواست کے اہم نکات اچھی طرح سے سمجھائیں۔ بعد ازاں درخواست لکھنے میں ان کی رہنمائی کریں۔
سوال نمبر ۱۳ کی سرگرمی کے لیے بچوں کے پانچ گروہ بنادیں۔ ہر گروہ کو گتے کے خالی ڈبے، رنگ دار مارکر، گلو اور قچی فراہم کریں۔ ہر گروہ کو بتادیں کہ انہیں ان کی مدد سے کیا بنانا ہے۔ ایک گروہ ایک چیز بنائے۔ بعد ازاں ہر گروہ میں سے کسی ایک بچے کو متعلقہ تہی، زیراکرا سنگ یا فٹ پاتھ کا کردار ادا کرنے اور اس سے متعلق چند جملے بولنے کے لیے کہیں۔ بچوں کو استعمال شدہ فالٹو اشیا کی مدد سے کارآمد چیزیں بنانے کی ترغیب دیں۔ جیسے: خالی بوتلوں سے گل دان بنانا، انڈوں کے چھلکوں کی مدد سے چہرے بنانا، سوکے پتوں سے عید کارڈ بنانا، وغیرہ۔



حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- عبارت پڑھ کر تفہیمی سوالات کے درست جوابات دے سکیں۔
- آہنگ اور لے کے حوالے سے اشعار اور نظمیں سن کر بتا سکیں۔
- ایک سے بیس تک گنتی اُردو ہندسوں اور لفظوں میں لکھ سکیں۔
- واحد اور جمع کا فرق جملوں میں واضح کر سکیں۔
- معنی کے لحاظ سے مترادف الفاظ کو سمجھ کر/بول کر لکھ سکیں۔
- ابلاغ یا دیگر ایسے ہی ذرائع سے نظمیں پڑھ/سن کر دوسروں کو بھی سنا سکیں۔
- روزمرہ زندگی میں بچلی اور پانی کے درست استعمال سے آگاہی حاصل کر سکیں۔
- روزمرہ گفتگو میں کربان کے صحیح یا غلط ہونے میں امتیاز کر سکیں۔
- ہم آواز الفاظ بنا سکیں۔

سوچیں اور بتائیں

- آپ صبح کس وقت جاگتے ہیں اور کیا کیا کام کرتے ہیں؟
- شام ہوتے ہی پرندے کہاں چلے جاتے ہیں؟

کیا آپ جانتے ہیں؟

- سورج ایک ستارہ ہے، جو روشنی اور حرارت کا سب سے بڑا ذریعہ ہے۔

تدریسی عمل کو مؤثر بنانے کے لیے سبق کے "حاصلاتِ تعلم" دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل "سوچیں اور بتائیں" کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ "ظہریں اور بتائیں" کے سوالات متن پڑھانے کے دوران میں بچوں سے پوچھیں۔ "کیا آپ جانتے ہیں؟" میں دی ہوئی معلومات بھی بچوں کو موقع عمل کے مطابق دی جائیں۔





پَرند آشیانے فلک جواہر سَرا عَجَب

ہوئی شام سونے کا وقت آ گیا
اندھیرا سا چاروں طرف چھا گیا

پَرند آشیانے میں جانے لگے
موشی بھی جنگل سے آنے لگے

فلک پر ستارے چمکنے لگے
جواہر کی صورت دکھنے لگے

ہیں سب صاف سُتھرے اور نکھرے ہوئے
ہر اک سمت موتی سے بکھرے ہوئے

گھسریں اور بتائیں

- تارے دن کے وقت کہاں چلے جاتے ہیں؟
- ہم کس وقت سوتے ہیں؟

مُساَفر نے کھولی سَرا میں کمر
ہے پَردیس میں جو، یہی اس کا گھر

ہوا اس طرح سارا بازار بند
کہ آنکھیں کرے جیسے بیمار بند

غرض یہ کہ دُنیا میں آئی ہے شام
خُدا نے عَجَب شے بنائی ہے شام

(شفیع الدین نیر)

ہم نے سیکھا



- شام ہوتے ہی پرندے اپنے گھونسلوں میں واپس چلے جاتے ہیں۔
- دن ڈھلتا ہے تو مختلف کاروبار بند ہو جاتے ہیں۔
- آسمان پر چاند اور تارے چمکنے لگتے ہیں، جن کی بدولت آسمان بہت خوب صورت لگتا ہے۔

لطم کی خواندگی نمونے کے طور پر پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور معانی بتائیں۔ ہر شعر کے اختتام پر بچوں کو اس کا مفہوم بتائیں۔ بچوں کو بتائیں کہ دن اور رات کا بدلنا اللہ تعالیٰ کی بہت بڑی نعمت ہے۔ بچوں سے ہم آواز الفاظ کی تعریف پوچھیں۔ بعد ازاں بچوں کو لطم میں سے ہم آواز الفاظ تلاش کر کے بتانے کے لیے کہیں۔





۱۔ دیے ہوئے الفاظ کے معانی سمجھیں۔

| الفاظ | معانی | الفاظ | معانی |
|--------|---------------------|-------|-----------|
| آشیانہ | ٹھکانہ، گھونسلہ | پردیس | اجنبی ملک |
| جواہر | قیمتی پتھر | سمت | جانب، طرف |
| سرا | سرائے، پھرنے کی جگہ | فلک | آسمان |
| دکنا | چمکنا | کمر | پٹی، پڑکا |
| عجب | انوکھی، بڑالی | پرندہ | پرندہ |

آپ نے کیا سمجھا؟



۲۔ کالم (الف) کو کالم (ب) سے ملا کر اشعار مکمل کریں۔

کالم (ب)

کالم (الف)

◇ ہے پردیس میں جو، یہی اُس کا گھر

◇ فلک پر ستارے چمکنے لگے

◇ جواہر کی صورت دکھنے لگے

◇ ہوئی شام سونے کا وقت آ گیا

◇ خُدا نے عجب شے بنائی ہے شام

◇ مسافر نے کھولی سرا میں کمر

◇ اندھیرا سا چاروں طرف چھا گیا

◇ غرض یہ کہ دُنیا میں آئی ہے شام

سوال نمبر ۱ کے تحت دیے ہوئے الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے جملے بھی بنوائیں۔ سوال نمبر ۲ کی سرگرمی سے قبل بچوں سے لطم کے اہم نکات شیٹیں، بعد ازاں تحریری کام کروائیں۔



۳۔ نظم کے مطابق درست الفاظ لکھ کر مصرعے مکمل کریں۔

بازار

شہر

ہوا اس طرح سارا _____ بند

شام

صبح

ہوئی _____ سونے کا وقت آ گیا

موتی

ہیرے

ہر اک سمت _____ سے بکھرے ہوئے

چرند

پرند

_____ آشیانے میں جانے لگے

۴۔ دیے ہوئے سوالوں کے جواب لکھیں۔

شام کے وقت شاعر نے ستاروں کے چمکنے کو کس چیز کے مانند قرار دیا ہے؟

(الف)

شاعر نے نظم میں شام ہونے کی کیا کیا نشانیاں بتائی ہیں؟

(ب)

شام ہونے پر مسافر کیا کرتا ہے؟

(ج)

دن اور رات کا بدلنا اللہ تعالیٰ کی نعمت ہے، کیسے؟ دو جملوں میں لکھ کر بتائیں۔

(د)

نظم میں بیان کیے گئے مختلف مناظر میں سے آپ کو کون سا نظارہ زیادہ پسند آیا اور کیوں؟

(ہ)

مل کر کریں بات



۵۔ دیے ہوئے جملے غور سے سنیں اور درست جملوں کی نشان دہی تالی بجا کر کریں۔

آپ جائیں۔ ❀

آپ جاؤ۔ ❀

مجھے آج تک ان سے ملنے کا موقع نہیں ملا۔ ❀

مجھے آج تک ان سے ملنے کا موقع نہ ملا۔ ❀

آپ مجھ کو کیا کہنا چاہتے ہیں؟ ❀

آپ مجھ سے کیا کہنا چاہتے ہیں؟ ❀

دیکھتے ہی دیکھتے یہ کیا ہو گیا۔ ❀

دیکھتے ہی دیکھتے یہ کیا ہوا۔ ❀

سوال نمبر ۴ کے تحت دیے ہوئے سوالات کے جوابات پہلے بچوں سے زبانی سنیں، پھر کاپیوں میں لکھوائیں۔ سوال نمبر ۵ سے متعلق بچوں سے بات چیت کریں۔ ہر بچے کو بولنے کا موقع دیں۔ سوال نمبر ۶ میں دیے ہوئے جملے باری باری بچوں کو سنائیں۔ بچوں کو جملے سن کر درست جملوں کی نشان دہی تالی بجا کر کرنے کے لیے کہیں۔ اس کے علاوہ بچوں کو روزمرہ کے لحاظ سے گفتگو میں کی جانے والی اغلاط کے بارے میں بھی بتائیں۔



۷۔ دیے ہوئے الفاظ کے ہم آواز الفاظ معنی میں سے تلاش کر کے ان کے سامنے لکھیں۔

| | | | | | |
|--------|---|---|---|---|---|
| دکنا | چ | ر | ہ | چ | گ |
| تارے | ا | س | و | م | و |
| صبا | ہ | ت | ا | ک | ل |
| راحت | ت | م | ا | ن | ج |
| کھلانے | ا | ے | ر | ا | س |
| کھول | ے | ء | ا | ن | ب |

قواعد سیکھیں

۸۔ دیے ہوئے الفاظ کے درست مترادف کے گرد دائرہ لگائیں۔

| مترادف | الفاظ |
|---------|----------|
| صبح | شب |
| صحت مند | تن دُرست |
| ستارہ | انجم |
| جنگل | گلستان |
| مشہوری | شہرت |
| | گناہی |
| | چاند |
| | بہار |
| | رات |

سوال نمبر ۷ کے تحت دیا ہوا معما تخیل تحریر پر بنادیں۔ بچوں کے تین گروہ بنا کر ان میں دیے ہوئے الفاظ کی پرچیاں تقسیم کر دیں۔ ایک گروہ کے حصے میں دو الفاظ کی پرچیاں آئیں۔ انہیں معنی میں سے ان الفاظ کے ہم آواز تلاش کرنے اور تخیل تحریر پر متعلقہ الفاظ کے سامنے لکھنے کے لیے کہیں۔ درست الفاظ تلاش کرنے والے گروہ کو شاباش دیں۔



دیے ہوئے الفاظ غور سے پڑھیں۔

جمع

رحمتوں

واحد

رحمت

جمع

مسجدوں

واحد

مسجد

اوپر دیے ہوئے واحد الفاظ کے آخر میں ”ون“ لگا کر ان کی جمع بنائی گئی ہے۔ بعض واحد اسموں کے آخر میں ”ون“ لگا کر ان

کی جمع بنائی جاتی ہے۔ جیسے بازار سے بازاروں، امام سے اماموں، وغیرہ۔

۹۔ جملوں کے سامنے دیے ہوئے واحد الفاظ کی جمع لکھ کر خالی جگہ پُر کریں۔

ابوجان نے الگ الگ _____ میں پھل ڈالے۔

تھیلا

درخت پر _____ کے گھونسلے تھے۔


چڑیا

رات کو آسمان _____ کی روشنی سے جگمگا رہا تھا۔

ستارہ

درخت بزم _____ سے بھرا ہوا تھا۔

پتہ



۱۰۔ دی ہوئی عبارت درست تلفظ اور روانی سے پڑھیں اور پوچھے ہوئے سوالات کے زبانی جوابات دیں۔

ہمیں چاہیے کہ جب بھی کسی سے ملیں تو السلام علیکم کہیں اور سلام کے جواب میں وعلیکم السلام کہیں۔ پانی اللہ تعالیٰ کی بہت بڑی نعمت ہے۔ ہمیں چاہیے کہ دانت صاف کرتے ہوئے اور منہ ہاتھ دھوتے وقت پانی ضائع نہ کریں۔ پینے کے لیے ہمیشہ صاف پانی کا استعمال کریں۔ کمرہ جماعت اور گھر میں صفائی کا خیال رکھیں۔ جب بھی کمرے سے باہر آئیں تو ہتی اور پنکھے بند کر دیں۔ وقت پُر اٹھیں اور اسکول جائیں۔ پڑھنے اور کھیلنے کا وقت مقرر کریں۔ استعمال کے بعد اپنی ہر چیز مطلوبہ جگہ پر رکھیں۔ اپنے دوستوں اور بہن بھائیوں کے ساتھ کھیلتے ہوئے ان کی پسند کا خیال رکھیں۔

سوال نمبر ۹ کی سرگرمی سے قبل بچوں کو (ون) کے مطابق الفاظ کی جمع بنانے کا طریقہ بتائیں۔ مختلف مثالوں کے ذریعے سے اس کی وضاحت کریں۔ بچوں کے دو گروہ بنا دیں۔ ایک گروہ واحد بولے اور دوسرا گروہ قاعدے (ون) کے مطابق ان کی جمع بتائے۔ سوال نمبر ۱ کے تحت دی ہوئی عبارت بچوں سے درست تلفظ اور روانی سے پڑھوائیں۔ بعد ازاں بچوں سے عبارت کے متعلق سوالات پوچھیں۔ بچوں کو صاف پانی پینے کی ترغیب دیں اور انہیں پانی کو صاف رکھنے کے طریقوں سے آگاہ کریں۔ جیسے: پانی ابال کر پینا، پانی ڈھانپ کر رکھنا، وغیرہ۔



پانی استعمال کرتے وقت کیا احتیاط کرنی چاہیے؟

پڑھنے اور کھیلنے کا وقت مقرر کرنے سے کیا فائدہ ہوتا ہے؟


دوسروں کی پسند کا خیال رکھنا کیوں ضروری ہے؟

اس عبارت میں جن اچھی عادات کا ذکر کیا گیا ہے، ان میں سے کون کون سی عادات آپ میں موجود ہیں؟

کچھ نیا لکھیں



۱۱۔ دی ہوئی تصاویر غور سے دیکھیں اور چند جملوں میں لکھ کر بتائیں کہ آپ ان اوقات میں کون کون سے کام کرتے ہیں؟



آؤ کریں کام



۱۲۔ میز پر ایک گلوب / گیند رکھ کر اس کی ایک طرف سورج کی طرح موم بتی / نارچ جلائیں۔ اب گلوب / گیند کو گھمائیں اور مشاہدہ کریں

کہ زمین کے کس حصے پر صبح اور کس حصے پر رات ہے۔ بعد ازاں چند جملوں میں بتائیں کہ رات اور دن کیسے بنتے ہیں؟

۱۳۔ لائبریری، بچوں کے رسائل، انٹرنیٹ یا دیگر ذرائع ابلاغ کی مدد سے مناظرِ فطرت پر کوئی نظم پڑھیں اور کمرہ جماعت میں

ساتھیوں کو سنائیں۔

سوال نمبر ۱۱ کی سرگرمی کے لیے بچوں کے دو گروہ بنادیں۔ ایک گروہ کو دن اور دوسرے گروہ کو رات کا منظر تقویض کریں۔ بچوں کو آپس میں بات چیت کرنے اور دن اور رات میں کیے جانے والے کاموں کے بارے میں بتانے کے لیے کہیں۔ بعد ازاں تحریری کام کروائیں۔



سوال نمبر ۱۲ کی سرگرمی کے لیے بچوں کے مختلف گروہ بنادیں۔ کمرہ جماعت کی کھڑکیاں اور دروازے بند کر کے گلوب / گیند میز پر رکھ کر اس کی ایک طرف موم بتی / نارچ جلائیں۔ ہر گروہ سے کہیں کہ وہ باری باری گلوب / گیند کو گھمائیں اور مشاہدہ کریں کہ سورج کی روشنی زمین کے جن حصوں پر پڑ رہی ہے، اس کے نتیجے میں زمین پر کیا تبدیلیاں آ رہی ہیں۔ بعد ازاں ہر گروہ کو اپنے مشاہدے کی روشنی میں جماعت کے سامنے بتانے کے لیے کہیں کہ دن اور رات کیسے بنتے ہیں۔

حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- توجہ سے سن کر اپنے ردعمل/خیالات کا اظہار درست تلفظ اور لب و لہجے میں کر سکیں۔
- سادہ اور مرکب جملوں پر مشتمل عبارت سمجھ کر پڑھ سکیں۔
- سبق پڑھ کر اس کے متن سے متعلق سوالات کے جوابات لکھ سکیں۔
- متن میں شامل نئے الفاظ کو اپنے جملوں میں استعمال کر سکیں۔
- فعل مستقبل کو پہچان سکیں۔ نیز جملوں کو فعل مستقبل میں تبدیل کر سکیں۔
- معنی کے لحاظ سے متضاد الفاظ کو سمجھ کر بول/لکھ سکیں۔
- گھر، اسکول، محلے، مسجد، عبادت گاہ، پارک، تفریحی مقامات وغیرہ سے متعلقہ چیزوں کا خیال رکھ سکیں۔

سوچیں اور بتائیں

- آپ کا پسندیدہ تہوار کون سا ہے؟
- مسلمان سال میں کتنی عیدیں مناتے ہیں؟ نام بتائیں۔
- آپ عید کی خوشیوں میں دوسروں کو کیسے شامل کرتے ہیں؟
- آپ عید کی تیاریاں کیسے کرتے ہیں؟

کیا آپ جانتے ہیں؟

- عید الفطر یکم شوال کو منائی جاتی ہے۔ عید الفطر کی نماز سے پہلے غریبوں کو فطرانہ دیا جاتا ہے۔
- کرسمس اور ایٹر مسیحیوں کے، بیساکھی سکھوں کا، دیوالی اور ہولی ہندوؤں کے تہوار ہیں۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ظہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



اللہ تعالیٰ کا انعام

تلفظ سیکھیں



باریک

مُسْتَرَت

ضُرُوت مند


بھیڑ

عید گاہ

خُوش خبری

دُورین

آج اُنہیسویں روزہ تھا۔ افطاری کے بعد نماز مغرب ادا کر کے سب گھر والے چاند دیکھنے کے لیے چھت پر چلے گئے۔



آسمان پر ہلکے ہلکے بادل تھے، اس لیے یاسر اپنی دُورین بھی لے آیا اور چاند دُھونڈنے لگا۔ ”وہ رہا چاند!“ یاسر نے خُوشی سے چلا کر کہا۔ ”کہاں ہے بھائی؟ مجھے تو دکھائی نہیں دے رہا۔“ اس کی چھوٹی بہن فاطمہ نے کہا۔ ”مسجد کے مینار کی دائیں طرف دیکھو۔“ یاسر نے اپنی دُورین فاطمہ کو دیتے ہوئے کہا۔

سب نے باری باری چاند دیکھ کر دُعا مانگی اور ایک دوسرے کو مبارک دی۔ باریک سا چاند آسمان پر چمکتا ہوا عید کی خُوش خبری دے رہا تھا۔ ہر کوئی خُوش تھا۔ جلد ہی سب عید کی تیاریوں میں مگن ہو گئے۔ امی جان نے فاطمہ کو مہندی لگائی اور نئے کپڑے استری کر دیے۔


عید الفطر کی صبح بہت روشن تھی۔ عید کی صبح بچوں اور بڑوں نے نہادھو کر نئے کپڑے پہنے، خُوشبو لگائی اور سوئیاں کھا کر عید کی نماز ادا کرنے کے لیے چلے گئے۔ عید کی نماز کے بعد سب لوگ ایک دوسرے سے گلے ملے اور عید کی مبارک دی۔

ٹھہریں اور بتائیں

- سب گھر والے چھت پر کیوں گئے؟
- عید کی صبح سب گھر والوں نے کیا کیا؟

عید گاہ سے واپس آ کر ابو جان نے بچوں کو عیدی دی۔ ابو جان نے دوپہر کے کھانے پر آس پاس رہنے والے چند ضرورت مند لوگوں کو گھر پر بلایا۔ اسی جان نے ان کے بچوں کو بھی عیدی دی اور انہیں عید کی خوشیوں میں شریک کیا۔

شام کو ابو جان، یاسر اور فاطمہ کو عید میلے میں لے گئے۔ میلے میں بہت بھیر تھی۔ ایک طرف کھانے پینے اور کھلونوں کی دکانیں تھیں۔ دوسری طرف مختلف جھولے لگے ہوئے تھے اور مداری کرتب دکھا رہے تھے۔ یاسر اور فاطمہ نے جھولے لیے۔ واپسی پر ابو جان نے بچوں کو آئس کریم کھلائی، فاطمہ کو گڑیا اور یاسر کو ہوائی جہاز لے کر دیا۔ یاسر اور فاطمہ نے ابو جان کا شکر یہ ادا کیا۔ یاسر نے کہا: ”ابو جان! آج ہمیں بہت مزہ آیا۔“ ابو جان



نے کہا: ”بیٹا! عید کے معانی ہی خوشی، مسرت اور جشن کے ہیں۔ عید الفطر اللہ تعالیٰ کی طرف سے مسلمانوں کے لیے رمضان شریف کے روزے رکھنے کا انعام ہے۔“ یہ سن کر فاطمہ کے منہ سے نکلا: ”پیارے اللہ جی! اتنا اچھا انعام دینے پر آپ کا بہت شکر یہ۔“

ہم نے سیکھا

- عید الفطر مسلمانوں کے لیے اللہ تعالیٰ کی طرف سے رمضان شریف کے روزے رکھنے کا انعام ہے۔
- عید کے دن غسل کرنا، نئے کپڑے پہننا، خوشبو لگانا اور میٹھا کھانا سنت ہے۔
- عید کی خوشیوں میں ان لوگوں کو بھی شامل کرنا چاہیے جو زیادہ استطاعت نہیں رکھتے۔

متن کی خواندگی نمونے کے طور پر پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں کو بتائیں کہ عید الفطر اللہ تعالیٰ کا انعام ہے۔ ہمیں یہ دن بھر نوروں پر بچے سے متنا چاہیے اور اس کا شکر ادا کرنا چاہیے۔ بچوں کو بتائیں کہ عید کی خوشیوں میں سب کو شریک کرنا چاہیے کیونکہ خوشیاں بانٹنے سے بڑھتی ہیں۔ بچوں سے پوچھیں کہ وہ اپنے مسلمان دوستوں اور ہم جماعت ساتھیوں کو عید کی مبارک باد کیسے دیتے ہیں۔ نیز بچوں کو بتائیں کہ اگر ان کی جماعت میں کسی دوسرے فردا ہب سے تعلق رکھنے والے بچے ہیں تو انہیں ان کی خوشیوں میں بھی شریک ہونا چاہیے۔ بچوں کو بتائیں کہ ہندوؤں کے مشہور تہوار دیوالی اور ہولی ہیں۔ مسیحیوں کے تہوار کرسمس اور ایٹر ہیں۔ اسی طرح سے سکھ بیساکھی کا تہوار مناتے ہیں۔



نئے الفاظ



۱۔ دیے ہوئے الفاظ کے معانی سمجھیں۔

| الفاظ | معانی | الفاظ | معانی |
|----------|-----------------------------------|-------|---|
| بھیڑ | ہجوم | باریک | پتلا، نازک |
| خوش خبری | اچھی خبر | مسترت | خوشی |
| عید گاہ | وہ جگہ جہاں عید کی نماز پڑھتے ہیں | دورین | ایسا آلہ جس کی مدد سے دور کی چیزیں قریب دکھائی دیتی ہیں |

آپ نے کیا سمجھا؟



۲۔ سبق کے مطابق درست جواب کے گرد دائرہ لگائیں۔

✿ یاسر عید کی نماز پڑھنے کے لیے گیا:

عید گاہ

اسکول

انتیسواں

تیسواں

✿ آج روزہ تھا:

خوردین

دورین

✿ یاسر اپنی لے آیا:

اتنی جان نے

دادی جان نے

✿ فاطمہ کو مہندی لگائی:

دادا جان نے

ابو جان نے

✿ آس پاس رہنے والے چند ضرورت مند لوگوں کو گھر پر بلا یا:

سوال نمبر ۱ کے تحت دیے ہوئے الفاظ کا بچوں کو درست تلفظ اور مفہوم بتائیں۔ بعد ازاں بچوں سے ان الفاظ کے جملے بھی بنوائیں تاکہ وہ روزمرہ زندگی میں ان کا بہتر استعمال کر سکیں۔



۳۔ سبق کے مطابق لکھ کر بتائیں کہ یہ جملے کس نے کہے؟

”مسجد کے مینار کی دائیں طرف دیکھو۔“

”عید کے معانی ہی خوشی، مسرت اور جشن کے ہیں۔“

”وہ رہا چاند!“

”کہاں ہے بھائی؟“

”ابوجان! آج ہمیں بہت مزہ آیا۔“

۴۔ دیے ہوئے سوالوں کے جواب لکھیں۔

(الف) یاسر اور فاطمہ عید کے دن ابوجان کے ساتھ کہاں گئے؟

(ب) عید کا چاند کس طرح کا ہوتا ہے؟

(ج) ابوجان نے بچوں کو کیا کیا خرید کر دیا؟

(د) روزے رکھنے کا کیا انعام ہے؟

(ه) آپ کو عید کے دن کون کون سے کام کرنا پسند ہیں؟

مل کر کریں بات



۵۔ آپس میں بات چیت کریں اور بتائیں کہ آپ عید کیسے مناتے ہیں اور اس دن کیا خاص اہتمام کرتے ہیں؟

۶۔ آپ کا پسندیدہ تہوار کون سا ہے اور کیوں؟ اس موضوع پر جماعت میں بات چیت کریں۔

سوال نمبر ۱۲ اور ۱۳ کی سرگرمیوں سے قبل بچوں سے سبق کے اہم نکات سنیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔

سوال نمبر ۱۴ میں دیے ہوئے سوالات کے جوابات پہلے بچوں سے زبانی سنیں۔ بعد ازاں کاپی میں لکھوائیں۔

سوال نمبر ۱۵ اور ۱۶ سے متعلق بچوں سے بات چیت کریں۔ ہر بچے کو اظہار خیال کا موقع دیں۔



فعل مستقبل

دیے ہوئے جملے غور سے پڑھیں۔

ہم کراچی جائیں گے۔ لڑکے کرکٹ کھیلیں گے۔

اوپر دی ہوئی مثالوں سے پتا چلتا ہے کہ کراچی جانا اور کرکٹ کھیلنا ایسے کام ہیں، جو ابھی نہیں ہوئے بلکہ آنے والے زمانے میں ہونے کی توقع ہے۔ وہ کام جس کا کرنا یا ہونا آنے والے زمانے میں ظاہر ہو، ”فعل مستقبل“ کہلاتا ہے۔

۹۔ دیے ہوئے جملوں کو فعل مستقبل میں تبدیل کریں۔

فعل مستقبل

جملے

یا سر نماز پڑھتا ہے۔

امی جان نے فاطمہ کو مہندی لگائی۔

سورج مشرق سے نکلتا ہے۔

بچوں نے میلے میں آئس کریم کھائی۔

فاطمہ اسکول جاتی ہے۔

یا سر اور فاطمہ عید میلے میں گئے۔

پڑھیں



۱۰۔ دی ہوئی عبارت درست تلفظ اور روانی سے پڑھیں اور پوچھے ہوئے سوالات کے زبانی جوابات دیں۔

حضرت ابراہیم علیہ السلام اللہ تعالیٰ کے عظیم پیغمبر تھے۔ ایک دفعہ آپ علیہ السلام نے خواب میں دیکھا کہ آپ علیہ السلام اپنے پیارے بیٹے حضرت اسماعیل علیہ السلام کو ذبح کر رہے ہیں۔ آپ علیہ السلام نے اپنا خواب اپنے بیٹے کو سنایا تو

سوال نمبر ۹ کی سرگرمی سے قبل بچوں کو فعل مستقبل کا تصور سمجھائیں۔ بچوں سے ان کے گزشتہ موجودہ اور اگلے دن سے متعلق دو دو جملے پوچھیں اور ان جملوں کی مدد سے فعل نامی فعل حال اور فعل مستقبل کا تصور سمجھائیں۔



سوال نمبر ۱۰ میں دی ہوئی عبارت بچوں سے درست تلفظ اور روانی سے پڑھوائیں۔ بعد ازاں ان کے فہم کا جائزہ لینے کے لیے مختلف سوالات بھی پوچھیں۔

حضرت اسماعیل علیہ السلام نے جواب دیا کہ اللہ تعالیٰ آپ کو جو حکم دے رہے ہیں، اُسے پورا کریں۔ جب حضرت اسماعیل علیہ السلام قربانی کے لیے زمین پر لیٹ گئے تو حضرت ابراہیم علیہ السلام نے جیسے ہی چھری اُن کی گردن پر رکھی تو فوراً وحی نازل ہوئی: ”اے ابراہیم! ہم نے تمہاری قربانی قبول کر لی۔ اب اس کے بدلے میں اِس مینڈھے کو ذبح کرو، جو تمہارے قریب کھڑا ہے۔“ حضرت ابراہیم علیہ السلام نے مینڈھے کو ذبح کر کے اللہ تعالیٰ کا حکم پورا کیا۔ اللہ تعالیٰ کو حضرت ابراہیم علیہ السلام اور حضرت اسماعیل علیہ السلام کی یہ قربانی اتنی پسند آئی کہ اللہ تعالیٰ نے قیامت تک کے لیے مسلمانوں پر قربانی کو لازم قرار دیا۔

سوالات

- ✳ حضرت ابراہیم علیہ السلام نے خواب میں کیا دیکھا؟
- ✳ خواب کے بارے میں جان کر حضرت اسماعیل علیہ السلام نے اپنے والد سے کیا کہا؟
- ✳ مسلمانوں پر قربانی کو کیوں لازم قرار دیا گیا؟

کچھ نیا لکھیں

- ۱۱۔ اپنی کسی یادگار عید کا احوال ڈائری کی صورت میں اپنی کاپی میں لکھیں۔
- ۱۲۔ دیے ہوئے الفاظ کو جملوں میں استعمال کریں۔

انعام

ضرورت مند

شریک

گرتب

مگن

آؤ کریں کام

- ۱۳۔ ایک چارٹ پر مسجد، گھر، اسکول اور پارک کی تصویریں چسپاں کریں۔ ہر تصویر کے نیچے دو دو جملے لکھ کر بتائیں کہ ہمیں ان جگہوں پر کن کن باتوں کا خیال رکھنا چاہیے۔

سوال نمبر ۱۱ سے متعلق بچوں سے بات چیت کریں۔ ان کے جوابات لیں۔ بعد ازاں تحریری کام کروائیں۔
سوال نمبر ۱۳ کی سرگرمی کے لیے بچوں کے چار گروہ بنادیں۔ دو چارٹ لے کر انہیں چار برابر حصوں میں تقسیم کریں اور ہر گروہ کو دے دیں۔ بچوں کے ساتھ تصویروں اور ان جگہوں پر لکھنے والے متعلق بات چیت کریں۔ ہر گروہ کو تصویر کے نیچے موضوع سے متعلق دو دو جملے لکھنے اور پھر کراہ جماعت میں سنانے کے لیے کہیں۔

۱۔ دیا ہوا پیرا گراف غور سے سنیں اور پوچھے ہوئے سوالات کے زبانی جوابات دیں۔




عید کی سب سے زیادہ خوشی بچوں کو ہوئی۔ گوشت بانٹنے سے وہ یہ سمجھ رہے تھے کہ یہ قربانی انہوں نے دی ہے۔ ظہر کی نماز کا وقت ہو گیا تھا۔ سب نے نماز پڑھی۔ نماز کے بعد دسترخوان بچھا کر کھانا لگایا گیا۔ سب کو بہت بھوک لگ رہی تھی۔ سب نے اللہ تعالیٰ کا نام لے کر کھانا شروع کیا۔ آج کا خاص کھانا قورمہ، کباب اور پلاؤ تھا۔ کھانے کے بعد سارے گھر والے عید میلادیکھنے چلے گئے۔ قربانی دینے والوں نے اللہ تعالیٰ کا شکر ادا کیا کہ اُس نے انہیں اپنی راہ میں قربانی دینے کی توفیق بخشی۔

سوالات

(الف) بچوں کو سب سے زیادہ عید کی خوشی کیوں ہوئی؟ (ب) عید کے دن کا خاص کھانا کون سا تھا؟

(ج) قربانی دینے والوں نے اللہ تعالیٰ کا شکر کس بات کے لیے ادا کیا؟

۲۔ دی ہوئی تصویروں کو غور سے دیکھیں اور ان سے متعلق دو دو جملے بولیں۔



پڑھنا

۳۔ دیا ہوا پیرا گراف درست تلفظ اور روانی سے پڑھیں۔

حامد اپنے بھائی عامر کے کمرے میں آیا تو اُس کے کمرے کی حالت دیکھ کر بولا: ”اے اللہ! اتنی بے ترتیبی۔“ کمرے کی تمام چیزیں بکھری ہوئی تھیں۔ ٹیلی وژن چل رہا تھا اور غسل خانے میں پانی کا ٹل بھی گھلا تھا۔ حامد نے جلدی سے پہلے ٹیلی وژن اور پھر ٹل بند کیا تاکہ بجلی اور پانی ضائع نہ ہو۔ چیخ مٹن کر حامد کمرے سے دوڑ کر باہر آیا تو اُس نے دیکھا کہ

عامر زمین پر گرا ہوا رو رہا ہے۔ وہ دراصل کیلے کے چھلکے سے پھسل کر گر گیا تھا۔ ابوجان اُسے جلدی سے اٹھا کر ہسپتال لے کر گئے۔ ڈاکٹر نے اُس کی ٹانگ پر پٹی کی اور اسے ایک ہفتے کے لیے کھینے سے منع کر دیا۔ عامر نے وعدہ کیا کہ وہ آئندہ صفائی کا خیال رکھے گا۔

زبان شناسی

۴۔ دیے ہوئے فعل ماضی کے جملوں کو فعل حال اور فعل مستقبل میں تبدیل کریں۔

کل تیز آندھی آئی تھی۔

ثاقب نے کھانا کھایا تھا۔

سہیل بازار گیا تھا۔

رضانے سائیکل چلائی تھی۔

بلی نے دودھ پیا تھا۔

۵۔ دیے ہوئے الفاظ غور سے پڑھیں۔ ان میں سے اسم معرفہ اور اسم نکرہ تلاش کر کے متعلقہ خانوں میں لکھیں۔

کُرسی

دَرّہ خیبر

لڑکا

فیصل مسجد

قائد اعظم محمد علی جناح مسجد

کتاب

کراچی

گاؤں

اسم نکرہ

اسم معرفہ

| اسم نکرہ | اسم معرفہ |
|----------|-----------|
| | |
| | |
| | |
| | |

لکھنا

۶۔ اپنے یادگار تہوار کا احوال پانچ جملوں میں لکھیں۔

۷۔ آپ کا پسندیدہ کھیل کون سا ہے اور اُس کے کھینے کا کیا طریقہ کار ہے؟ سات جملوں میں لکھ کر بتائیں۔

جس کا خواب تھا دل کش

حاصلاتِ تعلم


- اس سبق کی تکمیل کے بعد آپ اس قابل ہو جائیں گے کہ:
- ایک جملے میں ایک سے زائد ہدایات سُن کر ان پر عمل کر سکیں۔
- توجہ سے سُن کر اپنے ردِ عمل / خیالات کا اظہار درست تلفظ اور لب و لہجے میں کر سکیں۔
- سادہ اور مرکب جملوں پر مشتمل عبارت سمجھ کر پڑھ سکیں۔
- اکیس تا تیس گنتی اردو ہندسوں اور لفظوں میں لکھ سکیں۔
- استفہامیہ اور اتراری جملوں کی شناخت کر سکیں۔
- معنی کے لحاظ سے مترادف الفاظ کو سمجھ کر بول / لکھ سکیں۔
- کسی موضوع پر خود سے کم از کم نو مرتبہ جملے لکھ سکیں۔
- کسی تقریب کو دیکھ کر اس کی کسی مخصوص سرگرمی پر اپنے ردِ عمل کا اظہار کر سکیں۔

سوچیں اور بتائیں

- مصوٰر پاکستان کن کو کہا جاتا ہے اور کیوں؟
- علامہ محمد اقبال رحمۃ اللہ علیہ کی کوئی نظم اگر آپ کو یاد ہو تو اس کے دو شعر سنائیں۔

کیا آپ جانتے ہیں؟

- پاکستان کا تصور سب سے پہلے ۱۹۳۰ء میں خطبہ الہ آباد میں علامہ محمد اقبال رحمۃ اللہ علیہ نے پیش کیا تھا۔



تدریسی عمل کو موثر بنانے کے لیے سبق کے "حاصلاتِ تعلم" دیے جا رہے ہیں، جو امراتہ کرام کے لیے معاون ثابت ہوں گے۔ سبق کا متن پڑھانے سے قبل "سوچیں اور بتائیں" کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ "ٹھہریں اور بتائیں" کے سوالات متن پڑھانے کے دوران میں بچوں سے پوچھیں۔ "کیا آپ جانتے ہیں؟" میں دی ہوئی معلومات بھی بچوں کو موقعِ عمل کے مطابق دی جائیں۔

جس کا خواب تھا دلکش

تلفظ سیکھیں



عجیب

فاضل


مقصود

قیادت

جدوجہد

عجیب

رات کا نہ جانے کون سا وقت تھا، جب سیالکوٹ میں اللہ تعالیٰ کے ایک نیک بندے شیخ نور محمد نے ایک عجیب و غریب خواب دیکھا۔ انھوں نے دیکھا کہ ایک میدان میں بہت سے لوگ جمع ہیں۔ ایک سفید کبوتر ہوا میں چکر لگا رہا ہے۔ لوگ ہاتھ اٹھا اٹھا کر اسے پکڑنے کی کوشش کر رہے ہیں۔ وہ کبوتر کبھی نیچے آتا اور کبھی واپس آسمان کی طرف اڑ جاتا۔ اچانک وہ کبوتر نیچے آیا اور شیخ نور محمد کی گود میں گر گیا۔ وہ کئی روز تک اس خواب پر غور کرتے رہے۔ آخر وہ اس نتیجے پر پہنچے کہ ان کے ہاں ایک بچہ پیدا ہوگا، جو بڑا ہو کر اسلام کی خدمت کرے گا۔



آخر ۹ نومبر ۱۸۷۷ء کو اللہ تعالیٰ نے انھیں ایک خوب صورت بیٹے سے نوازا، جس کا نام انھوں نے محمد اقبال رکھا۔ محمد اقبال نے اپنے والد کے خواب کو سچ کر دکھایا اور تاریخ میں ”مفکر پاکستان“ اور ”مصور پاکستان“ کے نام سے مشہور ہوئے۔

آپ نے ابتدائی تعلیم سیالکوٹ سے حاصل کی۔ جہاں آپ کو مولوی سید میر حسن جیسے فاضل استاد ملے، جنھوں نے آپ میں علم کی سچی محبت پیدا کی۔ ایف اے کا امتحان سیالکوٹ سے پاس کرنے کے بعد آپ لاہور تشریف لے آئے اور گورنمنٹ کالج لاہور میں داخلہ لیا۔ یہاں سے آپ نے بی اے اور ایم اے کے امتحان اعزازی نمبروں سے پاس کیے۔ ۱۹۰۵ء میں آپ اعلیٰ تعلیم کے لیے یورپ تشریف لے گئے۔ ۱۹۰۸ء میں وطن واپس آ کر آپ نے وکالت شروع کر دی اور سیاست میں بھی حصہ لیا۔ اُس وقت ہندوستان پر انگریزوں کی حکومت تھی۔ آپ چاہتے تھے کہ مسلمانوں کے پاس ایک الگ وطن ہو، جہاں وہ آزاد قوم کی طرح زندگی بسر کر سکیں۔

بچوں سے سبق کی درست تلفظ اور روانی کے ساتھ پڑھائی کروائیں۔ بچوں کو مشکل الفاظ کا درست تلفظ اور مفہوم بتائیں۔




ٹھہریں اور بتائیں

- علامہ محمد اقبال رحمۃ اللہ علیہ نے بچوں کے لیے کون کون سی نظمیں لکھیں؟
- علامہ محمد اقبال رحمۃ اللہ علیہ نے کن دوزبانوں میں شاعری کی؟

آپ نے اپنی شاعری کے ذریعے سے آزادی کا جذبہ پیدا کیا۔ اس کے نتیجے میں ہمارے بزرگوں نے قائد اعظم رحمۃ اللہ علیہ کی قیادت میں الگ وطن حاصل کرنے کے لیے جدوجہد شروع کر دی۔ آخر کار ۱۳- اگست ۱۹۴۷ء کو وہ آزاد وطن حاصل کرنے میں کامیاب ہو گئے۔

علامہ محمد اقبال رحمۃ اللہ علیہ ہمارے قومی شاعر ہیں۔ انھوں نے اردو اور فارسی دونوں زبانوں میں شاعری کی۔ آپ نے بڑوں کے ساتھ ساتھ بچوں کے لیے بھی نظمیں لکھیں، جن میں ”ہمدردی، بچے کی دعا، پہاڑ اور گلہری، گائے اور بکری“ وغیرہ بہت مشہور ہیں۔

علامہ محمد اقبال رحمۃ اللہ علیہ جب تک زندہ رہے، مسلمانوں کی ترقی کے لیے کوشش کرتے رہے۔ پاکستان بننے سے ۹ سال قبل ۲۱- اپریل ۱۹۳۸ء کو آپ وفات پا گئے۔ آپ کا مزار بادشاہی مسجد لاہور کے مرکزی دروازے کے باہر ہے۔



ہم نے سیکھا



- علامہ محمد اقبال رحمۃ اللہ علیہ ہمارے قومی شاعر ہیں۔
- علامہ محمد اقبال رحمۃ اللہ علیہ نے سب سے پہلے مسلمانوں کے لیے الگ وطن کا تصور پیش کیا۔
- علامہ محمد اقبال رحمۃ اللہ علیہ نے اپنی شاعری کے ذریعے سے ہندوستان کے مسلمانوں میں آزادی کی تڑپ پیدا کی۔
- انھوں نے بڑوں کے ساتھ ساتھ بچوں کے لیے بھی کئی مشہور نظمیں لکھیں۔

بچوں کو تحریک پاکستان میں علامہ محمد اقبال رحمۃ اللہ علیہ کی خدمات کے بارے میں معلومات فراہم کریں۔ بچوں کو بتائیں کہ علامہ محمد اقبال رحمۃ اللہ علیہ کو ملکر پاکستان، مصوٰر پاکستان اور شاعر مشرق کیوں کہا جاتا ہے۔



مشق

نئے الفاظ



۱۔ دیے ہوئے الفاظ کے معانی سمجھیں۔

| الفاظ | معانی | الفاظ | معانی |
|--------|-------------------------------------|-------|----------|
| قبل | پہلے | جذبہ | شوق، جوش |
| جدوجہد | کوشش | فاضل | عالم |
| مفکر | بہت غور و فکر کرنے والا، سوچنے والا | قیادت | رہنمائی |

آپ نے کیا سمجھا؟



۲۔ سبق کے مطابق درست جواب کے گرد دائرہ لگائیں۔

✿ علامہ محمد اقبال رحمۃ اللہ علیہ پیدا ہوئے:

| | | |
|-----------------------|----------------------|----------------------|
| ۱۔ ۱۱۔ ستمبر ۱۹۳۸ء کو | ب۔ ۹۔ دسمبر ۱۸۷۷ء کو | ج۔ ۹۔ نومبر ۱۸۷۷ء کو |
|-----------------------|----------------------|----------------------|

✿ علامہ محمد اقبال رحمۃ اللہ علیہ کے اُستاد محترم کا نام تھا:

| | | |
|-----------------|----------------------|----------------|
| ۱۔ شیخ نور محمد | ب۔ مولوی سید میر حسن | ج۔ جاوید اقبال |
|-----------------|----------------------|----------------|

✿ آزادی سے پہلے ہندوستان پر حکومت تھی:

| | | |
|----------------|--------------|--------------|
| ۱۔ انگریزوں کی | ب۔ ہندوؤں کی | ج۔ سیکھوں کی |
|----------------|--------------|--------------|

سوال نمبر ۱ میں دیے ہوئے الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے جملے بھی بنوائیں تاکہ وہ روزمرہ زندگی میں ان کا بہتر استعمال کر سکیں۔
سوال نمبر ۲ کی سرگرمی سے قبل بچوں سے سبق کے اہم نکات پیش تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



✿ علامہ محمد اقبال رحمۃ اللہ علیہ نے ابتدائی تعلیم حاصل کی:

ا کراچی سے ب لاہور سے ج سیالکوٹ سے

✿ علامہ محمد اقبال رحمۃ اللہ علیہ نے وفات پائی:

ا ۲۰- اپریل ۱۹۳۸ء کو ب ۲۱- اپریل ۱۹۳۸ء کو ج ۲۱- اپریل ۱۹۳۷ء کو

۳۔ سبق کے مطابق درست جواب کے سامنے (✓) اور غلط جواب کے سامنے (x) کا نشان لگائیں۔

علامہ محمد اقبال رحمۃ اللہ علیہ کو ”مفکرِ پاکستان“ بھی کہا جاتا ہے۔

علامہ محمد اقبال رحمۃ اللہ علیہ نے بی اے اور ایم اے کے امتحان کراچی سے پاس کیے۔

علامہ محمد اقبال رحمۃ اللہ علیہ نے اردو اور فارسی دونوں زبانوں میں شاعری کی۔

علامہ محمد اقبال رحمۃ اللہ علیہ ہمارے قومی شاعر ہیں۔

علامہ محمد اقبال رحمۃ اللہ علیہ ۱۹۰۴ء میں اعلیٰ تعلیم کے لیے یورپ تشریف لے گئے۔

۴۔ دیے ہوئے سوالوں کے جواب لکھیں۔

(الف) شیخ نور محمد کون تھے اور انہوں نے کیا خواب دیکھا تھا؟

(ب) علامہ محمد اقبال رحمۃ اللہ علیہ نے اپنی شاعرانہ صلاحیتوں کو کس کام کے لیے وقف کیا؟

(ج) علامہ محمد اقبال رحمۃ اللہ علیہ کیوں چاہتے تھے کہ مسلمان آزاد وطن حاصل کریں؟

(د) علامہ محمد اقبال رحمۃ اللہ علیہ کا مزار کہاں واقع ہے؟

(ه) آپ بڑے ہو کر اپنے وطن کی خدمت کیسے کرنا چاہیں گے؟

سوال نمبر ۴ میں دیے ہوئے سوالات کے جوابات پہلے بچوں سے زبانی سنیں، بعد ازاں کاپی میں لکھوائیں۔





۵۔ آپس میں بات چیت کریں اور بتائیں کہ اگر آپ علامہ محمد اقبال رحمۃ اللہ علیہ کے زمانے میں ہوتے اور آپ کو ان سے ملاقات کرنے کا موقع ملتا تو آپ ان سے کیا کیا باتیں کرتے؟

لفظوں کا کھیل



۶۔ دیے ہوئے ہندسوں کی لفظی گنتی معنی میں سے تلاش کر کے ان کے گرد دائرہ لگائیں اور دی ہوئی جگہ میں لکھیں۔

| | | | | | | |
|---|---|----|---|---|---|---|
| ب | ا | ء | ی | س | ل | ی |
| چ | س | ت | ا | ء | ی | س |
| و | ت | ی | س | م | ا | ت |
| ب | ا | ٹھ | ا | ء | ی | س |
| ی | پ | چ | چ | ی | س | س |
| س | ا | ن | ت | ی | س | ت |

۲۴

۲۸

۲۵

۲۹

۲۲

۲۷

قواعد سیکھیں



استفہامیہ اور اقراری جملے
دیے ہوئے جملے غور سے پڑھیں۔

اقراری جملے

استفہامیہ جملے

جی ہاں! علامہ محمد اقبال رحمۃ اللہ علیہ سیالکوٹ
میں پیدا ہوئے تھے۔

کیا علامہ محمد اقبال رحمۃ اللہ علیہ سیالکوٹ میں
پیدا ہوئے تھے؟

جی ہاں! قائد اعظم رحمۃ اللہ علیہ کو بانی پاکستان
بھی کہا جاتا ہے۔

کیا قائد اعظم رحمۃ اللہ علیہ کو بانی پاکستان
بھی کہا جاتا ہے؟

سوال نمبر ۵ سے متعلق بچوں سے بات چیت کریں۔ ہر بچے کو اظہار خیال کا موقع دیں۔
سوال نمبر ۶ کی سرگرمی کے لیے بچوں سے ایک تا بیس گنتی سببیں۔ بعد ازاں ہندسوں کی لفظی گنتی معنی میں سے تلاش کروا کر ان کے گرد دائرہ لگوائیں اور دی ہوئی جگہ میں لکھوائیں۔



کالم (الف) میں دیے ہوئے جملوں میں کوئی بات یا سوال پوچھا جا رہا ہے۔ وہ جملے جن میں کوئی بات یا سوال پوچھا جائے، ”استفہامیہ جملے“ کہلاتے ہیں۔ ان جملوں کے آخر میں سوالیہ نشان (?) بھی لگاتے ہیں۔

کالم (ب) میں دیے ہوئے جملوں میں استفہامیہ جملوں کے جواب میں اقرار کیا گیا ہے۔ وہ جملے جن میں کسی بات کا اقرار کیا جائے، ”اقراری جملے“ کہلاتے ہیں۔

۷۔ دیے ہوئے جملوں میں سے استفہامیہ اور اقراری جملے تلاش کر کے متعلقہ خانوں میں لکھیں۔

جی ہاں! آزادی سے پہلے ہندوستان پر انگریزوں کی حکومت تھی۔ کیا سارہ نے کھانا کھالیا؟

کیا ماحول کی صفائی ہمارا فرض ہے؟ جی ہاں! علامہ محمد اقبال رحمۃ اللہ علیہ ہمارے قومی شاعر ہیں۔



جی ہاں! ہمیں بجلی، پانی اور گیس کا استعمال احتیاط سے کرنا چاہیے۔ کیا علی پشاور میں رہتا ہے؟

کیا چھت پر کوئی ہے؟ جی ہاں! میں بازار جاؤں گا۔

اقراری جملے


استفہامیہ جملے

۸۔ شملہ مرچ میں دیے ہوئے الفاظ کے مترادف سبب میں سے تلاش کر کے ان کے گرد الفاظ والی اشکال بنائیں۔



سوال نمبر ۷ کی سرگرمی کے لیے بچوں کو پہلے استفہامیہ اور اقراری جملوں کا مفہوم بتائیں۔ بچوں کے دو گروہ بنا کر انہیں مختلف سادہ جملے بتائیں۔ ایک گروہ ان جملوں کو استفہامیہ اور دوسرا گروہ انہیں اقراری جملوں میں تبدیل کر کے جماعت کے سامنے سنائے۔ بعد ازاں سوال نمبر ۷ کی سرگرمی کروائیں۔ سوال نمبر ۸ کی سرگرمی سے قبل بچوں سے مترادف الفاظ کی تعریف پوچھیں اور انہیں چند مثالیں بتانے کے لیے کہیں۔ بعد ازاں سوال نمبر ۸ کی سرگرمی کروائیں۔





۹۔ دی ہوئی عبارت درست تلفظ اور روانی سے پڑھیں اور پوچھے ہوئے سوالات کے زبانی جوابات دیں۔

علامہ محمد اقبال رحمۃ اللہ علیہ کو شاعرِ مشرق بھی کہا جاتا ہے۔ آپ نے اپنی شاعری کے ذریعے سے محبت، امن اور محنت کا درس دیا۔ آپ کا پسندیدہ پرندہ شاہین تھا۔ شاہین کو پرندوں کا بادشاہ کہا جاتا ہے۔ آپ کی خواہش تھی کہ قوم کا ہر بچہ شاہین بنے۔ محنت سے پڑھے، آگے بڑھے اور اپنے ملک کا نام پوری دنیا میں روشن کرے۔

سوالات

- ✿ علامہ محمد اقبال رحمۃ اللہ علیہ نے اپنی شاعری سے کیا پیغام دیا؟
- ✿ علامہ محمد اقبال رحمۃ اللہ علیہ کا پسندیدہ پرندہ کون سا تھا؟
- ✿ علامہ محمد اقبال رحمۃ اللہ علیہ کی کیا خواہش تھی؟

کچھ نیا لکھیں



۱۰۔ دیے ہوئے اشاروں کی مدد سے بوجھیں کہ یہ کس شخصیت کے بارے میں ہیں اور اس شخصیت کے بارے میں نو جملے لکھیں۔

| | | |
|------------|-----------------|-----------------|
| عظیم رہنما | بانی پاکستان | ۲۵- دسمبر ۱۸۷۶ء |
| مشہور وکیل | ۱۱- ستمبر ۱۹۳۸ء | کراچی |

آؤ کریں کام



۱۱۔ قائد اعظم رحمۃ اللہ علیہ سے متعلق معلومات حاصل کر کے سوالات بنائیں اور ان کی مدد سے ذہنی آزمائش کا کھیل کھیلیں۔

سوال نمبر ۹ میں دی ہوئی عبارت بچوں سے درست تلفظ اور روانی سے پڑھوئیں۔ بعد ازاں ان کے فہم کا جائزہ لینے کے لیے متعلقہ سوالات بھی پوچھیں۔
سوال نمبر ۱۰ سے متعلق پہلے بچوں سے بات چیت کریں اور ان کے جوابات لیں۔ بعد ازاں تحریری کام کروائیں۔ اس سرگرمی کا مقصد بچوں کی تخلیقی صلاحیتوں کی نشوونما کرنا ہے۔
سوال نمبر ۱۱ کی سرگرمی کے لیے بچوں کی مدد کریں۔ یوم قائد کے موقع پر اسکول میں تقریب کا اہتمام کریں۔ "بانی پاکستان" کے موضوع پر بچوں کے ساتھ ذہنی آزمائش کا کھیل کھیلیں۔ بچوں سے کہیں کہ وہ تقریب دیکھیں اور پھر کمرہ جماعت میں ساتھیوں کو بتائیں کہ انہیں اس کا کون سا حصہ زیادہ پسند آیا اور کیوں؟



چار انوکھے دوست

حاصلاتِ تعلیم

اس سبق کی تکمیل کے بعد آپ اس قابل ہو جائیں گے کہ:

- پہیلی سن کر بوجھ سکیں۔
- اسمائی، صفاتی اور فعلی الفاظ کو اپنی تحریر میں درست طور پر استعمال کر سکیں۔
- سادہ اور مرکب جملوں پر مشتمل عبارت سمجھ کر پڑھ سکیں۔
- لفظ کو تلفظ، آہنگ، لے اور روانی کے ساتھ پڑھ سکیں۔
- اپنی جماعت کے معیار کے مطابق املا لکھ سکیں۔
- اپنی پسند کے کسی موضوع پر اپنے خیالات اور مشاہدات کو درست لب و لہجے، موقع محل کے مطابق حرکات، سکناات، صحیح تلفظ اور اعتماد کے ساتھ پیش کر سکیں۔
- کوئی منظر یا منظر کی تصویر دیکھ کر کم از کم دس جملوں پر مشتمل عبارت لکھ سکیں۔
- استعجابیہ جملوں کی نشان دہی کر سکیں۔
- فعل کی اقسام (ماضی، حال اور مستقبل) کو پہچان سکیں۔
- پہیلیاں سننے، سنانے اور بوجھنے سے لطف اندوز ہو سکیں۔
- کہانیاں پڑھ کر اپنے ساتھیوں کو بھی سنا سکیں۔

سوچیں اور بتائیں

- سال میں کتنے موسم ہوتے ہیں؟ ان کے نام بتائیں۔
- موسم گرما کے چار پھلوں کے نام بتائیں۔

کیا آپ جانتے ہیں؟

- بنیادی طور پر چار موسم ہیں۔ انھی موسموں کے درمیان میں چند ہفتے ایسے بھی آتے ہیں، جن میں خوب بارشیں ہوتی ہیں۔ اسے ”موسم برسات“ کہتے ہیں۔

تدریسی عمل کو موثر بنانے کے لیے سبق کے ”حاصلاتِ تعلیم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات پچور سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران ہیں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔




چار انوکھے دوست



| | | | | |
|------------|-----------|----------|----------|------------|
| مَشْرُوبات | رَنْجِیدہ | کارستانی | خُوش دلی | رَضامندی |
| مَنْتَظَر | حائل | سماں | شیشم | لُطف آندوز |

چار دوست آپس میں جھگڑ رہے تھے۔ باغ میں موجود بوڑھے شیشم کے درخت نے اُن کی گفتگو پر کان دھرے۔ ارے یہ کیا! یہ تو چاروں موسم تھے، جو نہ جانے کس بات پر آپس میں جھگڑا کر رہے تھے۔

بوڑھے شیشم کے درخت نے انہیں اپنے پاس بلایا اور جھگڑے کی وجہ پوچھی۔ موسم گرمانے خفگی سے کہا: ”ہم آپ کو کیوں بتائیں؟ آپ پر تو آج کل خوب رنگ و روپ آیا ہوا ہے اور یہ ساری کارستانی موسم بہار کی ہے۔ اس لیے آپ اس کے حق میں فیصلہ سنائیں گے۔“ ارے بھئی! کیسی باتیں کرتے ہو؟ آپ چاروں تو میرے بہترین دوست ہیں۔“ بوڑھے شیشم کے درخت نے خوش دلی سے جواب دیا۔ ”ہم اس بات پر جھگڑ رہے ہیں کہ ہم میں سے زیادہ اہم کون ہے۔ میں نے کہا بھی ہے کہ میں زیادہ اہمیت کا حامل ہوں کیونکہ بچہ، بوڑھا، جوان ہر کوئی میرا دیوانہ ہے مگر یہ تینوں ماننے کو تیار ہی نہیں۔“ موسم بہار نے فخر سے کہا۔ اس بات پر چاروں موسموں میں پھر سے بحث شروع ہو گئی۔ بوڑھے شیشم کے درخت نے انہیں خاموش کروایا اور بولا: ”اس مسئلے کا بہترین حل یہ ہے کہ آپ چاروں باری باری مجھے اپنے بارے میں بتائیں۔ میں پھر فیصلہ کروں گا کہ اہم کون



ہے؟“ یہ بات سُن کر چاروں موسموں نے رضامندی ظاہر کی۔

سب سے پہلے موسم سرما آگے بڑھا اور فخر سے بولا: ”میں لوگوں کا پسندیدہ موسم ہوں اور کیوں نہ ہوں، میرے آتے ہی موسم سرد ہو جاتا ہے۔ ٹھنڈی ہوائیں چلتی ہیں اور برف باری ہوتی ہے۔ لوگ گرم کپڑے

پہنتے اور خشک میوہ جات سے لُطف اندوز ہوتے ہیں۔“ موسم سرما کی بات سن کر موسم گرمانے ناک چڑھائی اور پھر بولا: ”جناب! سب سے زیادہ اہم تو میں ہوں۔ میرے آنے سے فصلیں پکتی ہیں۔ پہاڑوں پر برف پگھلتی ہے اور دریاؤں میں پانی آتا ہے

جو آب پاشی کے لیے استعمال کیا جاتا ہے۔ لوگ مزے دار پھلوں سے لطف اندوز ہوتے ہیں اور ٹھنڈے مشروبات کا استعمال کرتے ہیں۔“ یہ بات سن کر موسم بہار تڑپ کر بولا: ”ارے بھئی! سب سے زیادہ اہم تو میں ہوں۔ لوگ بے چینی سے میرے منتظر ہوتے ہیں، تو کیوں نہ ہوں؟ میرے آتے ہی ہر طرف رنگ رنگ کے پھول جو کھلتے ہیں۔ درختوں پر نئے پتے آتے ہیں اور ان پر پرندے آکر چہچہاتے ہیں۔“

موسم بہار کی بات سن کر شیشم کا درخت خاموش کھڑے ہوئے موسم خزاں کی طرف متوجہ ہوتے ہوئے بولا: ”پیارے دوست! کیا آپ اپنی شان میں کچھ نہیں کہیں گے؟“ اس سے پہلے کہ خزاں جواب دیتا، موسم بہار کہنے لگا: ”یہ بے چارہ کیا بتائے گا۔“ موسم بہار کی بات سن کر موسم خزاں رنجیدہ ہو گیا اور کہا کہ اسے کوئی پسند نہیں کرتا کیونکہ اس کے آتے ہی درختوں کے پتے جھڑ جاتے ہیں۔ پھول بھی سوکھ جاتے ہیں اور ہر طرف ویرانی کا سماں ہوتا ہے۔

ٹھہریں اور بتائیں

- چاروں موسم آپس میں کیوں جھگڑ رہے تھے؟
- موسم بہار میں کیا تبدیلی آتی ہے؟

موسم اپنی اپنی اہمیت بتا چکے تو شیشم کا درخت بولا: ”آپ سب کی باتیں سن کر میں اس نتیجے پر پہنچا ہوں کہ آپ لوگوں کا جھگڑا بلا وجہ ہے کیونکہ موسموں کی تبدیلی اللہ تعالیٰ کی بہت بڑی نعمت ہے۔ اگر سارا سال ایک ہی طرح کا

موسم رہے تو لوگ اکتا جائیں۔ مختلف موسموں کے پھل نہ چکھ پائیں۔ گرمی ہو یا سردی، بہار ہو یا خزاں سب موسم انسان کے لیے مفید ہیں۔“ یہ کہ کر شیشم کا درخت خاموش کھڑے ہوئے موسم خزاں کی طرف متوجہ ہوا اور بولا: ”آپ بھی غیر اہم نہیں ہیں کیونکہ اگر آپ نہ ہوں تو درختوں کے پرانے پتے کیسے جھڑیں؟ پرانے پتے جھڑیں گے تبھی نئے پتے آئیں گے ناں!“ یہ بات سن کر موسم خزاں خوش ہو گیا۔

سب موسموں کی سمجھ میں بات آگئی تھی۔ وہ سب ہاتھوں میں ہاتھ ڈالے خوشی سے بولے: ”ہم سب اہم ہیں۔“

ہم نے سیکھا

- اللہ تعالیٰ کی بنائی ہوئی کوئی بھی چیز بے کار اور بے فائدہ نہیں ہے۔
- بنیادی طور پر چار موسم ہوتے ہیں: موسم سرما، موسم گرما، موسم بہار اور موسم خزاں۔
- چاروں موسم اللہ تعالیٰ کی بہت بڑی نعمت ہیں۔ ہمیں اس نعمت کے لیے اللہ تعالیٰ کا شکر گزار ہونا چاہیے۔

سبق کی خواندگی مومن کے طور پر درست تلفظ سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں کو بتائیں کہ اللہ تعالیٰ کی بنائی ہوئی کوئی بھی چیز بے فائدہ نہیں ہے۔ چاروں موسم اللہ تعالیٰ کی بہت بڑی نعمت ہیں۔ ہمیں اس نعمت کے لیے اللہ تعالیٰ کا شکر ادا کرنا چاہیے۔ نیز بچوں کو بات چیت کے آداب کے بارے میں بتائیں۔



۱۔ دیے ہوئے الفاظ کے معانی سمجھیں۔

| الفاظ | معانی | الفاظ | معانی |
|----------|-------------------------|---------|-----------------|
| حائل | رکھنے والا، اٹھانے والا | بے چینی | بے آرامی |
| بحث | جھگڑا | خفگی | ناراضی |
| سماں | نظارہ | رنجیدہ | دکھی |
| لطف | مزہ | مفید | فائدہ دینے والا |
| کارستانی | چالاکی، ہوشیاری | اُکتانا | جی بھر جانا |

آپ نے کیا سمجھا؟



۲۔ سبق کے مطابق درست اور غلط جواب کی نشان دہی رنگ بھر کر کریں۔

بوڑھے شیشم کے درخت نے چاروں موسموں سے جھگڑے کی وجہ پوچھی۔

چاروں موسم میدان میں کھڑے جھگڑ رہے تھے۔

موسم گرما میں لوگ خشک میوہ جات کا استعمال کرتے ہیں۔

موسموں کی تبدیلی اللہ تعالیٰ کی بہت بڑی نعمت ہے۔

موسم سرما میں پہاڑوں پر برف پگھلتی ہے۔

۳۔ کالم (الف) کو کالم (ب) سے ملائیں۔

| | |
|------|-----|
| درست | غلط |

| کالم (ب) |
|---------------|
| موسم بہار میں |
| موسم سرما میں |
| موسم گرما میں |
| موسم خزاں میں |

| کالم (الف) |
|---------------------------------------|
| درختوں کے پتے جھڑتے ہیں۔ |
| ٹھنڈے مشروبات کا استعمال کیا جاتا ہے۔ |
| رنگ رنگ کے پھول کھلتے ہیں۔ |
| لوگ گرم کپڑے پہنتے ہیں۔ |

سوال نمبر ۱ میں دیے ہوئے الفاظ کا درست تلفظ اور مفہوم بتائیں۔ بچوں کو ان الفاظ کا استعمال کرتے ہوئے ایک پیرا گراف لکھنے کے لیے کہیں۔
سوال نمبر ۲ اور ۳ کی سرگرمی سے قبل بچوں سے سبق 'پارائو کے دوست' کے اہم نکات پیش تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



۴۔ دیے ہوئے سوالوں کے جواب لکھیں۔

- (الف) موسمِ سرما نے اپنی اہمیت کیسے بتائی؟
(ب) موسمِ گرما کے دو فائدے بتائیں۔
(ج) اگر موسم ہمیشہ ایک جیسا رہے تو کیا ہوگا؟
(د) درختوں کے پتے کس موسم میں جھڑتے ہیں؟



مل کر کریں بات

۵۔ دی ہوئی پہیلیاں سنیں اور بوجھیں۔

دیکھی ہم نے رات کی رانی
آنکھ سے اُس کے ٹپکے پانی

لوگوں سے باتیں کروائے
باتوں پر خرچہ آ جائے

پردے میں وہ چُھپ کر آیا
رُخ سے جب پردے کو ہٹایا
مُنھ سے تو وہ کچھ نہ بولا
لکھی ہوئی ہر بات کو کھولا



اشارات:

سوال نمبر ۴ میں دیے ہوئے سوالات کے جوابات پہلے بچوں سے رہانی سنیں۔ بعد ازاں تحریری کام کروائیں۔ سوال نمبر ۵ کی سرگرمی سے قبل بچوں کو اسمِ صفت اور فعل کا مفہوم بتائیں اور مختلف مثالوں کے ذریعے سے ان کی وضاحت کریں۔ بچوں کو بتائیں کہ کس شخص، جگہ، باجیز کے نام کو "اسم" کہتے ہیں۔ وہ اسم جو کسی کی خوبی یا خرابی کو ظاہر کرے "اسمِ صفت" کہلاتا ہے۔ اسی طرح سے کسی کام کا کرنا یا ہونا "فعل" کہلاتا ہے۔ بچوں کے دو گروہ بنا دیں۔ انہیں مل کر چند اسمائی، فعلی اور صفائی الفاظ کا استعمال کرتے ہوئے موضوع سے متعلق چند جملے لکھنے اور گروہ جماعت میں سنانے کے لیے کہیں۔ درست طور پر یہ سرگرمی کرنے والے گروہ کو شاہاش دیں۔ سوال نمبر ۶ میں دی ہوئی پہیلیاں بچوں کو سنائیں اور انہیں بوجھنے کے لیے کہیں۔ نیز بچوں کو مل کر پہیلیاں بنانے اور ایک دوسرے سے پوچھنے کا کہیں۔





۷۔ دیے ہوئے الفاظ کا درست املا لکھیں اور اعراب لگا کر درست تلفظ ادا کریں۔

| | | | | |
|-------|------|--------|-------|------|
| اعراض | رہمت | جستیجو | تریقہ | کطار |
| | | | | |

قواعد سیکھیں



۸۔ دیے ہوئے جملوں کی نشان دہی کریں کہ کون سا جملہ فعل ماضی، فعل حال اور فعل مستقبل سے تعلق رکھتا ہے۔ نشان دہی کے بعد متعلقہ خانے میں (✓) کا نشان لگائیں۔

فعل ماضی فعل حال فعل مستقبل

| | | |
|--------------------------|--------------------------|--------------------------|
| <input type="checkbox"/> | <input type="checkbox"/> | <input type="checkbox"/> |
| <input type="checkbox"/> | <input type="checkbox"/> | <input type="checkbox"/> |
| <input type="checkbox"/> | <input type="checkbox"/> | <input type="checkbox"/> |
| <input type="checkbox"/> | <input type="checkbox"/> | <input type="checkbox"/> |
| <input type="checkbox"/> | <input type="checkbox"/> | <input type="checkbox"/> |
| <input type="checkbox"/> | <input type="checkbox"/> | <input type="checkbox"/> |

چاروں موسم آپس میں جھگڑ رہے تھے۔

موسم گرما میں اُچلتی ہے۔

احمد نے کھانا کھایا۔

موسم بہار میں پھول کھلیں گے۔

موسم خزاں میں درختوں کے پتے جھڑتے ہیں۔

موسم سرما میں خشک میوہ جات کھائے جائیں گے۔

حروفِ استعجاب

دیے ہوئے جملے غور سے پڑھیں۔

سُبْحَانَ اللَّهِ! کیا خوب صورت منظر ہے۔ ❀ آہا! کیا لذیذ کھیر ہے۔ ❀

اوپر جملوں میں نمایاں کیے ہوئے حروف ”سُبْحَانَ اللَّهِ“ اور ”آہا“ ”حروفِ استعجاب“ کہلاتے ہیں۔ حروفِ استعجاب وہ

کلمات ہیں، جو کسی چیز کو دیکھ کر حیران ہونے پر بولے جاتے ہیں۔

سوال نمبر ۷ کی سرگرمی کے لیے لفظ امانتہ تحریر پر لکھ کر بچوں سے ان کی ادائیگی کروائیں۔ بچوں سے درست الفاظ لکھو اور ان پر اعراب لگوا کر درست تلفظ کی ادائیگی کروائیں۔ سوال نمبر ۸ کی سرگرمی سے قبل بچوں سے فعل ماضی، فعل حال اور فعل مستقبل کی تعریف پوچھیں اور دو مثالیں دینے کے لیے کہیں۔ بعد ازاں سوال نمبر ۸ کی سرگرمی کروائیں۔



۹۔ دیے ہوئے حروف میں سے حروفِ استعجاب چُن کر کاپی میں لکھیں اور انہیں جملوں میں استعمال کریں۔

آہا

یعنی

اللہ اکبر

تک

اوہو

تا کہ

واہرے

میں

یا اللہ

کب

اُف

پڑھیں



۱۰۔ درج ذیل نظم درست تلفظ، لے، آہنگ اور روانی سے پڑھیں اور سوالات کے زبانی جوابات دیں۔

آؤ کریں موسم کی بات
سردی، گرمی اور برسات

جب سردی کا موسم آئے
سُورج بھی ٹھنڈا پڑ جائے

گرمی آئے تو جائے جان
لُو سے ہو دُنیا ہلکان

پھر جب آ جائے برسات
بارش برسے دن اور رات

(سرشار صدیقی)

سوالات

سردی میں کیا ٹھنڈا پڑ جاتا ہے؟

نظم میں کتنے موسموں کا ذکر آیا ہے اور ان کے کیا نام ہیں؟

گرمی میں دُنیا کس وجہ سے ہلکان ہوتی ہے؟

برسات میں دن اور رات کیا ہوتا ہے؟

سوال نمبر ۱۰ کی سرگرمی سے قبل بچوں کو حروفِ استعجاب کا مفہوم بتائیں۔ مختلف مثالوں کے ذریعے سے ان کی وضاحت کریں۔ بچوں کے چار گروہ بنا کر انہیں دو حروفِ استعجاب دیں اور انہیں ان کا استعمال کرتے ہوئے دو دو جملے بنانے کے لیے کہیں۔ بعد ازاں ہر گروہ سے ان کے بنائے ہوئے جملے پیش اور اصلاح کریں۔ سوال نمبر ۱۱ میں دی ہوئی نظم بچوں سے درست تلفظ، لے، آہنگ اور روانی سے پڑھوائیں۔ بعد ازاں بچوں کے فہم کا جائزہ لینے کے لیے ان سے سوالات کے جوابات بھی پوچھیں۔





۱۱۔ نیچے دی ہوئی تصویر کو غور سے دیکھیں اور پہچانیں کہ یہ کس موسم کی ہے؟ بعد ازاں اس موسم سے متعلق دس جملے لکھیں۔



آؤ کریں کام



۱۲۔ گروہی صورت میں کام کرتے ہوئے دو چارٹ تیار کریں۔ ایک چارٹ پر موسم گرما کا منظر، موسم گرما میں پہنے جانے والا لباس، مشروبات، ہزیاں اور پھل بنائیں۔ اسی طرح سے موسم سرما کا چارٹ تیار کریں۔

۱۳۔ ویب سائٹ www.ibtada.com کی مدد سے کوئی اخلاقی یا مزاحیہ کہانی پڑھیں اور پھر کمرہ جماعت میں ساتھیوں کو سنائیں۔

سوال نمبر ۱۱ اور ۱۲ میں دی ہوئی تصویر سے متعلق بچوں سے بات چیت کریں۔ بچوں کو موسم برسات کے بارے میں بتائیں۔ بعد ازاں تحریری کام کروائیں۔ سوال نمبر ۱۲ کی سرگرمی کے لیے بچوں کے دو گروہ بنادیں۔ ایک گروہ کو موسم گرما اور دوسرے کو موسم سرما تفویض کر دیں۔ دونوں گروہوں کو ایک ایک چارٹ اور رنگ دار پینسلین فراہم کریں۔ بچوں کو چارٹ پر متعلقہ موسموں کا منظر بنانے اور اس موسم میں پہنے جانے والے لباس، مشروبات، ہزیاں اور پھلوں کی تصاویر بنا کر ان کے نام لکھنے اور ان میں رنگ بھرنے کے لیے کہیں۔ بعد ازاں ہر گروہ کو اپنا کام کمرہ جماعت میں پیش کرنے کے لیے کہیں۔




ہم ایک ہیں
(سنانے کا سبق)

سوچیں اور بتائیں

• بل جل کر رہنا کیسی عادت ہے؟ • بل جل کر رہنے کے چند فائدے بتائیں۔

حضور پاک ﷺ نے مکہ مکرمہ میں اسلام کی دعوت کا آغاز کیا۔ کچھ عرصے کے بعد آپ ﷺ اور آپ ﷺ کے ساتھی اللہ تعالیٰ کے حکم سے مکہ مکرمہ چھوڑ کر مدینہ منورہ آ گئے۔ اسے ہجرت مدینہ کہتے ہیں۔ جن لوگوں نے مدینہ منورہ کی طرف ہجرت کی انھیں ”مہاجر“ کہا جاتا ہے۔ جو مسلمان مدینہ منورہ میں رہتے تھے وہ ”انصار“ کہلائے۔

ہجرت کے بعد ایک دن حضور پاک ﷺ نے مہاجرین اور انصار کو اکٹھا کیا اور فرمایا: ”اللہ کی خاطر آپس میں بھائی بھائی بن جاؤ۔“ یہ کہہ کر آپ ﷺ نے ایک ایک مہاجر صحابی رضی اللہ تعالیٰ عنہ کا ہاتھ ایک ایک انصار صحابی رضی اللہ تعالیٰ عنہ کے ہاتھ میں دے کر فرمایا کہ آپ ایک دوسرے کے بھائی ہیں۔ مہاجرین اپنا سب کچھ مکہ مکرمہ میں چھوڑ کر آئے تھے۔ اس موقع



پر انصار نے اپنے مہاجر بھائیوں کا سگے بھائیوں کی طرح خیال رکھا۔ ہر انصاری اپنے مہاجر بھائی کو ساتھ لے کر گیا اور اپنے گھر کا آدھا سامان اسے دے دیا۔ حتیٰ کہ کھیت اور کاروبار میں بھی اسے شریک کیا۔ غرض مدینہ شہر بھائی چارے کا عملی نمونہ بن گیا۔ سوچنے کی بات یہ ہے کہ مہاجرین مدینہ منورہ میں اجنبی تھے۔ انصار اور مہاجرین کے درمیان بظاہر کوئی رشتہ نہ تھا۔ ان کے قبیلے مختلف تھے۔ ان کے درمیان صرف ایک ہی رشتہ تھا: اسلام کا

رشتہ۔ اس رشتے نے انھیں بھائی بھائی بنا دیا۔ انصار اور مہاجرین کا یہ رشتہ آنے والے مسلمانوں کے لیے مثال بن گیا۔

بھائی چارے کا ایسا ہی مظاہرہ قیام پاکستان کے وقت بھی دیکھنے میں آیا۔ لاکھوں لوگوں نے اپنا گھر بار چھوڑا اور ہجرت کر

کے پاکستان آ گئے۔ لوگوں نے اپنے مہاجر بھائیوں کی ہر ممکن مدد کی۔ جس کی بدولت وہ جلد ہی اپنے قدموں پر کھڑے ہو گئے۔ آج بھی مشکل وقت میں ہر پاکستانی اپنے ہم وطن بھائیوں کی خدمت میں پیش پیش ہوتا ہے اور اُس کے دکھ کو اپنا دکھ سمجھتا ہے۔ اکتوبر ۲۰۰۵ء میں زلزلے کے موقع پر ہر پاکستانی نے اپنے دکھی بھائیوں کی بڑھ چڑھ کر مدد کی۔



زنجیوں کی مرہم پٹی کی۔ بھوکوں کو کھانا کھلایا اور بے سہاروں کو سہارا دیا۔

بھائی چارے کا یہ رشتہ صرف پاکستانی مسلمانوں ہی میں نہیں پایا جاتا، بلکہ پوری دنیا کے مسلمان ایک دوسرے کو اپنا بھائی سمجھتے ہیں۔ اسی بھائی چارے کا نتیجہ ہے کہ فلسطین کے مسلمان کو کاٹنا چھڑتا ہے تو ہر مسلمان اُس کی تکلیف کو محسوس کرتا ہے۔ بھارت کشمیریوں پر ظلم کرتا ہے تو دنیا بھر کے مسلمان اُس کی مذمت کرتے ہیں۔

اس وقت اسلامی ملکوں کے اتحاد کے لیے کچھ تنظیمیں کام کر رہی ہیں۔ ضرورت اس بات کی ہے مسلمان اپنے اختلافات بھلا کر بھائی چارے کے جذبے کو پروان چڑھائیں۔ آپس میں ہمدردی، بھلائی اور تعاون سے کام لیں تاکہ اُن کا شمار دنیا کی ترقی یافتہ قوموں میں ہو سکے۔

سمجھیں اور بتائیں



- مہاجر کسے کہتے ہیں؟
- انصار کون تھے؟
- نبی کریم ﷺ نے انصار اور مہاجرین کو اکٹھا کر کے کیا فرمایا؟
- انصار نے اپنے مہاجر بھائیوں کے ساتھ کیسا سلوک کیا؟
- اکتوبر ۲۰۰۵ء کے زلزلے میں پاکستانیوں نے اپنے ہم وطن بھائیوں کی مدد کیسے کی؟
- کوئی قوم ترقی یافتہ قوم کیسے بن سکتی ہے؟

حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- سادہ اور مرکب جملوں پر مشتمل کہانی سن کر اس کے اجزا (کردار، واقعات) سے متعلق معلومات اخذ کر سکیں۔
- آہنگ اور لے کے حوالے سے اشعار اور نظمیں سن کر بتا سکیں۔
- نظم پڑھ کر سوالات کے درست جوابات دے سکیں۔
- تذکیر و تائینٹ کا فرق جملوں میں واضح کر سکیں۔
- واحد اور جمع کا فرق جملوں میں واضح کر سکیں۔
- اپنی اور دوسروں کی پسندنا پسند اور دل چسپیوں سے متعلق بات چیت کر سکیں۔
- ابلاغ یا دیگر ایسے ہی ذرائع سے گیت پڑھا سن کر دوسروں کو بھی سنا سکیں۔
- گروہی کاموں میں شمولیت اختیار کر سکیں اور مجوزہ ذمہ داری کو بہتر انداز میں ادا کر سکیں۔
- اردو میں اشعار، نظمیں اور نثری اصناف سنا سکیں۔

سوچیں اور بتائیں

- ملی نغمہ کسے کہتے ہیں؟
- ہمیں پاکستانی ہونے پر فخر کیوں ہے؟

کیا آپ جانتے ہیں؟

- پاکستان کے پرچم پر بنا ہوا باریک چاند جسے ہلال کہتے ہیں، ترقی کی اور پانچ کونوں والا ستارہ روشنی کی علامت ہے۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔



پاک وطن ہے پاکستان

تلفظ سیکھیں



نرالا

پرہت

ہمت

امن

گلشن

فضائیں

پاک وطن ہے پاکستان
پھولوں اور گلیوں کا جہان

پاک ہیں اس گلشن کی فضا میں

پاک ہے مٹی پاک ہوائیں

پاک ہے پانی، پاک گھٹائیں

پاک ہے پرہت اور میدان
پاک وطن ہے پاکستان

پاک ہے یہ ہریالا جھنڈا

چاند ستارے والا جھنڈا

اُونچا اور نرالا جھنڈا

امن اور آزادی کا نشان
پاک وطن ہے پاکستان

ہم سب ہیں اس کے رکھوالے

غیرت والے ہمت والے

سب آزادی کے متوالے

آزادی ہے ہماری جان

پاک وطن ہے پاکستان

(سید نظر زیدی)

ٹھہریں اور بتائیں

- اس نظم میں کون سا مصرع بار بار آیا ہے؟
- امن اور آزادی کا نشان کسے کہا گیا ہے؟



- ہمارے وطن کے مناظر بہت خوب صورت ہیں۔
- ہمارے وطن کا جھنڈا امن اور آزادی کی علامت ہے۔
- ہم وطن کی خاطر ہر قسم کی قربانی دینے کے لیے تیار ہیں۔

مشق

نئے الفاظ



۱۔ دیے ہوئے الفاظ کے معانی سمجھیں۔

| معانی | الفاظ | معانی | الفاظ |
|-------------------------|---------|------------------------|-----------------|
| محافظ، نگرانی کرنے والے | رکھوالے | پہاڑ | پر بربت |
| گہرے بادل | گھٹائیں | باغ | گلشن |
| انوکھا، منفرد | نرالا | آزادی کے جذبے سے سرشار | آزادی کے متوالے |
| | | تسرسبز و شاداب | ہریالا |

آپ نے کیا سمجھا؟



۲۔ خالی جگہ میں چھوڑے ہوئے مصرعے لکھ کر اشعار مکمل کریں۔

چاند ستارے والا جھنڈا

پھولوں اور گلیوں کا جہاں

پاک ہے مٹی، پاک ہوائیں

غیرت والے بہتت والے

امن اور آزادی کا نشان

سوال نمبر ۱ کے تحت دیے ہوئے الفاظ کا بچوں کو درست تلفظ اور مفہوم بتائیں۔ بچوں کے دو گروہ بنادیں۔ انہیں اوپر دیے ہوئے الفاظ کا استعمال کرنے ہوئے پیارے وطن پاکستان کے بارے میں ایک پیرا گراف لکھنے اور سنانے کے لیے کہیں۔
سوال نمبر ۲ اور ۳ کی سرگرمی سے قبل بچوں کو نظم دہرانے کے لیے کہیں تاکہ نظم سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



۳۔ نظم کے مطابق درست جواب پر (✓) کا نشان لگائیں۔

کھلیان

میدان

پاک ہے پر بت اور:

متوالے

شوقین

سب آزادی کے:

شان

جان

آزادی ہے ہماری:

ہوائیں

فضائیں

پاک ہیں اس گلشن کی:

پرچم

جھنڈا

پاک ہے یہ ہریالا:

۴۔ دیے ہوئے سوالوں کے جواب لکھیں۔

پاکستان کے لوگ کیسے ہیں؟ (ب)

نظم کے مطابق ”گلشن“ سے کیا مراد ہے؟ (الف)

دوسرے بند میں پاکستانی جھنڈے کی کون کون سی

نظم میں سے اپنی پسند کا بند لکھیں۔ (ج)

خوبیاں بیان کی گئی ہیں؟ (د)

وطن سے محبت کیوں ضروری ہے؟ (ه)

مل کر کریں بات



۵۔ پاکستان کے چاروں صوبوں، گلگت بلتستان اور آزاد کشمیر کے علاقائی لباس پہنیں اور متعلقہ علاقے کے بارے میں بنیادی معلومات کمرہ جماعت میں ساتھیوں کو بتائیں۔

۶۔ دی ہوئی تصویروں کو غور سے دیکھ کر کہانی بنائیں اور کمرہ جماعت میں ساتھیوں کو سنائیں۔



سوال نمبر ۴ میں دیے ہوئے سوالات کے جوابات پہلے بچوں سے زبانی پوچھیں، پھر کاپیوں میں لکھوائیں۔ سوال نمبر ۵ کی سرگرمی کے لیے بچوں کے چھ گروہ بنا دیں اور ہر گروہ کو ایک ایک صوبہ یا علاقہ تفویض کر دیں۔ ہر گروہ کو متعلقہ صوبے یا علاقے سے متعلق معلومات انٹرنیٹ کی مدد سے حاصل کرنے اور کمرہ جماعت میں ساتھیوں کے سامنے بتانے کے لیے کہیں۔ سوال نمبر ۶ کی سرگرمی کے لیے بچوں کے مختلف گروہ بنا دیں اور انہیں تصاویر کی مدد سے کہانی اپنے الفاظ میں بنانے کے لیے کہیں۔ بچوں کو کہانی کا عنوان اور اخلاقی سبق بھی بتانے کے لیے کہیں۔ ہر گروہ اپنی بنائی ہوئی کہانی جماعت کے سامنے سنائے، پھر اساتذہ آزادی کے موضوع پر دی ہوئی اس کہانی کا نمونہ خود بھی پیش کریں۔ اشارات برائے اساتذہ: ۱۔ عمر کو بلبل رکھنے کا شوق تھا ۲۔ اس نے گھر میں پنجرے میں بلبل رکھا ہوا تھا۔ ۳۔ وہ بلبل کا بہت خیال رکھتا تھا مگر بلبل ہر وقت بہت اداس رہتا تھا۔ ۴۔ ایک دن عمار اسکول میں کمرہ جماعت میں سو گیا اور اسکول میں چھٹی ہو گئی۔ ۵۔ عمر کی آنکھ شام کو کھلی تو اس نے دروازہ کھولنے کی کوشش کی مگر اسے بند دیکھ کر وہ پریشان ہو کر رونے لگا۔ ۶۔ اس کی سمجھ میں آ گیا تھا کہ بلبل کیوں اداس رہتا تھا۔ عمر کے والدین پریشان ہو کر اس کا پتا کرنے کے لیے اسکول آئے جب وہ چوکیدار کے ساتھ اس کے کمرہ جماعت میں پہنچے تو عمران سے پتہ چلا اور رونے لگا۔ ۷۔ گھر واپس آ کر اس نے بلبل کو آزاد کر دیا۔



۷۔ مثال کے مطابق دیے ہوئے الفاظ کا پہلا حرف بدل کر نئے الفاظ اپنی کاپی میں لکھیں۔

مثال: **ذات** **رات** **بات**

گاؤں **کار** **چال** **کھولے**

قواعد سیکھیں

۸۔ دیا ہوا پیرا گراف غور سے پڑھیں اور ان میں دیے ہوئے مذکر اسماء کے مؤنث اور مؤنث اسماء کے مذکر لکھ کر خالی جگہ پُر کریں۔

عائشہ اپنے _____ اور اسی کے ساتھ چڑیا گھر کی سیر کے لیے گئی۔ چڑیا گھر میں اُس نے
 رِچھ اور _____ دیکھی۔ وہ _____ اور کبوتری کو دیکھ کر بہت خوش ہوئی۔ وہاں اُس نے
 ہرن اور _____ کو گھاس چرتے ہوئے دیکھا۔ _____ بھی اُونٹنی کے ساتھ کھڑا تھا۔

واحد جمع

دیے ہوئے الفاظ غور سے پڑھیں۔

| | |
|---------|-------|
| جمع | واحد |
| اطلاعات | اطلاع |
| مقامات | مقام |

سوال نمبر ۷ کی سرگرمی کے لیے بچوں کے دو گروہ بنادیں۔ ایک گروہ کو لفظ ”کھولے“ بتائیں۔ وہ گروہ اس کا پہلا حرف بدل کر نیا لفظ ”بولے“ بنائے گا۔ اس طرح سے پھر دوسرا گروہ لفظ ”بولے“ کا پہلا حرف بدل کر لفظ ”گھولے“ یا ”تولے“ بنائے گا۔
 سوال نمبر ۸ کی سرگرمی کے لیے بچوں کے دو گروہ بنادیں۔ ایک گروہ مذکر الفاظ بولے اور دوسرا گروہ ان کے مؤنث بتائے۔



پچھے دیے ہوئے واحد الفاظ کے آخر میں ”ات“ لگا کر اُن کی جمع بنائی گئی ہے۔ بے جان اسموں کے آخر میں ”ات“ کا اضافہ کر کے اُن کی جمع بنائی جاتی ہے۔ جیسے: ایجاد سے ایجادات اور تجربہ سے تجربات، وغیرہ۔

۹۔ دیا ہوا پیرا گراف پڑھیں۔ خط کشیدہ جمع الفاظ کے واحد کاپی میں لکھ کر انھیں جملوں میں استعمال کریں۔

قائدِ اعظم محمد علی جناح رحمۃ اللہ علیہ کے ہم پر بہت سے احسانات ہیں، جن میں سے ایک یہ ہے کہ انھوں نے ہمارے لیے آزاد وطن حاصل کیا۔ پاکستان بہت خوب صورت ملک ہے۔ یہاں بہت خوب صورت سیاحتی مقامات، باغات اور گھنے جنگلات ہیں۔ پاکستان کے اپنے ہمسایہ ممالک کے ساتھ دوستانہ تعلقات ہیں۔ ۱۴۔ اگست کے موقع پر پورے ملک میں مختلف تقریبات کا اہتمام کیا جاتا ہے۔



۱۰۔ دیے ہوئے اشعار درست تلفظ، لے، آہنگ اور روانی سے پڑھیں اور ان کے اہم نکات بتائیں۔

اس پر صدقے، میری جان
دینِ اسلام کا یہ گہوارہ
میرا دیس ہے پاکستان
ہمت، عزت، جرأت والے
میرا دیس ہے پاکستان
اس کا علم اونچا لہرانا
میرا دیس ہے پاکستان
(محمد اسحاق جلاپوری)

میرا دیس ہے پاکستان
میرا دیس ہے پیارا پیارا
قائدِ اعظم کا احسان
ہم اس دیس کے ہیں رکھوالے
بچے، بوڑھے اور جوان
اپنے دیس کی شان بڑھانا
یہ ہے قائد کا فرمان

سوال نمبر ۹ کی سرگرمی سے قبل بچوں کو ”ات“ کے تحت واحد الفاظ کی جمع بنانے کا طریقہ بتائیں اور مختلف مثالوں کے ذریعے سے ان کی وضاحت کریں۔
سوال نمبر ۱۰ میں دیے ہوئے اشعار بچوں سے درست تلفظ، لے، آہنگ اور روانی سے پڑھوائیں۔ بعد ازاں بچوں سے ان کے اہم نکات بھی سنیں۔



۳۔ دی ہوئی کہانی درست تلفظ اور روانی سے پڑھیں۔ بعد ازاں سوالات کے زبانی جوابات دیں۔

ایک لومڑی ادھر ادھر گھومتی پھر رہی تھی۔ اچانک اُس کی نظر ایک بچے پر پڑی، جو رو رہا تھا۔ لومڑی اُس کے پاس گئی اور پوچھا: ”پیارے دوست! کیا ہوا؟ آپ کیوں رو رہے ہیں؟“ بچے نے لومڑی کو بتایا: ”میری بھیڑ کہیں کھو گئی ہے۔ میں نے ہر جگہ تلاش کیا ہے مگر وہ کہیں نہیں ملی۔“ لومڑی نے اُسے تسلی دی اور کہا کہ پریشان مت ہو، میں بھیڑ تلاش کرنے میں تمہاری مدد کرتی ہوں۔ لومڑی بچے کو ساتھ لیے ادھر ادھر بھیڑ کو تلاش کرتی آگے بڑھی تو انھیں ایک کھیت میں بھیڑ نظر آگئی۔ ”وہ رہی میری بھیڑ!“ بچہ بھیڑ کو دیکھ کر چلایا۔ بچے نے مدد کرنے کے لیے لومڑی کا شکریہ ادا کیا۔

سوالات

- (الف) بچہ کیوں رو رہا تھا؟
 (ب) لومڑی نے بچے سے کیا کہا؟
 (ج) بھیڑ کہاں سے ملی؟
 (د) اس کہانی سے ہمیں کیا سبق ملتا ہے؟

زبان شناسی

۴۔ دیے ہوئے جملوں کو استفہامیہ اور اقراری جملوں میں تبدیل کریں۔

اقراری جملے

استفہامیہ جملے

جملے

| | | |
|--|--|-----------------------------|
| | | احمد نے خط لکھا تھا۔ |
| | | سارہ نے کتاب پڑھی تھی۔ |
| | | دھوبی نے کپڑے دھوئے تھے۔ |
| | | اُستاد نے بچوں کو شاباش دی۔ |

۵۔ خط کشیدہ الفاظ کے مؤنث لکھ کر خالی جگہ پُر کریں۔

- ہاتھی سونڈ ہلار ہا تھا، جب کہ _____ خاموش کھڑی تھی۔
 • بکر اور _____ گھاس کھا رہے تھے۔
 • بندر ادھر ادھر اچھل رہا تھا اور _____ کیلے کھا رہی تھی۔
 • ہم نے چڑیا گھر میں مور اور _____ دیکھے۔

۶۔ مناسب حروفِ استعجاب کا استعمال کرتے ہوئے جملے مکمل کریں۔


یہ میں نے کیا کر دیا۔

تیرے کیا کہنے۔

کیا لذیذ بریانی ہے۔

کتنے خوب صورت پھول ہیں۔

۷۔ نیچے دیے ہوئے الفاظ کے درست مترادف اور متضاد چن کر متعلقہ خانوں میں لکھیں۔



| متضاد | مترادف | الفاظ |
|-------|--------|--------|
| | | دُکھ |
| | | دُشوار |
| | | سُست |
| | | صادق |
| | | اُجالا |

لکھنا

۸۔ دیے ہوئے ہندسوں کے سامنے لفظی گنتی لکھیں۔

۳۰: _____

۲۸: _____

۲۲: _____

۲۹: _____

۲۶: _____

۲۳: _____

۹۔ اپنے اسکول میں اسپورٹس ڈے منعقد کرنے کے لیے پرنسپل صاحب کے نام درخواست لکھیں۔

حضرت خدیجہ رضی اللہ تعالیٰ عنہا

حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- روزمرہ گفتگو میں اعتماد سے حصہ لے سکیں۔
- عبارت پڑھ کر (بلند خوانی / خاموش مطالعہ) تفہیمی سوالات کے درست جوابات دے سکیں۔
- ایک منٹ میں کم از کم ساٹھ کثیر الاستعمال الفاظ درست طریقے سے پڑھ سکیں۔
- تحریر میں عددی ترتیب (ایک تادم) کا درست استعمال کر سکیں۔
- تذکیر و تانیث کا فرق جملوں میں واضح کر سکیں۔
- استفہامیہ، اقراری اور انکاری جملوں کو ایک دوسرے میں تبدیل کر سکیں۔
- گھر اور اسکول میں پیش آنے والے چھوٹے چھوٹے مسائل کا حل بات چیت، اتفاق رائے سے تلاش کر سکیں۔
- روزمرہ معاملات (گھر، اسکول، کھیل کے میدان) میں رواداری اختیار کر سکیں۔

سوچیں اور بتائیں

- عورتوں میں سب سے پہلے کس نے اسلام قبول کیا؟
- حضرت فاطمہ الزہراء رضی اللہ تعالیٰ عنہا کی والدہ کا کیا نام تھا؟

کیا آپ جانتے ہیں؟

- نبی کریم ﷺ کی ازواجِ مطہرات کو امّ المؤمنین یعنی ”مومنوں کی مائیں“ کہا جاتا ہے۔
- حضرت خدیجہ رضی اللہ تعالیٰ عنہا کے بارے میں نبی کریم ﷺ نے فرمایا: ”دو عالم میں افضل ترین عورتیں مریم اور خدیجہ ہیں۔“ (صحیح بخاری)

تدریسی عمل کو مؤثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ظہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔



حضرت خدیجہ رضی اللہ تعالیٰ عنہا

تلفظ سیکھیں



تسلی

نبوت

مُصِیْبَت


سیرت

تجارت

مُعَزِّز

حضرت خدیجہ رضی اللہ تعالیٰ عنہا مکہ مکرمہ کی ایک مُعَزِّز اور مال دار خاتون تھیں۔ آپ رضی اللہ تعالیٰ عنہا بہت نیک دل اور سخی تھیں۔ آپ رضی اللہ تعالیٰ عنہا کی سمجھ داری، نیک سیرت اور اعلیٰ اخلاق کی وجہ سے لوگ آپ رضی اللہ تعالیٰ عنہا کو ”طاہرہ“ کہتے تھے۔ طاہرہ کا مطلب ہے: ”پاکیزہ خاتون۔“

حضرت خدیجہ رضی اللہ تعالیٰ عنہا تجارت کرتی تھیں۔ وہ اپنا مال تاجروں کے ہاتھ دوسرے ملکوں میں بھیجتی تھیں۔ ایک بار



نبی کریم ﷺ، حضرت خدیجہ رضی اللہ تعالیٰ عنہا کا مال تجارت کی غرض سے ملک شام لے کر گئے۔ حضرت خدیجہ رضی اللہ تعالیٰ عنہا کا غلام میسرہ بھی اس سفر میں آپ ﷺ کے ہمراہ تھا۔ واپسی پر غلام نے نبی کریم ﷺ کی دیانت اور تجارت میں ہونے والے منافع کے بارے میں حضرت خدیجہ رضی اللہ تعالیٰ عنہا کو بتایا۔ آپ رضی اللہ تعالیٰ عنہا یہ سن کر بہت خوش ہوئیں۔

ٹھہریں اور بتائیں

- حضرت خدیجہ رضی اللہ تعالیٰ عنہا کے غلام کا کیا نام تھا؟
- حضرت خدیجہ رضی اللہ تعالیٰ عنہا سے شادی کے وقت نبی کریم ﷺ کی عمر مبارک کیا تھی؟

حضرت خدیجہ رضی اللہ تعالیٰ عنہا نے نبی کریم ﷺ کو شادی کا پیغام دیا۔ اُس وقت نبی کریم ﷺ کی عمر پچیس سال اور حضرت خدیجہ رضی اللہ تعالیٰ عنہا کی عمر چالیس برس تھی۔

مومنوں کی خواندگی درست تلفظ سے پہلے خود کریں، پھر بچوں سے کروائیں۔ بچوں کو بتائیں کہ حضرت خدیجہ رضی اللہ تعالیٰ عنہا، نبی کریم ﷺ کی پہلی بیوی تھیں۔

بچوں کو بتائیں کہ بچوں میں حضرت علی رضی اللہ تعالیٰ عنہ، مردوں میں حضرت ابوبکر صدیق رضی اللہ تعالیٰ عنہ اور غلاموں میں حضرت زید بن حارثہ رضی اللہ تعالیٰ عنہ، سب سے پہلے نبی کریم ﷺ پر ایمان لائے۔



نکاح کے بعد حضرت خدیجہ رضی اللہ تعالیٰ عنہا نے اپنا گھر بار، مال و دولت سب کچھ نبی کریم ﷺ پر قربان کر دیا۔ آپ دن رات نبی کریم ﷺ کی خدمت کرتیں اور ہر حال میں آپ ﷺ کا ساتھ دیتی رہیں۔ آپ رضی اللہ تعالیٰ عنہا ہمیشہ نبی کریم ﷺ کو مفید مشورے دیتی تھیں۔

نبی کریم ﷺ پر چالیس سال کی عمر میں غار حرا میں وحی نازل ہوئی۔ آپ ﷺ بہت گھبرائے ہوئے گھر واپس آئے۔ حضرت خدیجہ رضی اللہ تعالیٰ عنہا نے آپ ﷺ کو تسلی دی اور کہا آپ ﷺ ہمیشہ سچ بولتے ہیں۔ غریبوں اور ضرورت مندوں کی مدد کرتے ہیں۔ مہمانوں کی خاطر کرتے ہیں اور رشتے داروں کا خیال رکھتے ہیں۔ اللہ تعالیٰ ایسے بندوں کو مصیبت میں نہیں ڈالتا۔ آپ رضی اللہ تعالیٰ عنہا نبی کریم ﷺ پر ایمان لے آئیں۔ عورتوں میں سے سب سے پہلے مسلمان ہونے کا شرف حضرت خدیجہ رضی اللہ تعالیٰ عنہا کو حاصل ہے۔

جب نبی کریم ﷺ نے نبوت کا اعلان کیا تو مکہ مکرمہ کے لوگ آپ ﷺ کے دشمن ہو گئے۔ حضرت خدیجہ رضی اللہ تعالیٰ عنہا نے اس کڑے وقت میں بھی آپ ﷺ کا ساتھ نہ چھوڑا۔ حضور ﷺ کو حضرت خدیجہ رضی اللہ تعالیٰ عنہا سے بہت محبت تھی۔ ان کی وفات کے بعد بھی نبی کریم ﷺ حضرت خدیجہ رضی اللہ تعالیٰ عنہا کا ذکر محبت سے کرتے تھے۔ آپ ﷺ فرماتے: ”خدیجہ اُس وقت مجھ پر ایمان لائیں، جب لوگوں نے میری نبوت کا انکار کیا۔ انھوں نے اُس وقت میری مدد کی، جب کوئی میری مدد کرنے کو تیار نہ تھا۔“

حضرت خدیجہ رضی اللہ تعالیٰ عنہا ”اُمّ المؤمنین“ ہیں، یعنی ایمان والوں کی ماں۔ ان پر اللہ تعالیٰ کی بے شمار رحمتیں ہوں۔ (آئین)

ہم نے سیکھا

- حضرت خدیجہ رضی اللہ تعالیٰ عنہا ایک مال دار اور نیک خاتون تھیں۔
- عورتوں میں سب سے پہلے حضرت خدیجہ رضی اللہ تعالیٰ عنہا نے اسلام قبول کیا۔
- حضرت خدیجہ رضی اللہ تعالیٰ عنہا نے مشکلات اور مصیبتوں کے باوجود ہمیشہ نبی کریم ﷺ کا ساتھ دیا۔
- حضرت خدیجہ رضی اللہ تعالیٰ عنہا، نبی کریم ﷺ کی سب سے پہلی زوجہ اور اُمّ المؤمنین ہیں۔



نئے الفاظ



۱۔ دیے ہوئے الفاظ کے معانی سمجھیں۔

| الفاظ | معانی | الفاظ | معانی |
|---------|----------------|-------|-----------|
| مال دار | امیر، دولت مند | غرض | وجہ، مقصد |
| ہمراہ | ساتھ | منافع | فائدہ |
| کڑے | مشکل | برس | سال |

آپ نے کیا سمجھا؟



۲۔ سبق کے مطابق درست جواب پر (✓) کا نشان لگائیں۔

چالیس سال

تیس سال

نبی کریم ﷺ سے نکاح کے وقت حضرت خدیجہ رضی اللہ تعالیٰ عنہا کی عمر تھی:

تجارت

کھیتی باڑی

حضرت خدیجہ رضی اللہ تعالیٰ عنہا کرتی تھیں:

حضرت عائشہ رضی اللہ تعالیٰ عنہا

حضرت خدیجہ رضی اللہ تعالیٰ عنہا

عورتوں میں سب سے پہلے ایمان لائیں:

صادقہ

طاہرہ

مکہ مکرمہ کے لوگ حضرت خدیجہ رضی اللہ تعالیٰ عنہا کو کہتے تھے:

غارِ حرا میں

غارِ ثور میں

نبی کریم ﷺ پر پہلی وحی نازل ہوئی:

۳۔ سبق کے مطابق خالی جگہ میں درست الفاظ لکھ کر جملے مکمل کریں۔

حضرت خدیجہ رضی اللہ تعالیٰ عنہا مکہ مکرمہ کی ایک _____ اور مال دار خاتون تھیں۔

حضرت خدیجہ رضی اللہ تعالیٰ عنہا دن رات نبی کریم ﷺ کی _____ کرتی تھیں۔

سوال نمبر ۱ میں دیے ہوئے الفاظ بچوں سے درست تلفظ سے پڑھوائیں۔ بچوں کو ان کا مفہوم بتائیں۔ بعد ازاں ان الفاظ کے جملے بھی بنوائیں۔
سوال ۲ اور ۳ کی سرگرمیوں سے قبل بچوں سے سبق کے اہم نکات سنیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



- ❁ حضرت خدیجہ رضی اللہ تعالیٰ عنہا نے نبی کریم ﷺ کو شادی کا — دیا۔
- ❁ حضرت خدیجہ رضی اللہ تعالیٰ عنہا اپنا — تاجروں کے ہاتھ دوسرے ملکوں میں بھیجتی تھیں۔
- ❁ حضرت خدیجہ رضی اللہ تعالیٰ عنہا بہت نیک دل اور — تھیں۔
- ۴۔ دیے ہوئے سوالوں کے جواب لکھیں۔

- (الف) حضرت محمد رسول اللہ خاتم النبیین ﷺ، حضرت خدیجہ رضی اللہ تعالیٰ عنہا کا سامان کون سے ملک لے کر گئے؟
- (ب) نبی کریم ﷺ پر جب پہلی وحی نازل ہوئی تو حضرت خدیجہ رضی اللہ تعالیٰ عنہا نے انھیں کن الفاظ میں تسلی دی؟
- (ج) حضرت خدیجہ رضی اللہ تعالیٰ عنہا، حضور ﷺ کی کن خوبیوں سے متاثر ہوئیں؟
- (د) ”اُمّ المؤمنین“ کا کیا مطلب ہے؟
- (ه) حضرت خدیجہ رضی اللہ تعالیٰ عنہا کی زندگی سے ہمیں کیا سبق ملتا ہے؟

مل کر کریں بات

۵۔ دی ہوئی عبارت غور سے سنیں اور سوالات کے زبانی جوابات دیں۔

اسلامی معاشرے میں مسجد کو بہت اہمیت حاصل ہے۔ مسجد مسلمانوں کی عبادت کا مرکز ہے۔ یہاں مسلمان دن میں پانچ مرتبہ باجماعت نماز ادا کرتے ہیں۔ ایک ہی صف میں کھڑے ہونے سے ان میں مساوات کا جذبہ پیدا ہوتا ہے۔ اس کے علاوہ بچے مسجد میں قرآن مجید کی تعلیم بھی حاصل کرتے ہیں۔ مسجد کے کچھ آداب ہیں، جن کا ہمیشہ خیال رکھنا چاہیے۔ جیسے:

- ❁ مسجد میں صاف ستھرا لباس پہن کر جانا چاہیے۔
- ❁ مسجد میں شور شرابا نہیں کرنا چاہیے۔
- ❁ مسجد کی صفائی کا خیال رکھنا چاہیے۔
- ❁ مسجد میں داخل ہوتے وقت پہلے دایاں اور باہر نکلتے وقت پہلے بائیں پاؤں باہر رکھنا چاہیے۔

سوال نمبر ۳ میں دیے ہوئے سوالات کے جوابات پہلے بچوں سے زبانی سنیں، بعد ازاں کاپی میں لکھوائیں۔

بچوں کے دو گروہ بنادیں۔ ہر گروہ سے کہیں کہ وہ مل کر پہلیاں بنائیں۔ ایک گروہ پہلی سناے اور دوسرا گروہ بوجھ کر جواب دے۔ اس طرح یہ سرگرمی دوسرے گروہ سے کروائیں۔ مزید برآں بچوں سے کہیں کہ اگر انھیں کوئی لطیفہ یا پہیلی آتی ہے تو جماعت میں ساتھیوں کو سنائیں۔ اس سرگرمی کا مقصد بچوں کی سننے، سمجھنے اور بولنے کی صلاحیتوں کو پروان چڑھانا ہے تاکہ وہ روزمرہ گفتگو میں بلا جھجک حصہ لے سکیں۔



❁ اسلامی معاشرے میں مسجد کو کیا اہمیت حاصل ہے؟

❁ مسجد کے تین آداب بتائیں۔

❁ بچے مسجد میں کس چیز کی تعلیم حاصل کرتے ہیں؟

لفظوں کا کھیل



عددی ترتیب

دی ہوئی عبارت غور سے پڑھیں۔

عمران کے اسکول میں دوڑ کا مقابلہ ہوا۔ کل پانچ بچوں نے مقابلے میں حصہ لیا۔ مقابلہ شروع ہوا تو احمد سب سے آگے تھا، لیکن کچھ ہی دیر میں علی نے اُسے پیچھے چھوڑ دیا اور پہلے نمبر پر آ گیا۔ دوسرے نمبر پر ہارون اور تیسرے نمبر پر حسن آیا۔ جیتنے والے بچوں کو انعام دیا گیا۔

اوپر دی ہوئی عبارت میں نمایاں کیے ہوئے الفاظ پہلے، دوسرے اور تیسرے نمبر پر آنے والوں کی ترتیب کو ظاہر کر رہے ہیں، اسے ”عددی ترتیب“ کہتے ہیں۔

| عددی ترتیب | | | گنتی | عددی ترتیب | | | گنتی |
|------------|--------|--------|------|------------|---------|---------|------|
| چھٹے | چھٹی | چھٹا | چھ | پہلے | پہلی | پہلا | ایک |
| ساتویں | ساتویں | ساتواں | سات | دوسرے | دوسری | دوسرا | دو |
| آٹھویں | آٹھویں | آٹھواں | آٹھ | تیسرے | تیسری | تیسرا | تین |
| نویں | نویں | نواں | نو | چوتھے | چوتھی | چوتھا | چار |
| دسویں | دسویں | دسواں | دس | پانچویں | پانچویں | پانچواں | پانچ |

۶۔ درست عددی ترتیب لکھ کر جملے مکمل کریں۔

| | | |
|---------|---------|---------|
| تیسرے | تیسری | تیسرا |
| آٹھویں | آٹھویں | آٹھواں |
| پانچویں | پانچویں | پانچواں |

❁ چڑیوں میں _____ چڑیا بڑی ہے۔

❁ احمد نے _____ غبارہ پھاڑ دیا۔

❁ عائشہ دوڑ میں _____ نمبر پر آئی۔

✿ ڈبوں میں _____ ڈبا کھلا ہے۔

✿ سارہ _____ جماعت میں پڑھتی ہے۔

نویں

نویں

نواں

ساتویں

ساتویں

ساتواں

قواعد سیکھیں



۷۔ مذکر کے مؤنث لکھ کر خالی جگہ پُر کریں۔

✿ راجا اور _____ سیر کے لیے گئے۔

✿ دھوبی اور _____ نے کپڑے دھوئے۔

✿ خالو نے _____ کو خط لکھا۔

✿ میرے ماموں جان استاد اور _____ ڈاکٹر ہیں۔

✿ چچا اور _____ کل لاہور جائیں گے۔

استفہامیہ، اقراری اور انکاری جملے

دیے ہوئے جملے غور سے پڑھیں۔

| کالم (ج) | کالم (ب) | کالم (الف) |
|------------------------|---------------------------|------------------------|
| یہ میری کتاب نہیں ہے۔ | جی ہاں! یہ میری کتاب ہے۔ | کیا یہ تمہاری کتاب ہے؟ |
| ہم میچ نہیں کھیلیں گے۔ | جی ہاں! ہم میچ کھیلیں گے۔ | کیا ہم میچ کھیلیں گے؟ |

کالم (الف) میں دیے ہوئے جملوں میں کوئی نہ کوئی سوال پوچھا جا رہا ہے۔ اس لیے یہ ”استفہامیہ جملے“ ہیں۔ کالم (ب) میں دیے ہوئے جملوں میں استفہامیہ جملوں کے جواب میں اقرار کیا گیا ہے، اس لیے یہ ”اقراری جملے“ ہیں۔ جب کہ کالم (ج) میں دیے ہوئے جملوں میں استفہامیہ جملوں کے جواب میں انکار کیا گیا ہے۔ وہ جملے جن میں کسی بات کا انکار کیا جائے، ”انکاری جملے“ کہلاتے ہیں۔

سوال نمبر ۶ کی سرگرمی سے قبل بچوں کو عددی ترتیب کا تصور سمجھائیں۔ کمرہ جماعت میں موجود مختلف چیزوں کی مدد سے اس کی وضاحت کریں۔
سوال نمبر ۷ میں دیے ہوئے مذکر کے مؤنث اور مؤنث کے مذکر بچوں سے پوچھیں۔ بعد ازاں جملے مکمل کرنے کی سرگرمی کروائیں۔



۸۔ دیے ہوئے استفہامیہ جملوں کو اقراری اور انکاری جملوں میں تبدیل کریں۔

| انکاری جملے | اقراری جملے | استفہامیہ جملے |
|-------------|-------------|--------------------------------|
| | | کیا علی نے کھانا کھایا تھا؟ |
| | | کیا لڑکوں نے فٹ بال کھیلا تھا؟ |
| | | کیا سڑک پر بھیڑ تھی؟ |
| | | کیا کل رات بارش ہوئی تھی؟ |
| | | کیا حسن نے سبق پڑھا تھا؟ |



۹۔ دیے ہوئے الفاظ ایک منٹ میں درست تلفظ اور روانی سے پڑھیں۔

| | | | | | |
|-------|-------|-------|--------|-------|--------|
| فارغ | مگڑے | خدمت | مہربان | وضو | لکڑی |
| رواج | علم | داخل | تھکاوٹ | ملک | شکریہ |
| عظیم | فیصلہ | موسم | سمندر | دھوپ | عادات |
| کہانی | وصول | یقین | ندی | سہیلی | چشمہ |
| جھیل | نشان | فیصلہ | آسمان | بھوک | کینارے |

بچے استفہامیہ اور اقراری جملوں کا تصور رکھ چکے ہیں۔ ان تصورات کا اعادہ کر دینے کے بعد انکاری جملوں کا تصور سمجھائیں۔ بچوں کے تین گروہ بنادیں۔ ایک گروہ استفہامیہ جملے بولے، دوسرا گروہ انہیں اقراری اور تیسرا گروہ انہیں انکاری جملوں میں تبدیل کرے۔ سوال نمبر ۱۰ میں دیے ہوئے کثیر الاستعمال الفاظ ایک منٹ میں بچوں سے درست تلفظ اور روانی سے پڑھوائیں۔ اس سرگرمی کا مقصد بچوں کی پڑھنے کی رفتار کو بہتر بنانا ہے۔





کچھ نیا لکھیں



۱۰۔ حضرت خدیجہ رضی اللہ تعالیٰ عنہا کے بارے میں دس ایسے جملے لکھیں، جن کے درمیان ربط موجود ہو۔

آؤ کریں کام



۱۱۔ گھر اور اسکول میں پیش آنے والے مختلف مسائل کی فہرست بنائیں۔ اُن سے متعلق بات چیت کریں اور اُن کے حل کے لیے تجاویز بھی دیں۔

سوال نمبر ۱۰ سے متعلق پہلے بچوں سے بات چیت کریں، پھر تحریری کام کروائیں۔

بچوں کو رواداری کا مفہوم بتائیں۔ بعد ازاں بچوں کے تین گروہ بنادیں۔ تینوں گروہوں کو تین مختلف صورت حال دیں۔ جیسے: سب بچے کینیڈین پر قنار بنائے باری باری چیزیں خرید رہے ہیں کہ ان کا کوئی ہم جماعت آکر قنار میں سب سے آگے کھڑا ہو جاتا ہے۔ سب مل کر کرکٹ کھیل رہے ہیں کہ ایک دوست کا ہاتھ لگنے سے دوسرا دوست گر گیا اور دونوں میں جھگڑا شروع ہو گیا۔ ان کا پسندیدہ کھلونا ان کے چھوٹے بھائی سے لوٹ گیا۔ بچوں سے کہیں کہ وہ متعلقہ صورت حال پر بات چیت کریں اور ان سے متعلقہ درست حل تجویز کریں۔



حاصلاتِ تعلیم

- اس سبق کی تکمیل کے بعد آپ اس قابل ہو جائیں گے کہ:
- کہانی سن کر دوبارہ وہی کہانی خاص خاص نکات سمیت زبانی سنا سکیں۔
- اردو میں لکھی ہوئی کسی بھی عبارت کو سمجھ کر روانی سے پڑھ سکیں۔
- تیس سے چالیس تک گنتی اردو ہندسوں اور لفظوں میں لکھ سکیں۔
- کسی موضوع پر کم از کم دس جملوں پر مشتمل مربوط عبارت لکھ سکیں۔
- تقریر کے مراحل (آغاز، عروج، اختتام) کا خیال رکھ کر اظہار کر سکیں۔
- اسم معرفہ اور اسم نکرہ کی پہچان کر کے بتا سکیں۔
- جملوں کو زمانہ ماضی، حال اور مستقبل کے لحاظ سے تبدیل کر سکیں۔
- کسی تقریب یا نمائش کو دیکھ کر اس کی کسی مخصوص سرگرمی پر اپنے رد عمل کا اظہار کر سکیں۔

سوچیں اور بتائیں

- کسی ایک شہید کا نام بتائیں، جسے سب سے بڑا فوجی اعزاز دیا گیا ہو۔
- آپ بڑے ہو کر کیا بنا چاہتے ہیں۔

کیا آپ جانتے ہیں؟

- نشانِ حیدر پاکستان کا سب سے بڑا فوجی اعزاز ہے۔ اب تک جتنے شہیدوں کو یہ اعزاز دیا گیا ہے، ان میں راشد منہاس وہ واحد شہید ہیں، جن کا تعلق پاک فضائیہ سے ہے۔

تدریسی عمل کو مؤثر بنانے کے لیے سبق کے ”حاصلاتِ تعلیم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔




وہ کون تھا؟

تلفظ سیکھیں



دستہ تربیت جست کنٹرول ٹاور تجربہ کار حکم گتھا تہیہ مستعد

یہ ۲۰- اگست ۱۹۷۱ء کی ایک روشن صبح تھی۔ پاک فضائیہ کی تربیت حاصل کرنے والے ہوابازوں کا دستہ اپنی مشقی پرواز کے



لیے تیار تھا۔ ان میں چمک دار آنکھوں والا ایک ذہین نوجوان بھی شامل تھا۔ یہ اُس نوجوان کی دوسری تنہا پرواز تھی۔ نوجوان نے اپنے طیارے کا انجن اشارت کیا اور اُسے رن وے پر چلانا شروع کیا۔ اسی دوران میں رن وے پر ایک جیپ آکر رکی۔ جیپ میں سے اس نوجوان کا استاد مطیع الرحمن باہر نکلا اور اُس نے نوجوان کو رکنے کا اشارہ

کیا۔ نوجوان نے سوچا کہ شاید اُس کا استاد اُسے کوئی ہدایت دینا چاہتا ہے۔ اس لیے اُس نے طیارہ روک دیا۔ طیارہ رکتے ہی مطیع الرحمن نے ایک جست لگائی اور زبردستی طیارے میں بیٹھ گیا۔ اُس نے بیٹھتے ہی طیارے کا کنٹرول اپنے ہاتھ میں لے کر اُسے اڑانا شروع کر دیا۔ نوجوان کی یہ تنہا پرواز تھی۔ اس لیے وہ حیران ہوا کہ استاد کیوں طیارہ چلا رہا ہے۔ جلد ہی اُسے پتا چل گیا کہ طیارے کا رخ بھارت کی طرف ہے۔ اُسے یقین ہو گیا کہ اُس کا استاد ملک دشمن ہے اور وہ طیارہ انخوا کر کے بھارت لے جانا چاہتا ہے۔ نوجوان نے فوراً کنٹرول ٹاور کو طیارہ انخوا

ٹھہریں اور بتائیں

- نوجوان نے طیارہ کیوں روکا؟
- مطیع الرحمن کون تھا اور وہ زبردستی طیارے میں داخل کیوں ہوا؟

ہونے کی اطلاع دی۔


مطیع الرحمن نے نوجوان کو دوا کے ذریعے سے بے ہوش کرنے کی کوشش کی مگر ناکام رہا۔ اب نوجوان مستعد ہو گیا۔ اُس

سبق کی بلند خوانی درست تلفظ کے ساتھ پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں کو اسلام کی رو سے شہید کے مقام اور مرتبے کے بارے میں بتائیں۔



نے اپنے اُستاد سے طیارے کا کنٹرول چھیننے کی کوشش شروع کر دی۔ چونکہ اُس کا مقابلہ ایک تجربہ کار اور طاقت ور شخص سے تھا، اس لیے وہ کامیاب نہ ہو سکا۔ طیارہ تیزی سے بھارت کی سرحد کی جانب بڑھ رہا تھا۔

نوجوان نے تہیہ کر لیا کہ وہ طیارے کو کسی صورت بھارت نہیں جانے دے گا۔ وہ اپنے اُستاد سے شکتم گتھا ہو گیا۔



ہو گیا۔ جب اُسے یقین ہو گیا کہ طیارے پر قابو پانا اب ممکن نہیں رہا تو اُس نے طیارے کا رخ زمین کی طرف کر دیا۔ طیارہ پوری رفتار سے نیچے کی طرف آیا اور زمین سے ٹکرا کر پاش پاش ہو گیا۔

کیا آپ جانتے ہیں کہ یہ نوجوان کون تھا؟ یہ نوجوان راشد منہاس تھے۔ راشد منہاس کراچی میں پیدا ہوئے۔ بی ایس سی کا امتحان اعلیٰ نمبروں

سے پاس کرنے کے بعد وہ اگست ۱۹۷۱ء میں پاکٹ آفیسر بنے۔ شہادت کے وقت اُن کی عمر تقریباً بیس سال تھی۔

راشد منہاس نے جس بے مثال جرات اور بہادری کا مظاہرہ کیا، اُس کے صلے میں انھیں ملک کا سب سے بڑا فوجی اعزاز

نشانِ حیدر دیا گیا۔

ہم نے سیکھا



- راشد منہاس نے وطن کی خاطر جان قربان کر دی۔
- راشد منہاس کی شہادت نے پاکستانی نوجوانوں کو جرات، بہادری اور جان نثاری کا سبق دیا۔
- راشد منہاس کو نشانِ حیدر سے نوازا گیا۔

بچوں کو بتائیں کہ راشد منہاس شہید نے اپنے وطن کے لیے جان قربان کر دی۔ ہمیں چاہیے کہ ہم بھی اپنے وطن کے لیے کسی قربانی سے دریغ نہ کریں۔ بچوں سے کہیں کہ اگر

بہادری کا کوئی اور واقعہ انھیں یاد ہو تو کمرہ جماعت میں سنائیں۔





۱۔ دیے ہوئے الفاظ کے معانی سمجھیں۔

| معنی | الفاظ | معنی | الفاظ |
|--------------------------------|--------------|-----------------------------|-----------|
| ٹکڑے ٹکڑے ہونا | پاش پاش ہونا | مرضی کے بغیر کسی کو لے جانا | اغوا کرنا |
| بہادری | جرات | پکارا ارادہ کرنا | تہیہ کرنا |
| فوجی سپاہیوں پر مشتمل ایک گروہ | دستہ | چھلانگ | جست |
| چوکس، تیار | مستعد | بدلہ | صلہ |

آپ نے کیا سمجھا؟



۲۔ سبق کے مطابق درست جواب کے گرد دائرہ لگائیں۔

| | |
|-------------------|-------------------|
| ۲۱۔ اگست ۱۹۷۱ء کی | ۲۰۔ اگست ۱۹۷۱ء کی |
| تیسری | دوسری |
| جہاز اڑانے کا | جہاز روکنے کا |
| بھارت کی | چین کی |
| نشانِ حیدر | ستارہ جرات |

ایک روشن صبح تھی:

ذہین نوجوان کی تنہا پرواز تھی:

مطبع الرحمن نے نوجوان کو اشارہ کیا:

طیارہ تیزی سے سرحد کی جانب بڑھ رہا تھا:

راشد منہاس کو فوجی اعزاز دیا گیا:

۳۔ سبق کے مطابق درست الفاظ لکھ کر جملے مکمل کریں۔

• پاک فضائیہ کی تربیت حاصل کرنے والے ہوا بازوں کا _____ اپنی مشقی پرواز کے لیے تیار تھا۔

• نوجوان نے اپنے طیارے کا _____ اشارٹ کیا۔

سوال نمبر ۱ میں دیے ہوئے الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے جملے بھی بنوائیں تاکہ وہ روزمرہ زندگی میں ان کا بہتر استعمال کر سکیں۔
سوال نمبر ۲ اور ۳ کی سرگرمی سے قبل بچوں سے سبق کا خلاصہ شش تا کہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔






- طیارہ پوری رفتار سے نیچے کی طرف آیا اور _____ سے ٹکرا گیا۔
 - طیارہ رکتے ہی مطیع الرحمن نے ایک _____ لگائی اور زبردستی طیارے میں بیٹھ گیا۔
 - شہادت کے وقت راشد منہاس کی عمر تقریباً _____ سال تھی۔
- ۴۔ دیے ہوئے سوالوں کے جواب لکھیں۔

- (الف) مطیع الرحمن طیارے کو اغوا کیوں کرنا چاہتا تھا؟ (ب) راشد منہاس نے کنٹرول ٹاور کو کیا پیغام دیا؟
- (ج) راشد منہاس نے طیارہ کیوں تباہ کر دیا؟ (د) اگر آپ راشد منہاس شہید کی جگہ ہوتے تو کیا کرتے؟
- (ہ) سبق کے مطابق راشد منہاس شہید کے کردار کی دو خوبیاں لکھیں۔

مل کر کریں بات



۵۔ دی ہوئی تصویروں کو غور سے دیکھ کر کہانی بنائیں اور کمرہ جماعت میں سنائیں۔



لفظوں کا کھیل



۶۔ دیے ہوئے اعداد کو لائن لگا کر لفظی گنتی سے ملائیں۔

- ۴۰ ۳۷ ۳۳ ۳۶ ۳۸ ۳۵ ۳۲ ۳۹ ۳۱ ۳۴
- تینتیس چھتیس اڑتیس چالیس سینتیس اکتیس پینتیس چونتیس بتیس اُنتالیس

سوال نمبر ۴ میں دیے ہوئے سوالات کے جوابات پہلے بچوں سے زبانی شیئ پھر کاپی میں لکھوائیں۔ سوال نمبر ۵ کے تحت دی ہوئی تصاویر سے متعلق بچوں سے بات چیت کریں۔ بچوں کے مختلف گروہ بنا کر انہیں کہانی بنانے اور سنانے کے لیے کہیں۔ بچوں سے کہانی کا عنوان اور اخلاقی سبق بھی پوچھیں۔ بعد ازاں اساتذہ بہادری کے موضوع پر بچوں کو کہانی سنائیں اور کہانی کے اہم نکات بھی پوچھیں۔ سوال نمبر ۶ کی سرگرمی کا مقصد بچوں کو لفظی گنتی سکھانا ہے۔






۷۔ تصاویر پہچانیں، اسم معرفہ کے گرد ڈٹا بنائیں اور اسم نکرہ کے گرد دائرہ لگائیں۔



۸۔ دی ہوئی تصویر سے متعلق فعل ماضی کے پانچ جملے کاپی میں لکھیں اور پھر انھیں فعل حال اور فعل مستقبل میں تبدیل کریں۔



سوال نمبر ۷ کی سرگرمی کے لیے دی ہوئی تصاویر کے بچوں سے نام پوچھیں۔ بچوں سے اسم معرفہ اور اسم نکرہ کی تعریف پوچھیں۔ بچوں کے دو گروہ بنادیں۔ ایک گروہ کو تصاویر میں سے اسم معرفہ اور دوسرے گروہ کو اسم نکرہ کی تصاویر تلاش کرنے اور ان کے نام بتانے کے لیے کہیں۔ سوال نمبر ۸ کی سرگرمی کے لیے بچوں سے فعل ماضی، فعل حال اور فعل مستقبل کی تعریف سنیں۔ بچوں کو تصویر سے متعلق فعل ماضی کے پانچ جملے بنانے کے لیے کہیں۔ اس سے قبل بچوں کے تین گروہ بنادیں۔ ایک گروہ فعل ماضی کے جملے باری باری بولے، دوسرا گروہ انھیں فعل حال اور تیسرا گروہ انھیں فعل مستقبل میں تبدیل کرے۔






۹۔ دی ہوئی عبارت درست تلفظ اور روانی سے پڑھیں اور سوالات کے زبانی جوابات دیں۔

دو پہر کا وقت تھا اور دُھوپ بہت تیز تھی۔ دو مسلمان بھائی سائیکل پر سوار ایک قصبے کی طرف جا رہے تھے۔ اچانک ایک ہندو لڑکا ان کی سائیکل سے ٹکرا کر زخمی ہو گیا۔ دونوں بھائی اُسے اُٹھا کر ہسپتال لے گئے۔ ڈاکٹر نے لڑکے کو ابتدائی طبی امداد دینے کے بعد جو دو لکھ کر دی، وہ قریبی دوا خانوں سے نہ ملی۔ پتا کرنے پر معلوم ہوا کہ یہ دو ۱۴ کلومیٹر دور واقع شہر کے دوا خانے سے ملے گی۔ دونوں بھائیوں نے اس بات کی پروا کیے بغیر شہر سے دوا لا کر دی۔ یہ دونوں بھائی عزیز احمد اور سردار احمد تھے۔ یہ وہی عزیز احمد ہیں، جنہیں ہم میجر عزیز بھٹی شہید کے نام سے جانتے ہیں۔

سوالات

- ✿ میجر عزیز بھٹی شہید اور ان کے بھائی نے زخمی ہندو لڑکے کے ساتھ کیسا سلوک کیا؟
- ✿ اگر آپ میجر عزیز بھٹی شہید اور ان کے بھائی کی جگہ ہوتے تو کیا کرتے اور کیوں؟
- ✿ اس واقعے سے آپ نے کیا سبق سیکھا؟ ✿ اگر آپ کسی کو تکلیف میں دیکھیں تو کیا کریں گے؟

کچھ نیا لکھیں



۱۰۔ ایک طالب علم کی حیثیت سے آپ اپنے وطن کے لیے کیا کرنا چاہیں گے؟ دس جملوں میں لکھ کر بتائیں۔

آؤ کریں کام



۱۱۔ آغاز، عروج اور اختتام کا خیال رکھتے ہوئے دیے ہوئے موضوع پر ایک منٹ کی تقریر تیار کر کے کمرہ جماعت میں پیش کریں۔

ہیں لوگ وہی جہاں میں اچھے آتے ہیں جو کام دوسروں کے

۱۲۔ اپنے اسکول میں منعقد ہونے والی کسی بھی تقریب کا احوال کمرہ جماعت میں ساتھیوں کو سنائیں اور بتائیں کہ آپ کو اس کی کون سی سرگرمی زیادہ پسند آئی اور کیوں؟

سوال نمبر ۱۰ سے متعلق بچوں سے بات چیت کریں۔ ان کے جوابات لیں۔ بعد ازاں تحریری کام کروائیں۔
سوال نمبر ۱۱ کی سرگرمی کے لیے موضوع سے متعلق تقریر تیار کرنے میں بچوں کی مدد اور رہنمائی کریں۔



حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- کہانی یا عبارت پڑھ کر (بلند خوانی، خاموش مطالعہ) تفہیمی سوالات کے درست جوابات دے سکیں۔
 - اپنی جماعت کے معیار کے مطابق دی گئی کہانی کا اختتام تبدیل کر کے لکھ سکیں۔
 - جملوں کو زمانہ ماضی اور حال کے لحاظ سے تبدیل کر سکیں۔
 - استفہامیہ، اقراری اور انکاری جملوں میں فرق کر سکیں۔
 - مکالماتی گفتگو میں حصہ لے سکیں۔

سوچیں اور بتائیں

- کیا کبھی کسی نے آپ کی مدد کی ہے؟ اگر کی ہے تو کیسے؟
- چند اچھی عادات کے بارے میں بتائیں۔

کیا آپ جانتے ہیں؟

- حضرت محمد رسول اللہ خاتم النبیین صَلَّى اللهُ عَلَيْهِ وَعَلَىٰ آلِهِ وَآصْحَابِهِ وَسَلَّمَ کا ارشاد ہے:
”تم زمین والوں پر رحم کرو۔ آسمان والوں پر رحم کرے گا۔“ (مسند ابی داؤد)

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔



اور صلہ مل گیا

تلفظ سیکھیں



صلہ

نصب

فکر مند


زرخیز

افسردہ

تختی

موسلا دھار

شام کا وقت تھا۔ تیز بارش میں ایک ننھی سی چڑیا جان بچانے کے لیے جیسے ہی گیندے کے پھول پر بیٹھی، وہ چلایا: ”ارے ارے کیا کرتی ہو؟ ہٹو، نہیں تو میں گرا۔“ ننھی چڑیا جلدی سے اڑ کر زمین پر بیٹھ گئی اور پھوٹ پھوٹ کر رونے لگی۔



موسلا دھار بارش ہو رہی تھی۔ اس باغ میں سوائے چند پھولوں اور ننھے منے پودوں کے پناہ لینے کے لیے کوئی جگہ نہ تھی اور ان میں سے کوئی بھی مدد کے لیے آمادہ نہ تھا۔

ننھے پودے نے جو چڑیا کو یوں روتے ہوئے دیکھا تو اُسے اُس پر رحم آ گیا۔ وہ بولا: ”ننھی چڑیا! اُداس مت ہو۔ آؤ! میرے پاس آ کر بیٹھ جاؤ۔ میں تمہیں اپنی ٹہنی پر

نہیں بٹھا سکتا۔ ابھی میں بہت چھوٹا اور نازک سا ہوں۔“ چڑیا جلدی سے پھدک کر اس کے پاس آ کر بیٹھ گئی۔

اُسے اُداس دیکھ کر پودا بولا: ”ننھی چڑیا! تم افسردہ کیوں ہو؟“ یہ سن کر چڑیا کہنے لگی: ”رات ہو گئی ہے۔ میرے ساتھی

نجانے کہاں ہیں اور میں اتنی تیز بارش میں واپس گھر بھی نہیں جاسکتی۔“ ننھا پودا بولا: ”تو کیا ہوا؟ تم آج رات یہیں گزار لو اور

سونے کی کوشش کرو۔“ چڑیا نے کہا: ”مجھے ٹہنی پر بیٹھ کر نیند آتی ہے۔ میں ٹہنی پر بیٹھ کر اپنے پروں کو پھیلا کر اپنا منہ اس میں چھپا


کر سوتی ہوں۔“ پودا بولا: ”ابھی میں چھوٹا ہوں۔ میں جب بڑا ہو جاؤں گا تو میری بہت سی شاخیں ہوں گی۔ ان پر پھول کھلیں

بچوں کو خاموشی سے سبق پڑھنے کے لیے کہیں۔ بعد ازاں سبق کی خواندگی نمونے کے طور پر پہلے خود کریں، پھر بچوں سے کرائیں۔ بچوں کو مشکل الفاظ کا درست تلفظ اور



معلوم ہوں۔

گے اور پھولوں سے پھل پیدا ہوں گے۔ لوگ پھل
کھائیں گے۔ تم بھی آنا، پھل کھانا اور مزے سے پھر
میری ٹہنیوں پر بیٹھنا۔“



چڑیا نے دُعا دی: ”اللہ کرے تم جلد سے جلد بڑے
ہو جاؤ۔“ پودے نے کہا: ”ان شاء اللہ! یہ زمین بہت
زرخیز ہے۔ میں خوب پروان چڑھوں گا۔ ہاں مجھے ایک
بات کا ڈر رہتا ہے۔“ ”وہ کیا؟“ چڑیا نے پوچھا۔ ”آج

کل کچھ بچے سامنے سڑک پر فٹ بال کھیلتے ہیں۔ وہ روزانہ یہاں آتے ہیں۔ باغ سے پھول توڑتے اور میرے پتے نوچتے
ہیں۔ اگر یہی حال رہا تو میں بیچ نہیں پاؤں گا۔ شاید یہ پورا باغ ویران ہو جائے۔“
پودے نے اُداسی سے کہا۔ ”تم فکر مند مت ہو، تم نے مجھ پر رحم کھا کر میری مدد کی ہے تو
اللہ تعالیٰ بھی تمھاری مدد ضرور کرے گا، ان شاء اللہ!“ چڑیا نے جواب دیا۔

ٹھہریں اور بتائیں

- ننھی چڑیا نے جان بچانے کے لیے کیا کیا؟
- پودا کیوں پریشان تھا؟

یونہی باتیں کرتے رات گزر گئی۔ صبح ہوتے ہی چڑیا نے پودے کا شکر یہ ادا

کیا اور واپس گھر چلی گئی۔ چڑیا کی دُعا قبول ہوئی۔ اگلے ہی روز آس پاس کے کچھ لوگ آئے۔ انھوں نے باغ کے ارد گرد باڑ
لگائی اور ایک طرف ایک تختی نصب کی۔ تختی پر لکھا تھا: ”پھول توڑنا منع ہے۔“ ننھے پودے کی آنکھوں میں آنسو تھے۔ اُسے اس
کی رحم دلی کا صلہ مل گیا تھا۔

ہم نے سیکھا

- کسی کو تکلیف میں دیکھ کر اس کی مدد کرنی چاہیے۔
- اللہ تعالیٰ رحم کرنے والوں کو پسند کرتا ہے۔
- پودے ماحول کو صاف رکھنے میں اہم کردار ادا کرتے ہیں۔ ہمیں ان کو نقصان نہیں پہنچانا چاہیے۔

بچوں کو رحم دلی کا مفہوم بتائیں اور نبی کریم ﷺ کی زندگی سے رحم دلی کے مختلف واقعات سنائیں۔ بچوں کو بتائیں کہ ہمیں ہمیشہ تکلیف میں دوسروں کے کام آنا چاہیے۔
کبھی زبان سے کوئی ایسی بات نہیں کہنی چاہیے جس سے کسی کا دل دکھے۔ انسانوں اور جانوروں ہر کسی کے ساتھ اچھا سلوک کرنا چاہیے۔ بچوں کو رحم دلی کے فوائد بتائیں۔
جیسے: ایک دوسرے کے ساتھ محبت کا تعلق قائم ہوتا ہے۔ اللہ تعالیٰ خوش ہوتا ہے۔ وغیرہ۔



۱۔ دیے ہوئے الفاظ کے معانی سمجھیں۔

| معانی | الفاظ | معانی | الفاظ |
|--------------|----------|--------------|---------|
| سہارا، حفاظت | پناہ | اُداس، غمگین | اُفسردہ |
| پریشان | فکر مند | تیار | آباد |
| چھوٹے چھوٹے | نچھے مئے | لگانا، گاڑنا | نصب |

آپ نے کیا سمجھا؟



۲۔ سبق کے مطابق لکھ کر بتائیں کہ یہ جملے کس نے کہے؟

”ہٹو، نہیں تو میں گرا۔“

”آؤ! میرے پاس آکر بیٹھ جاؤ۔“

”مجھے ٹہنی پر بیٹھ کر نیند آتی ہے۔“

”تم افسردہ کیوں ہو؟“

”وہ کیا؟“

۳۔ سبق کے مطابق درست جواب کے گرد دائرہ لگائیں۔

گیندے کے

گلاب کے

چڑیا پھول پر بیٹھی:

چڑیا پر

فاختہ پر

نچھے پودے کو جم آ گیا:

کرکٹ

فٹ بال

سڑک پر بچے کھیلتے تھے:

سوال نمبر ۱ کے تحت دئے ہوئے الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے جملے بھی بنوائیں تاکہ وہ ان کے مفہوم کو سمجھ سکیں۔ روز بروز لکھی جانے والی ان کا بہتر استعمال کر سکیں۔ سوال نمبر ۲ کی سرگرمی سے قبل بچوں سے سبق کے اہم نکات پیش۔ بعد ازاں تحریری کام کروائیں۔



شام

رات

باتیں کرتے کرتے گزر گئی:

باغ کے

پارک کے

لوگوں نے ارد گرد باڑ لگائی:

۴۔ دیئے ہوئے سوالوں کے جواب لکھیں۔

(ب) چڑیا نے اپنے سونے کا کیا طریقہ بتایا؟

(الف) چڑیا کیوں اُداس تھی؟

(د) اگر آپ پودے کی جگہ ہوتے تو کیا کرتے؟

(ج) پودے کو رحم دلی کا کیا صلہ ملا؟

(ہ) اس کہانی میں آپ کو کون سا کردار زیادہ پسند آیا اور کیوں؟

مل کر کریں بات



۵۔ آپس میں بات چیت کریں اور بتائیں کہ ایسی صورتِ حال میں آپ کیا کریں گے، اگر:

کوئی معذور شخص سڑک پار کرنا چاہتا ہو:

جماعت کا کوئی ساتھی کھانے کا ڈبا گھر بھول آیا ہو:

کسی کو پیاس لگی ہو:

راتے میں پتھر پڑا ہو:

آپ کے پاس دو پنسلیں ہوں اور آپ کے دوست کے پاس کوئی نہیں:


لفظوں کا کھیل



۶۔ تصاویر کے مطابق ڈبوں میں درست حروف لکھ کر الفاظ بنائیں اور جملے مکمل کریں۔


ہم نے _____ کی سیر کی۔

آسمان پر _____ اڑ رہی تھی۔



سوال نمبر ۵ اور ۶ سے متعلق بچوں سے بات چیت کریں۔ ہر بچے کو اظہار خیال کا موقع دیں۔ سوال نمبر ۶ کے تحت دی ہوئی تصویروں کے نام بچوں سے پوچھیں اور نام مکمل جملے پڑھوائیں۔ بعد ازاں ڈبوں میں تصویروں کے ناموں کے حروف لکھوا کر جملے مکمل کرنے کی سرگرمی کروائیں۔






بچوں نے _____ کی سواری کی۔




بوڑھے شخص کے ہاتھ میں _____ ہے۔

پنجرے میں _____ ہے۔



سارہ نے گلے میں _____ لگایا۔



میرے ابو کے پاس ایک _____ ہے۔



رانی کے گلے میں سونے کا _____ ہے۔

قواعد سیکھیں



۷۔ دیے ہوئے سادہ جملوں کو فعل ماضی اور فعل حال میں تبدیل کریں۔

بلی دودھ پیتی ہے۔

موسم بہار میں پھول کھلیں گے۔

سادہ جملے

فعل ماضی

احمد نے کتاب خریدی۔

مالی نے پودوں کو پانی دیا۔

سادہ جملے

فعل حال

۸۔ دیے ہوئے جملوں میں سے استفہامیہ، اقراری اور انکاری جملے تلاش کر کے متعلقہ خانوں میں لکھیں۔

جی نہیں! دھوبی نے کپڑے نہیں دھوئے تھے۔

جی ہاں! یہ میری کتاب ہے۔

کیا احمد اسکول گیا تھا؟

کیا باجی نے کھیر پکائی تھی؟

جی نہیں! علی نے فٹ بال نہیں کھیلا تھا۔

جی ہاں! سارہ نے کھانا کھالیا تھا۔

انکاری جملے

اقراری جملے

استفہامیہ جملے

| |
|--|
| |
| |
| |

| |
|--|
| |
| |
| |

| |
|--|
| |
| |
| |



۹۔ دیا ہوا واقعہ درست تلفظ اور روانی سے پڑھیں اور سوالات کے زبانی جوابات دیں۔

ایک دفعہ ایک یتیم بچے کے پاؤں میں کانٹا چبھ گیا۔ وہ درد کی شدت سے رونے لگا۔ ایک امیر گھڑسوار کا ادھر سے گزر ہوا۔ یتیم کو تکلیف میں دیکھ کر اُسے رحم آ گیا۔ وہ گھوڑے سے اتر اور اُس کے پاؤں سے کانٹا نکال دیا۔ یتیم کو سکون محسوس ہوا۔ گھڑسوار نے اُسے گھوڑے پر بٹھایا اور اُس کے گھر چھوڑ دیا۔ چند دنوں بعد امیر آدمی کا انتقال ہو گیا۔ ایک آدمی نے اسے دیکھا کہ وہ جنت میں ٹہل رہا ہے۔ آدمی نے اُس سے پوچھا کہ آپ کو یہ مقام کیسے ملا؟ امیر آدمی نے جواب دیا کہ اللہ تعالیٰ بہت مہربان ہے۔ اُس نے مجھے کانٹا نکالنے کے بدلے میں جنت کے باغ عطا کر دیے۔

سوالات

- ✿ یتیم بچے کیوں رو رہا تھا؟
- ✿ گھڑسوار نے بچے کی مدد کیسے کی؟
- ✿ آدمی نے امیر آدمی کو جنت میں کیا کرتے دیکھا؟
- ✿ اللہ تعالیٰ نے امیر آدمی کو جنت کے باغ کیوں عطا کیے؟

کچھ نیا لکھیں



۱۰۔ کہانی ”اور صلہ مل گیا“ کا اختتام بدل کر اپنے الفاظ میں لکھیں۔

آؤ کریں کام




۱۱۔ پلاسٹک کی خالی بوتلوں اور خالی ٹین کے ڈبوں کی مدد سے گیلے بنا کر ان میں مٹی بھریں۔ اپنے نام کا ایک ایک پودا لگائیں اور انھیں اسکول میں مناسب جگہوں پر رکھیں۔ نیز خالی ڈبوں کی مدد سے کوڑے دان بنا کر ان پر لکھیں: کچرا کوڑے دان میں ڈالیں اور یہ کوڑے دان کمرہ جماعت اور اسکول میں مختلف جگہوں پر رکھیں۔

سوال نمبر ۱۱ کی سرگرمی کے لیے بچوں کو گھر سے خالی گتے کے ڈبے، خالی پلاسٹک کی بوتلیں اور ایک ایک پودا لانے کی تاکید کریں۔ بعد ازاں گیلے اور کوڑے دان بنانے میں بچوں کی مدد اور رہنمائی کریں۔



ہم نے دیکھا ایک روبوٹ



حاصلاتِ تعلیم

- اس سبق کی تکمیل کے بعد آپ اس قابل ہو جائیں گے کہ:
- لطیفہ سن کر لطف اٹھا سکیں۔
- سنی ہوئی کہانی سے متعلق سوالات کے جوابات دے سکیں۔
- آہنگ اور لے کے حوالے سے اشعار اور نظمیں سن کر بتا سکیں۔
- روزمرہ اردو بول چال میں حصہ لے سکیں۔
- ایک منٹ میں کم از کم پچاس اختراعی ججوں والے بے معانی الفاظ پڑھ سکیں۔
- سو کثیر الاستعمال ارکان درستی کے ساتھ پڑھ سکیں۔
- استعجابیہ جملوں کی نشان دہی کر سکیں۔
- معنی کے لحاظ سے متضاد الفاظ کو سمجھ کر بول/ لکھ سکیں۔
- لطیفے سننے اور سنانے سے لطف اندوز ہو سکیں۔
- ابلاغ یا دیگر ایسے ہی ذرائع سے نظمیں پڑھ/ سن کر دوسروں کو بھی سنا سکیں۔

سوچیں اور بتائیں

- آپ روبوٹ کے بارے میں کیا جانتے ہیں؟
- روبوٹ سے کون کون سے کام لیے جاسکتے ہیں؟

کیا آپ جانتے ہیں؟

- دنیا کا پہلا روبوٹ مسلمان انجینئر ابو العزرا الجزری نے بنایا تھا۔

تدریسی عمل کو موثر بنانے کے لیے سبق کے "حاصلاتِ تعلیم" دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل "سوچیں اور بتائیں" کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ "نظمیں اور بتائیں" کے سوالات متن پڑھانے کے دوران میں بچوں سے پوچھیں۔ "کیا آپ جانتے ہیں؟" میں دی ہوئی معلومات بھی بچوں کو موقع عمل کے مطابق دی جائیں۔



ہم نے دیکھا ایک روبوٹ

تلفظ سیکھیں



آخری

ٹم ٹم

دھیرے

اور کوٹ

روبوٹ

ہم نے دیکھا ایک روبوٹ

پنہ تھا وہ اور کوٹ

دھیرے دھیرے چلتا تھا وہ

ٹم ٹم، ٹم ٹم چلتا تھا وہ

ناک تھی اُس کی آلو جیسی

آنکھیں تھیں جیسے آخری

ہم نے دیکھا ایک روبوٹ

پنہ تھا وہ اور کوٹ

اچھا سا اک نام تھا اُس کا

چلتے رہنا کام تھا اُس کا

فوراً واپس مُڑ جاتا تھا

کہتے تھے جب اُس کو لوٹ

ہم نے دیکھا ایک روبوٹ

پنہ تھا وہ اور کوٹ

کھہریں اور بتائیں

- روبوٹ کا کام کیا تھا؟
- روبوٹ کی آنکھیں کیسی تھیں؟

ہم نے سیکھا



- روبوٹ ایک مشین ہے، جسے انسان نے بنایا ہے۔
- روبوٹ انسان کے اشاروں پر کام کرتا ہے۔

(امجد اسلام امجد)

لغظ کی خواندگی درست تلفظ، لے، آہنگ اور روانی سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ ہر شعر کے اختتام پر بچوں کو اس کا مفہوم بتائیں۔ بچوں کو بتائیں کہ یہ ایک مزاحیہ لغظ ہے۔ کبھی کبھی مزاح ضروری ہوتا ہے لیکن یہ بات واضح رہے کہ ہمیں ایسا مذاق نہیں کرنا چاہیے جس سے کسی کا دل دکے۔ بچوں کو طنز و مزاح کا فرق بتائیں۔



۵۔ آپس میں بات چیت کریں اور بتائیں کہ اگر آپ علامہ محمد اقبال رحمۃ اللہ علیہ کے زمانے میں ہوتے اور آپ کو ان سے ملاقات کرنے کا موقع ملتا تو آپ ان سے کیا کیا باتیں کرتے؟

لفظوں کا کھیل

۶۔ دیے ہوئے ہندسوں کی لفظی گنتی معنی میں سے تلاش کر کے ان کے گرد دائرہ لگائیں اور دی ہوئی جگہ میں لکھیں۔

| | | | | | | | | |
|---|---|----|---|---|---|---|----|----|
| ب | ا | ء | ی | س | ل | ی | 24 | 28 |
| چ | س | ت | ا | ء | ی | س | | |
| د | ت | ی | س | م | ا | ت | 25 | 29 |
| ب | ا | ٹھ | ا | ء | ی | س | | |
| ی | پ | چ | چ | ی | س | س | 22 | 27 |
| س | ا | ن | ت | ی | س | ت | | |

قواعد سیکھیں

استقبہامیہ اور اقراری جملے
دیے ہوئے جملے غور سے پڑھیں۔

| | |
|--|--|
| <p>اقراری جملے</p> <p>جی ہاں! علامہ محمد اقبال رحمۃ اللہ علیہ سیالکوٹ میں پیدا ہوئے تھے۔</p> | <p>استقبہامیہ جملے</p> <p>کیا علامہ محمد اقبال رحمۃ اللہ علیہ سیالکوٹ میں پیدا ہوئے تھے؟</p> |
| <p>جی ہاں! قائد اعظم رحمۃ اللہ علیہ کو بانی پاکستان بھی کہا جاتا ہے۔</p> | <p>کیا قائد اعظم رحمۃ اللہ علیہ کو بانی پاکستان بھی کہا جاتا ہے؟</p> |

سوال نمبر ۵ سے متعلق بچوں سے بات چیت کریں۔ ہر بچے کو اظہار خیال کا موقع دیں۔
سوال نمبر ۶ کے لیے بچوں سے ایک تا بیس گنتی سنیں۔ بعد ازاں ہندسوں کی لفظی گنتی معنی میں سے تلاش کروا کر ان کے گرد دائرہ لگوائیں اور دی ہوئی جگہ میں لکھوائیں۔

کالم (الف) میں دیے ہوئے جملوں میں کوئی بات یا سوال پوچھا جا رہا ہے۔ وہ جملے جن میں کوئی بات یا سوال پوچھا جائے، ”استفہامیہ جملے“ کہلاتے ہیں۔ ان جملوں کے آخر میں سوالیہ نشان (?) بھی لگاتے ہیں۔

کالم (ب) میں دیے ہوئے جملوں میں استفہامیہ جملوں کے جواب میں اقرار کیا گیا ہے۔ وہ جملے جن میں کسی بات کا اقرار کیا جائے، ”اقراری جملے“ کہلاتے ہیں۔

۷۔ دیے ہوئے جملوں میں سے استفہامیہ اور اقراری جملے تلاش کر کے متعلقہ خانوں میں لکھیں۔

❁ جی ہاں! آزادی سے پہلے ہندوستان پر انگریزوں کی حکومت تھی۔ ❁ کیا سارہ نے کھانا کھا لیا؟

❁ کیا ماحول کی صفائی ہمارا فرض ہے؟ ❁ جی ہاں! علامہ محمد اقبال رحمۃ اللہ علیہ ہمارے قومی شاعر ہیں۔


❁ جی ہاں! ہمیں بجلی، پانی اور گیس کا استعمال احتیاط سے کرنا چاہیے۔ ❁ کیا علی پشاور میں رہتا ہے؟

❁ کیا چھت پر کوئی ہے؟ ❁ جی ہاں! میں بازار جاؤں گا۔

اقراری جملے

استفہامیہ جملے

۸۔ شملہ مریج میں دیے ہوئے الفاظ کے مترادف سبب میں سے تلاش کر کے ان کے گرد الفاظ والی اشکال بنائیں۔



سوال نمبر ۷ کی سرگرمی کے لیے بچوں کو پہلے استفہامیہ اور اقراری جملوں کا مفہوم بتائیں۔ بچوں کے دو گروہ بنا کر انہیں مختلف سادہ جملے بتائیں۔ ایک گروہ ان جملوں کو استفہامیہ اور دوسرا گروہ انہیں اقراری جملوں میں تبدیل کر کے جماعت کے سامنے سنائے۔ بعد ازاں سوال نمبر ۷ کی سرگرمی کروائیں۔ سوال نمبر ۸ کی سرگرمی سے قبل بچوں سے مترادف الفاظ کی تعریف پوچھیں اور انہیں چند مثالیں بتانے کے لیے کہیں۔ بعد ازاں سوال نمبر ۸ کی سرگرمی کروائیں۔



۹۔ دی ہوئی عبارت درست تلفظ اور روانی سے پڑھیں اور پوچھے ہوئے سوالات کے زبانی جوابات دیں۔

علامہ محمد اقبال رحمۃ اللہ علیہ کو شاعرِ مشرق بھی کہا جاتا ہے۔ آپ نے اپنی شاعری کے ذریعے سے محبت، امن اور محنت کا درس دیا۔ آپ کا پسندیدہ پرندہ شاہین تھا۔ شاہین کو پرندوں کا بادشاہ کہا جاتا ہے۔ آپ کی خواہش تھی کہ قوم کا ہر بچہ شاہین بنے۔ محنت سے پڑھے، آگے بڑھے اور اپنے ملک کا نام پوری دنیا میں روشن کرے۔

سوالات

- ❁ علامہ محمد اقبال رحمۃ اللہ علیہ نے اپنی شاعری سے کیا پیغام دیا؟
- ❁ علامہ محمد اقبال رحمۃ اللہ علیہ کا پسندیدہ پرندہ کون سا تھا؟
- ❁ علامہ محمد اقبال رحمۃ اللہ علیہ کی کیا خواہش تھی؟

کچھ نیا لکھیں



۱۰۔ دیے ہوئے اشاروں کی مدد سے بوجھیں کہ یہ کس شخصیت کے بارے میں ہیں اور اس شخصیت کے بارے میں نو جملے لکھیں۔

- | | | | | | |
|-----|------------|-----|-----------------|-----|-----------------|
| () | عظیم رہنما | () | بانی پاکستان | () | ۲۵- دسمبر ۱۸۷۶ء |
| () | مشہور وکیل | () | ۱۱- ستمبر ۱۹۳۸ء | () | کراچی |

آؤ کریں کام



۱۱۔ قائد اعظم رحمۃ اللہ علیہ سے متعلق معلومات حاصل کر کے سوالات بنائیں اور ان کی مدد سے ذہنی آزمائش کا کھیل کھیلیں۔

سوال نمبر ۹ میں دی ہوئی عبارت بچوں سے درست تلفظ اور روانی سے پڑھوائیں۔ بعد ازاں ان کے فہم کا جائزہ لینے کے لیے متعلقہ سوالات بھی پوچھیں۔
سوال نمبر ۱۰ سے متعلق پہلے بچوں سے بات چیت کریں اور ان کے جوابات لیں۔ بعد ازاں تحریری کام کروائیں۔ اس سرگرمی کا مقصد بچوں کی تخلیقی صلاحیتوں کی نشوونما کرنا ہے۔
سوال نمبر ۱۱ کی سرگرمی کے لیے بچوں کی مدد کریں۔ یوم قائد کے موقع پر اسکول میں تقریب کا اہتمام کریں۔ ”بانی پاکستان“ کے موضوع پر بچوں کے ساتھ ذہنی آزمائش کا کھیل کھیلیں۔ بچوں سے کہیں کہ وہ تقریب دیکھیں اور پھر کمرہ جماعت میں ساتھیوں کو بتائیں کہ انہیں اس کا کون سا حصہ زیادہ پسند آیا اور کیوں؟

چار انوکھے دوست

حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- پہیلی سُن کر بوجھ سکیں۔
- اسمائی، صفائی اور فعلی الفاظ کو اپنی تحریر میں درست طور پر استعمال کر سکیں۔
- سادہ اور مرکب جملوں پر مشتمل عبارت سمجھ کر پڑھ سکیں۔
- نظم کو تلفظ، آہنگ، لے اور روانی کے ساتھ پڑھ سکیں۔
- اپنی جماعت کے معیار کے مطابق املا لکھ سکیں۔
- اپنی پسند کے کسی موضوع پر اپنے خیالات اور مشاہدات کو درست لب و لہجے، موقع محل کے مطابق حرکات، سکنت، صحیح تلفظ اور اعتماد کے ساتھ پیش کر سکیں۔
- کوئی منظر یا منظر کی تصویر دیکھ کر کم از کم دس جملوں پر مشتمل عبارت لکھ سکیں۔
- استعجابیہ جملوں کی نشان دہی کر سکیں۔
- فعل کی اقسام (ماضی، حال اور مستقبل) کو پہچان سکیں۔
- پہیلیاں سننے، سنانے اور بوجھنے سے لطف اندوز ہو سکیں۔
- کہانیاں پڑھ اُن کر اپنے ساتھیوں کو بھی سنا سکیں۔

سوچیں اور بتائیں

- سال میں کتنے موسم ہوتے ہیں؟ ان کے نام بتائیں۔
- موسم گرما کے چار پھلوں کے نام بتائیں۔

کیا آپ جانتے ہیں؟

- بنیادی طور پر چار موسم ہیں۔ انھی موسموں کے درمیان میں چند ہفتے ایسے بھی آتے ہیں، جن میں خوب بارشیں ہوتی ہیں۔ اسے ”موسم برسات“ کہتے ہیں۔

تدریسی عمل کو مؤثر بنانے کے لیے سبق کے ”حاصلاتِ تعلم“ دیے جا رہے ہیں، جو اسانڈہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



چار انوکھے دوست


تلفظ سیکھیں



| | | | | |
|-------------|-----------|------------|-----------|--------------|
| مَشْرُوبَات | رَنْجِیدہ | کَارِستانی | خُوشِ دلی | رِضامندی |
| مَنْتَظَر | حائل | سماں | شیشم | لُطفِ اَندوز |

چار دوست آپس میں جھگڑ رہے تھے۔ باغ میں موجود بوڑھے شیشم کے درخت نے اُن کی گفتگو پر کان دھرے۔ ارے یہ کیا! یہ تو چاروں موسم تھے، جو نہ جانے کس بات پر آپس میں جھگڑا کر رہے تھے۔

بوڑھے شیشم کے درخت نے انھیں اپنے پاس بلایا اور جھگڑے کی وجہ پوچھی۔ موسم گرمانے خفگی سے کہا: ”ہم آپ کو کیوں بتائیں؟ آپ پر تو آج کل خوب رنگ دروہ آیا ہوا ہے اور یہ ساری کارستانی موسم بہار کی ہے۔ اس لیے آپ اس کے حق میں فیصلہ سنائیں گے۔“ ارے بھئی! کیسی باتیں کرتے ہو؟ آپ چاروں تو میرے بہترین دوست ہیں۔“ بوڑھے شیشم کے درخت نے خوش دلی سے جواب دیا۔ ”ہم اس بات پر جھگڑ رہے ہیں کہ ہم میں سے زیادہ اہم کون ہے۔ میں نے کہا بھی ہے کہ میں زیادہ اہمیت کا حامل ہوں کیونکہ بچہ، بوڑھا، جوان ہر کوئی میرا دیوانہ ہے مگر یہ تینوں ماننے کو تیار ہی نہیں۔“ موسم بہار نے فخر سے کہا۔ اس بات پر چاروں موسموں میں پھر سے بحث شروع ہو گئی۔ بوڑھے شیشم کے درخت نے انھیں خاموش کروایا اور بولا: ”اس مسئلے کا بہترین حل یہ ہے کہ آپ چاروں باری باری مجھے اپنے بارے میں بتائیں۔ میں پھر فیصلہ کروں گا کہ اہم کون



ہے؟“ یہ بات سن کر چاروں موسموں نے رضامندی ظاہر کی۔

سب سے پہلے موسم سرما آگے بڑھا اور فخر سے بولا: ”میں لوگوں کا پسندیدہ موسم ہوں اور کیوں نہ ہوں، میرے آتے ہی موسم سرد ہو جاتا ہے۔ ٹھنڈی ہوائیں چلتی ہیں اور برف باری ہوتی ہے۔ لوگ گرم کپڑے

پہنتے اور خشک میوہ جات سے لطف اندوز ہوتے ہیں۔“ موسم سرما کی بات سن کر موسم گرمانے ناک چڑھائی اور پھر بولا: ”جناب! سب سے زیادہ اہم تو میں ہوں۔ میرے آنے سے فصلیں پکتی ہیں۔ پہاڑوں پر برف پگھلتی ہے اور دریاؤں میں پانی آتا ہے

جو آب پاشی کے لیے استعمال کیا جاتا ہے۔ لوگ مزے دار پھلوں سے لطف اندوز ہوتے ہیں اور ٹھنڈے مشروبات کا استعمال کرتے ہیں۔ یہ بات سن کر موسم بہار تڑپ کر بولا: ”ارے بھئی! سب سے زیادہ اہم تو میں ہوں۔ لوگ بے چینی سے میرے منتظر ہوتے ہیں، تو کیوں نہ ہوں؟ میرے آتے ہی ہر طرف رنگ رنگ کے پھول جو کھلتے ہیں۔ درختوں پر نئے پتے آتے ہیں اور اُن پر پرندے آکر چہچہاتے ہیں۔“

موسم بہار کی بات سن کر شیشم کا درخت خاموش کھڑے ہوئے موسم خزاں کی طرف متوجہ ہوتے ہوئے بولا: ”پیارے دوست! کیا آپ اپنی شان میں کچھ نہیں کہیں گے؟“ اس سے پہلے کہ خزاں جواب دیتا، موسم بہار کہنے لگا: ”یہ بے چارہ کیا بتائے گا۔“ موسم بہار کی بات سن کر موسم خزاں رنجیدہ ہو گیا اور کہا کہ اسے کوئی پسند نہیں کرتا کیونکہ اس کے آتے ہی درختوں کے پتے جھڑ جاتے ہیں۔ پھول بھی سوکھ جاتے ہیں اور ہر طرف ویرانی کا سماں ہوتا ہے۔

ٹھہریں اور بتائیں

- چاروں موسم آپس میں کیوں جھگڑ رہے تھے؟
- موسم بہار میں کیا تبدیلی آتی ہے؟

موسم اپنی اپنی اہمیت بتا چکے تو شیشم کا درخت بولا: ”آپ سب کی باتیں سن کر میں اس نتیجے پر پہنچا ہوں کہ آپ لوگوں کا جھگڑا بلاوجہ ہے کیونکہ موسموں کی تبدیلی اللہ تعالیٰ کی بہت بڑی نعمت ہے۔ اگر سارا سال ایک ہی طرح کا

موسم رہے تو لوگ اکتا جائیں۔ مختلف موسموں کے پھل نہ چکھ پائیں۔ گرمی ہو یا سردی، بہار ہو یا خزاں سب موسم انسان کے لیے مفید ہیں۔“ یہ کہ کر شیشم کا درخت خاموش کھڑے ہوئے موسم خزاں کی طرف متوجہ ہوا اور بولا: ”آپ بھی غیر اہم نہیں ہیں کیونکہ اگر آپ نہ ہوں تو درختوں کے پرانے پتے کیسے جھڑیں؟ پرانے پتے جھڑیں گے تبھی نئے پتے آئیں گے ناں!“ یہ بات سن کر موسم خزاں خوش ہو گیا۔

سب موسموں کی سمجھ میں بات آگئی تھی۔ وہ سب ہاتھوں میں ہاتھ ڈالے خوشی سے بولے: ”ہم سب اہم ہیں۔“

ہم نے سیکھا

- اللہ تعالیٰ کی بنائی ہوئی کوئی بھی چیز بے کار اور بے فائدہ نہیں ہے۔
- بنیادی طور پر چار موسم ہوتے ہیں: موسم سرما، موسم گرما، موسم بہار اور موسم خزاں۔
- چاروں موسم اللہ تعالیٰ کی بہت بڑی نعمت ہیں۔ ہمیں اس نعمت کے لیے اللہ تعالیٰ کا شکر گزار ہونا چاہیے۔

سبق کی خواندگی نمونے کے طور پر درست تلفظ سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں کو بتائیں کہ اللہ تعالیٰ کی بنائی ہوئی کوئی بھی چیز بے فائدہ نہیں ہے۔ چاروں موسم اللہ تعالیٰ کی بہت بڑی نعمت ہیں۔ ہمیں اس نعمت کے لیے اللہ تعالیٰ کا شکر ادا کرنا چاہیے۔ نیز بچوں کو بات چیت کے آداب کے بارے میں بتائیں۔



۱۔ دیے ہوئے الفاظ کے معانی سمجھیں۔

| معانی | الفاظ | معانی | الفاظ |
|-----------------|---------|-------------------------|----------|
| بے آرامی | بے چینی | رکھنے والا، اٹھانے والا | حائل |
| ناراضی | خفگی | جھگڑا | بحث |
| ذکھی | رنجیدہ | نظارہ | سماں |
| فائدہ دینے والا | مفید | مزہ | لطف |
| جی بھر جانا | اکتانا | چالاکی، ہوشیاری | کارستانی |

آپ نے کیا سمجھا؟



۲۔ سبق کے مطابق درست اور غلط جواب کی نشان دہی رنگ بھر کر کریں۔

| | |
|-----|------|
| غلط | درست |

بوڑھے شیشم کے درخت نے چاروں موسموں سے جھگڑے کی وجہ پوچھی۔

چاروں موسم میدان میں کھڑے جھگڑ رہے تھے۔

موسم گرمیوں میں لوگ خشک میوہ جات کا استعمال کرتے ہیں۔

موسموں کی تبدیلی اللہ تعالیٰ کی بہت بڑی نعمت ہے۔

موسم سرما میں پہاڑوں پر برف پگھلتی ہے۔

۳۔ کالم (الف) کو کالم (ب) سے ملائیں۔

| کالم (ب) |
|-----------------|
| موسم بہار میں |
| موسم سرما میں |
| موسم گرمیوں میں |
| موسم خزاں میں |

| کالم (الف) |
|---------------------------------------|
| درختوں کے پتے جھڑتے ہیں۔ |
| ٹھنڈے مشروبات کا استعمال کیا جاتا ہے۔ |
| رنگ رنگ کے پھول کھلتے ہیں۔ |
| لوگ گرم کپڑے پہنتے ہیں۔ |

سوال نمبر ۱ میں دیے ہوئے الفاظ کا درست تلفظ اور مفہوم بچوں کو بتائیں۔ بچوں کو ان الفاظ کا استعمال کرتے ہوئے ایک ہیرا آراف لکھنے کے لیے کہیں۔
سوال نمبر ۲ اور ۳ کی سرگرمی سے قبل بچوں سے سبق "چار انوکھے دوست" کے اہم نکات سنیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



۴۔ دیے ہوئے سوالوں کے جواب لکھیں۔

- (الف) موسم سرما نے اپنی اہمیت کیسے بتائی؟
(ب) موسم گرما کے دو فائدے بتائیں۔
(ج) اگر موسم ہمیشہ ایک جیسا رہے تو کیا ہوگا؟
(د) درختوں کے پتے کس موسم میں جھڑتے ہیں؟



مل کر کریں بات

۵۔ دی ہوئی پہیلیاں سنیں اور بوجھیں۔

دیکھی ہم نے رات کی رانی
آنکھ سے اس کے ٹپکے پانی

لوگوں سے باتیں کروائے
باتوں پر خرچہ آ جائے

پردے میں وہ چھپ کر آیا
رُخ سے جب پردے کو ہٹایا
منہ سے تو وہ کچھ نہ بولا
لکھی ہوئی ہر بات کو کھولا



اشارات:

سوال نمبر ۴ میں دیے ہوئے سوالات کے جوابات پہلے بچوں سے زبانی سنیں۔ بعد ازاں تحریری کام کروائیں۔ سوال نمبر ۵ کی سرگرمی سے قبل بچوں کو اسم، اسم صفت اور فعل کا مفہوم بتائیں اور مختلف مثالوں کے ذریعے سے ان کی وضاحت کریں۔ بچوں کو بتائیں کہ کس شخص، جگہ یا چیز کے نام کو "اسم" کہتے ہیں۔ وہ اسم جو کسی کی خوبی یا خامی کو ظاہر کرے "اسم صفت" کہلاتا ہے۔ اسی طرح سے کسی کام کا کرنا یا ہونا "فعل" کہلاتا ہے۔ بچوں کے دو گروہ بنا دیں۔ انھیں مل کر چند اسمائی، فعلی اور صفائی الفاظ کا استعمال کرتے ہوئے موضوع سے متعلق چند جملے لکھنے اور گروہ جماعت میں سنانے کے لیے کہیں۔ درست طور پر یہ سرگرمی کرنے والے گروہ کو شاباش دیں۔ سوال نمبر ۶ میں دی ہوئی پہیلیاں بچوں کو سنائیں اور انھیں بوجھنے کے لیے کہیں۔ نیز بچوں کو مل کر پہیلیاں بنانے اور ایک دوسرے سے پوچھنے کا کہیں۔





۷۔ دیے ہوئے الفاظ کا درست املا لکھیں اور اعراب لگا کر درست تلفظ ادا کریں۔

| | | | | |
|-------|------|-------|-------|------|
| اعراض | رحمت | جستجو | ترتیب | کٹار |
| | | | | |

قواعد سیکھیں



۸۔ دیے ہوئے جملوں کی نشان دہی کریں کہ کون سا جملہ فعل ماضی، فعل حال اور فعل مستقبل سے تعلق رکھتا ہے۔ نشان دہی کے بعد متعلقہ خانے میں (✓) کا نشان لگائیں۔

فعل ماضی فعل حال فعل مستقبل

| | | |
|--------------------------|--------------------------|--------------------------|
| <input type="checkbox"/> | <input type="checkbox"/> | <input type="checkbox"/> |
| <input type="checkbox"/> | <input type="checkbox"/> | <input type="checkbox"/> |
| <input type="checkbox"/> | <input type="checkbox"/> | <input type="checkbox"/> |
| <input type="checkbox"/> | <input type="checkbox"/> | <input type="checkbox"/> |
| <input type="checkbox"/> | <input type="checkbox"/> | <input type="checkbox"/> |
| <input type="checkbox"/> | <input type="checkbox"/> | <input type="checkbox"/> |

چاروں موسم آپس میں جھگڑ رہے تھے۔

موسم گرما میں لوچلتی ہے۔

احمد نے کھانا کھایا۔

موسم بہار میں پھول کھلیں گے۔

موسم خزاں میں درختوں کے پتے جھڑتے ہیں۔

موسم سرما میں خشک میوہ جات کھائے جائیں گے۔

حروفِ استعجاب

دیے ہوئے جملے غور سے پڑھیں۔

سبحان اللہ! کیا خوب صورت منظر ہے۔ آہا! کیا لذیذ کھیر ہے۔

اوپر جملوں میں نمایاں کیے ہوئے حروف ”سبحان اللہ“ اور ”آہا“ ”حروفِ استعجاب“ کہلاتے ہیں۔ حروفِ استعجاب وہ

کلمات ہیں، جو کسی چیز کو دیکھ کر حیران ہونے پر بولے جاتے ہیں۔

سوال نمبر ۷ کی سرگرمی کے لیے الفاظ املا تیار کر لکھ کر بچوں سے ان کی ادائیگی کروائیں۔ بچوں سے درست الفاظ لکھوا کر ان پر اعراب لگوا کر درست تلفظ کی ادائیگی کروائیں۔ سوال نمبر ۸ کی سرگرمی سے قبل بچوں سے فعل ماضی، فعل حال اور فعل مستقبل کی تعریف پوچھیں اور دو مثالیں دینے کے لیے کہیں۔ بعد ازاں سوال نمبر ۸ کی سرگرمی کروائیں۔



۹۔ دیے ہوئے حروف میں سے حروفِ استعجاب چُن کر کاپی میں لکھیں اور انھیں جملوں میں استعمال کریں۔

آہا

یعنی

اللہ اکبر

تک

اوہو

تا کہ

واہرے

میں

یا اللہ

کب

اُف

پڑھیں



۱۰۔ درج ذیل نظم درست تلفظ، لے، آہنگ اور روانی سے پڑھیں اور سوالات کے زبانی جوابات دیں۔

آؤ کریں موسم کی بات
سردی، گرمی اور برسات

جب سردی کا موسم آئے
سُورج بھی ٹھنڈا پڑ جائے

گرمی آئے تو جائے جان
لُو سے ہو دُنیا ہلکان

پھر جب آ جائے برسات
بارش برسے دن اور رات

(سرشار صدیقی)

سوالات

سردی میں کیا ٹھنڈا پڑ جاتا ہے؟

نظم میں کتنے موسموں کا ذکر آیا ہے اور اُن کے کیا نام ہیں؟

گرمی میں دُنیا کس وجہ سے ہلکان ہوتی ہے؟

برسات میں دن اور رات کیا ہوتا ہے؟

سوال نمبر ۱ کی سرگرمی سے قبل بچوں کو حروفِ استعجاب کا مفہوم بتائیں۔ مختلف مثالوں کے ذریعے سے ان کی وضاحت کریں۔ بچوں کے چار گروہ بنا کر انھیں دودھ حروفِ استعجاب دیں اور انھیں ان کا استعمال کرتے ہوئے دودھ جملے بنانے کے لیے کہیں۔ بعد ازاں ہر گروہ سے ان کے بنائے ہوئے جملے سنیں اور اصلاح کریں۔ سوال نمبر ۱ میں دی ہوئی نظم بچوں سے درست تلفظ، لے، آہنگ اور روانی سے پڑھوائیں۔ بعد ازاں بچوں کے فہم کا جائزہ لینے کے لیے ان سے سوالات کے جوابات بھی پوچھیں۔





۱۱۔ نیچے دی ہوئی تصویر کو غور سے دیکھیں اور پہچانیں کہ یہ کس موسم کی ہے؟ بعد ازاں اس موسم سے متعلق دس جملے لکھیں۔



آؤ کریں کام



۱۲۔ گروہی صورت میں کام کرتے ہوئے دو چارٹ تیار کریں۔ ایک چارٹ پر موسم گرما کا منظر، موسم گرما میں پہنے جانے والا لباس، مشروبات، سبزیاں اور پھل بنائیں۔ اسی طرح سے موسم سرما کا چارٹ تیار کریں۔

۱۳۔ ویب سائٹ www.ibtada.com کی مدد سے کوئی اخلاقی یا مزاحیہ کہانی پڑھیں اور پھر کمرہ جماعت میں ساتھیوں کو سنائیں۔

سوال نمبر ۱۱ اور ۱۲ میں دی ہوئی تصویر سے متعلق بچوں سے بات چیت کریں۔ بچوں کو موسم برسات کے بارے میں بتائیں۔ بعد ازاں تحریری کام کروائیں۔ سوال نمبر ۱۲ کی سرگرمی کے لیے بچوں کے دو گروہ بنادیں۔ ایک گروہ کو موسم گرما اور دوسرے کو موسم سرما تفویض کر دیں۔ دونوں گروہوں کو ایک ایک چارٹ اور رنگ دار خٹلس فراہم کریں۔ بچوں کو چارٹ پر متعلقہ موسموں کا منظر بنانے اور اس موسم میں پہنے جانے والے لباس، مشروبات، اس موسم کی سبزیوں اور پھلوں کی تصاویر بنا کر ان کے نام لکھنے اور ان میں رنگ بھرنے کے لیے کہیں۔ بعد ازاں ہر گروہ کو اپنا کام کمرہ جماعت میں پیش کرنے کے لیے کہیں۔




ہم ایک ہیں
(سنانے کا سبق)

سوچیں اور بتائیں

• بل جل کر رہنا کیسی عادت ہے؟ • بل جل کر رہنے کے چند فائدے بتائیں۔

حضور پاک ﷺ نے مکہ مکرمہ میں اسلام کی دعوت کا آغاز کیا۔ کچھ عرصے کے بعد آپ ﷺ اور آپ ﷺ کے ساتھی اللہ تعالیٰ کے حکم سے مکہ مکرمہ چھوڑ کر مدینہ منورہ آگئے۔ اسے ہجرت مدینہ کہتے ہیں۔ جن لوگوں نے مدینہ منورہ کی طرف ہجرت کی انھیں ”مہاجر“ کہا جاتا ہے۔ جو مسلمان مدینہ منورہ میں رہتے تھے وہ ”انصار“ کہلائے۔

ہجرت کے بعد ایک دن حضور پاک ﷺ نے مہاجرین اور انصار کو اکٹھا کیا اور فرمایا: ”اللہ کی خاطر آپس میں بھائی بھائی بن جاؤ۔“ یہ کہہ کر آپ ﷺ نے ایک ایک مہاجر صحابی رضی اللہ تعالیٰ عنہ کا ہاتھ ایک ایک انصار صحابی رضی اللہ تعالیٰ عنہ کے ہاتھ میں دے کر فرمایا کہ آپ ایک دوسرے کے بھائی ہیں۔ مہاجرین اپنا سب کچھ مکہ مکرمہ میں چھوڑ کر آئے تھے۔ اس موقع




پر انصار نے اپنے مہاجر بھائیوں کا سگے بھائیوں کی طرح خیال رکھا۔ ہر انصاری اپنے مہاجر بھائی کو ساتھ لے کر گیا اور اپنے گھر کا آدھا سامان اسے دے دیا۔ حتیٰ کہ کھیت اور کاروبار میں بھی اسے شریک کیا۔ غرض مدینہ شہر بھائی چارے کا عملی نمونہ بن گیا۔ سوچنے کی بات یہ ہے کہ مہاجرین مدینہ منورہ میں اجنبی تھے۔ انصار اور مہاجرین کے درمیان بظاہر کوئی رشتہ نہ تھا۔ ان کے قبیلے مختلف تھے۔ ان کے درمیان صرف ایک ہی رشتہ تھا: اسلام کا

رشتہ۔ اس رشتے نے انھیں بھائی بھائی بنا دیا۔ انصار اور مہاجرین کا یہ رشتہ آنے والے مسلمانوں کے لیے مثال بن گیا۔

بھائی چارے کا ایسا ہی مظاہرہ قیام پاکستان کے وقت بھی دیکھنے میں آیا۔ لاکھوں لوگوں نے اپنا گھر بار چھوڑا اور ہجرت کر

کے پاکستان آ گئے۔ لوگوں نے اپنے مہاجر بھائیوں کی ہر ممکن مدد کی۔ جس کی بدولت وہ جلد ہی اپنے قدموں پر کھڑے ہو گئے۔ آج بھی مشکل وقت میں ہر پاکستانی اپنے ہم وطن بھائیوں کی خدمت میں پیش پیش ہوتا ہے اور اُس کے دکھ کو اپنا دکھ سمجھتا ہے۔ اکتوبر ۲۰۰۵ء میں زلزلے کے موقع پر ہر پاکستانی نے اپنے دکھی بھائیوں کی بڑھ چڑھ کر مدد کی۔



زخمیوں کی مرہم پٹی کی۔ بھوکوں کو کھانا کھلایا اور بے سہاروں کو سہارا دیا۔

بھائی چارے کا یہ رشتہ صرف پاکستانی مسلمانوں ہی میں نہیں پایا جاتا، بلکہ پوری دنیا کے مسلمان ایک دوسرے کو اپنا

بھائی سمجھتے ہیں۔ اسی بھائی چارے کا نتیجہ ہے کہ فلسطین کے مسلمان کو کاٹنا چھوڑتا ہے تو ہر مسلمان اُس کی تکلیف کو محسوس کرتا ہے۔ بھارت کشمیریوں پر ظلم کرتا ہے تو دنیا بھر کے مسلمان اُس کی مذمت کرتے ہیں۔

اس وقت اسلامی ملکوں کے اتحاد کے لیے کچھ تنظیمیں کام کر رہی ہیں۔ ضرورت اس بات کی ہے مسلمان اپنے اختلافات

بھلا کر بھائی چارے کے جذبے کو پروان چڑھائیں۔ آپس میں ہمدردی، بھلائی اور تعاون سے کام لیں تاکہ اُن کا شمار دنیا کی ترقی یافتہ قوموں میں ہو سکے۔

سمجھیں اور بتائیں

- مہاجر کسے کہتے ہیں؟
- انصار کون تھے؟
- نبی کریم ﷺ نے انصار اور مہاجرین کو اکٹھا کر کے کیا فرمایا؟
- انصار نے اپنے مہاجر بھائیوں کے ساتھ کیسا سلوک کیا؟
- اکتوبر ۲۰۰۵ء کے زلزلے میں پاکستانیوں نے اپنے ہم وطن بھائیوں کی مدد کیسے کی؟
- کوئی قوم ترقی یافتہ قوم کیسے بن سکتی ہے؟

حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- سادہ اور مرکب جملوں پر مشتمل کہانی سن کر اس کے اجزا (کردار، واقعات) سے متعلق معلومات اخذ کر سکیں۔
- آہنگ اور لے کے حوالے سے اشعار اور نظمیں سن کر بتا سکیں۔
- نظم پڑھ کر سوالات کے درست جوابات دے سکیں۔
- تذکیر و تانیث کا فرق جملوں میں واضح کر سکیں۔
- واحد اور جمع کا فرق جملوں میں واضح کر سکیں۔
- اپنی اور دوسروں کی پسندنا پسند اور دل چسپیوں سے متعلق بات چیت کر سکیں۔
- ابلاغ یا دیگر ایسے ہی ذرائع سے گیت پڑھ/سن کر دوسروں کو بھی سنا سکیں۔
- گروہی کاموں میں شمولیت اختیار کر سکیں اور مجوزہ ذمہ داری کو بہتر انداز میں ادا کر سکیں۔
- اردو میں اشعار، نظمیں اور نثری اصناف سنا سکیں۔

سوچیں اور بتائیں

- غلی غمہ کے کہتے ہیں؟
- ہمیں پاکستانی ہونے پر فخر کیوں ہے؟

کیا آپ جانتے ہیں؟

- پاکستان کے پرچم پر بنا ہوا باریک چاند جسے ہلال کہتے ہیں، ترقی کی اور پانچ کونوں والا ستارہ روشنی کی علامت ہے۔

تدریسی عمل کو مؤثر بنانے کے لیے سبق کے "حاصلاتِ تعلم" دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل "سوچیں اور بتائیں" کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ "ٹھہریں اور بتائیں" کے سوالات متن پڑھانے کے دوران میں بچوں سے پوچھیں۔ "کیا آپ جانتے ہیں؟" میں دی ہوئی معلومات بھی بچوں کو موقع محل کے مطابق دی جائیں۔



پاک وطن ہے پاکستان

مَافِظِ سِکھیں



نرالا

پربت

ہمت

امن

گلشن

فضائیں

پاک وطن ہے پاکستان
پھولوں اور گلیوں کا جہان

پاک ہیں اس گلشن کی فضا میں
پاک ہے مٹی پاک ہوائیں
پاک ہے پانی، پاک گھٹائیں

پاک ہے پربت اور میدان
پاک وطن ہے پاکستان

پاک ہے یہ ہریالا جھنڈا
چاند ستارے والا جھنڈا
اونچا اور نرالا جھنڈا

ٹھہریں اور بتائیں

- اس نظم میں کون سا مصرع بدد آیا ہے؟
- امن اور آزادی کا نشان کسے کہا گیا ہے؟

امن اور آزادی کا نشان
پاک وطن ہے پاکستان

ہم سب ہیں اس کے رکھوالے
غیرت والے ہمت والے
سب آزادی کے متوالے

آزادی ہے ہماری جان
پاک وطن ہے پاکستان

(سید نظر زیدی)



- ہمارے وطن کے مناظر بہت خوب صورت ہیں۔
- ہمارے وطن کا جھنڈا امن اور آزادی کی علامت ہے۔
- ہم وطن کی خاطر ہر قسم کی قربانی دینے کے لیے تیار ہیں۔

مشق

نئے الفاظ



۱۔ دیے ہوئے الفاظ کے معانی سمجھیں۔

| معانی | الفاظ | معانی | الفاظ |
|-------------------------|---------|------------------------|-----------------|
| محافظ، نگرانی کرنے والے | رکھوالے | پہاڑ | پر بربت |
| گہرے باؤل | گھٹائیں | باغ | گلشن |
| انوکھا، منفرد | نرالا | آزادی کے جذبے سے سرشار | آزادی کے متوالے |
| | | سرسبز و شاداب | ہریالا |

آپ نے کیا سمجھا؟



۲۔ خالی جگہ میں چھوڑے ہوئے مصرعے لکھ کر اشعار مکمل کریں۔

چاند ستارے والا جھنڈا

پھولوں اور گلیوں کا جہاں

پاک ہے مٹی، پاک ہوائیں

غیرت والے ہمت والے


امن اور آزادی کا نشان

سوال نمبر ۱ کے تحت دیے ہوئے الفاظ کا بچوں کو درست تلفظ اور مفہوم بتائیں۔ بچوں کے دو گروہ بنادیں۔ انہیں اوپر دیے ہوئے الفاظ کا استعمال کرتے ہوئے پیارے وطن پاکستان کے بارے میں ایک پیرا گراف لکھنے اور سنانے کے لیے کہیں۔

سوال نمبر ۱۲ اور ۱۳ کی سرگرمی سے قبل بچوں کو نظم دہرانے کے لیے کہیں تاکہ نظم سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



پاکستانی پھل اپنے ذائقے کی وجہ سے پوری دنیا میں بہت مشہور ہیں۔ پھلوں کا شہر کوئٹہ کو کہا جاتا ہے۔ کوئٹہ، صوبہ



بلوچستان کا دارالحکومت ہے۔ صوبہ بلوچستان رقبے کے لحاظ سے پاکستان کا سب سے بڑا صوبہ ہے۔ اس کا مشہور سیاحتی مقام زیارت ہے، جہاں قائد اعظم محمد علی جناح رحمۃ اللہ علیہ نے اپنی زندگی کے آخری دن گزارے تھے۔

”تیری وادی وادی گھوموں، تیرا کونہ کونہ چوموں۔“ خوب صورت

وادوں، بلند پہاڑوں، جھیلوں اور بہتے چشموں کی یہ سرزمین آزاد کشمیر کہلاتی ہے۔ اس کا دارالحکومت مظفر آباد ہے۔ یہ ۱۹۴۷ء میں سخت جدوجہد کے بعد آزادی حاصل کر کے پاکستان کا حصہ بنا تھا۔ اس کے ایک حصے پر ابھی بھارت کا قبضہ ہے۔ دُعا ہے کہ اُسے بھی جلد آزادی نصیب ہو۔ آمین!



کھیلوں کا بادشاہ پولو کو کہتے ہیں۔ پولو پاکستان کے علاقے گلگت بلتستان میں بہت شوق سے کھیلا جاتا ہے۔ دُنیا کا

ٹھہریں اور بتائیں

- پاکستان کب وجود میں آیا؟
- پاکستان کے کتنے صوبے ہیں اور ہر صوبے کی خاص بات کیا ہے؟

سب سے بلند پولو گراؤنڈ اسی خطے میں واقع ہے۔ یہاں ہر سال ایک میلا لگتا ہے، جسے شندور میلا کہتے ہیں۔ دُنیا بھر سے سیاح اس میلے میں شریک ہونے کے لیے آتے ہیں۔

پاکستان ایک حسین ملک ہے، جسے اللہ تعالیٰ نے بے شمار نعمتوں سے نوازا ہے۔ یہاں کے لوگ بہت جفاکش اور مفسار ہیں۔ وہ آپس میں محبت اور بھائی چارے سے رہتے ہیں۔ اللہ تعالیٰ پاکستان کو سدا قائم و دائم رکھے۔ (آمین)

ہم نے سیکھا

- پاکستان ۱۳- اگست ۱۹۴۷ء کو وجود میں آیا۔
- پاکستان کے چار صوبے ہیں۔ اس کے علاوہ گلگت بلتستان اور آزاد کشمیر بھی اس کا اہم حصہ ہیں۔
- پاکستان بہت خوب صورت ملک ہے جس کو اللہ تعالیٰ نے بے شمار نعمتوں سے نوازا ہے۔

بچوں کو ہندو گاہ کا مفہوم بتائیں۔ بچوں کو بتائیں کہ ہمارے بزرگوں نے پاکستان حاصل کرنے کے لیے بے شمار قربانیاں دی تھیں۔ ہمیں چاہیے کہ ہم مل جل کر رہیں، دل کا کرشمہ حاصل کریں اور اس کا نام پوری دنیا میں روشن کریں۔



۱۔ دیے ہوئے الفاظ کے معانی سمجھیں۔

| الفاظ | معانی | الفاظ | معانی |
|---------|---|-------|--------------------|
| سیدا | ہمیشہ | پرچم | جھنڈا |
| حسین | خوب صورت، پیارا | خطہ | ملک کا حصہ، سرزمین |
| ملنسار | خوش اخلاق، ہر ایک سے ملنے والا | جھانک | جھنکتی |
| بندرگاہ | سمندر کے کنارے جہازوں کے ٹھہرنے کا مقام | | |

آپ نے کیا سمجھا؟



۲۔ سبق کے مطابق درست الفاظ لکھ کر خالی جگہ پُر کریں۔

- ❁ لاہور کو کالجوں اور _____ کا شہر کہا جاتا ہے۔ ❁ صوبہ سندھ کا دار الحکومت _____ ہے۔
- ❁ گلگت بلتستان کا مشہور کھیل _____ ہے۔ ❁ پاکستان کے لوگ بہت جھانک اور _____ ہیں۔
- ❁ قائد اعظم رحمۃ اللہ علیہ نے اپنی زندگی کے آخری دن _____ میں گزارے۔

۳۔ سبق کے مطابق درست جواب پر (✓) کا نشان لگائیں۔

❁ ”پھولوں کی وادی“ کہا جاتا ہے:

ا لاهور کو ب کراچی کو ج پشاور کو

❁ پاکستان کا سب سے بڑا شہر ہے:

ا کراچی ب لاہور ج کوئٹہ

❁ ”پھلوں کا شہر“ کہا جاتا ہے:

ا کوئٹہ کو ب پشاور کو ج گلگت بلتستان کو

سوال نمبر ۱ میں دیے ہوئے الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے زبانی جملے بھی بنوائیں تاکہ وہ روزمرہ زندگی میں ان کا بہتر استعمال کر سکیں۔
سوال نمبر ۲ اور ۳ کی سرگرمیوں سے قبل بچوں سے سبق کے اہم نکات میں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



ج مظفر آباد

ب راولا کوٹ

ا میرپور

رقبے کے لحاظ سے پاکستان کا سب سے بڑا صوبہ ہے:

ج صوبہ سندھ

ب صوبہ بلوچستان

ا صوبہ پنجاب

۳۔ دیے ہوئے سوالوں کے جواب لکھیں۔

- (الف) آبادی کے لحاظ سے پاکستان کا سب سے بڑا صوبہ کون سا ہے؟
- (ب) پاکستان کا دل کس شہر کو کہا جاتا ہے اور یہ کس صوبے میں واقع ہے؟
- (ج) دنیا کا بلند ترین پولو گراؤنڈ کہاں واقع ہے؟
- (د) آپ کو اپنے وطن کی کون سی بات خاص لگتی ہے اور کیوں؟
- (ه) آپ کے خیال میں ہمیں کون کون سے ایسے کام کرنے چاہئیں، جن کی وجہ سے ہمارا وطن ترقی کرے؟

مل کر کریں بات

۵۔ اپنے کسی ایسے دوست یا رشتے دار کا چند جملوں میں تعارف کروائیں، جو پاکستان کے کسی دوسرے صوبے یا علاقے میں رہتا ہو۔

لفظوں کا کھیل

۶۔ مثال کے مطابق ایک عدد کی عددی ترتیب کو لکیر کے ذریعے سے آپس میں ملائیں۔

| | | | | |
|----------|----------|----------|--------|----|
| تیرھویں | اٹھارویں | سترھواں | بارہ | ۱۲ |
| بیسویں | پندرھویں | بارھواں | پندرہ | ۱۵ |
| بارھویں | سترھویں | بیسواں | سترہ | ۱۷ |
| پندرھویں | بارھویں | اٹھارواں | تیرہ | ۱۳ |
| اٹھارویں | تیرھویں | پندرھواں | بیس | ۲۰ |
| سترھویں | بیسویں | تیرھواں | اٹھارہ | ۱۸ |

سوال نمبر ۳ میں دیے ہوئے سوالات کے جوابات پہلے بچوں سے زبانی سنیں، بعد ازاں کاپی میں لکھوائیں۔ سوال نمبر ۵ سے متعلق بچوں سے بات چیت کریں۔ بچوں سے پوچھیں کہ کیا ان کا کوئی دوست یا رشتے دار پاکستان کے کسی دوسرے صوبے یا علاقے میں رہتا ہے۔ بچوں سے کہیں کہ وہ چند جملوں میں اپنے اس رشتے دار یا دوست کا تعارف کروائیں۔ سوال نمبر ۶ کی سرگرمی سے قبل ارد گرد موجود مختلف چیزوں کی مدد سے بچوں سے عددی ترتیب کی مشق کروائیں۔ بعد ازاں سوال نمبر ۶ کے تحت دیے ہوئے اعداد کی عددی ترتیب پوچھیں اور انہیں درست عددی ترتیب سے ملانے کی سرگرمی کروائیں۔



۷۔ خالی جگہ میں زمانے کے مطابق درست جملے لکھیں۔

| فعل ماضی | فعل حال | فعل مستقبل |
|----------------------------------|----------------------|---------------------|
| رضاشا اور میں رہتا تھا۔ | | |
| | | احمد کراچی جائے گا۔ |
| | بچے کرکٹ کھیلتے ہیں۔ | |
| دادی جان نے بچوں کو کہانی سنائی۔ | | |
| | | احمد نماز پڑھے گا۔ |

واحد جمع

دیے ہوئے الفاظ غور سے پڑھیں۔

جمع

انگوٹھیاں

واحد

انگوٹھی

جمع

کہانیاں

واحد

کہانی

اوپر دیے ہوئے واحد الفاظ کے آخر میں ”ان“ لگا کر ان کی جمع بنائی گئی ہے۔ ایسے الفاظ جو مونث کے لیے بولے جاتے ہیں، ان کی جمع بنانے کے لیے واحد الفاظ کے آخر میں ”ان“ کا اضافہ کیا جاتا ہے۔
۸۔ جملوں کے سامنے دیے ہوئے واحد الفاظ کی جمع بنا کر خالی جگہ پُر کریں۔

تتلی

✿ باغ میں _____ اڑ رہی تھیں۔

یونیورسٹی

✿ لاہور میں بے شمار کالج اور _____ ہیں۔

ندی

✿ آزاد کشمیر میں خوب صورت _____ بہتی ہیں۔

کہانی

✿ نانی جان نے بچوں کو _____ سنائیں۔

گاڑی

✿ پل کے اوپر سے _____ گزر رہی تھیں۔

سوال نمبر ۷ کی سرگرمی سے قبل بچوں سے فعل ماضی، فعل حال اور فعل مستقبل کی تعریف پوچھیں اور دو دو مثالیں دینے کے لیے کہیں۔ بعد ازاں جملوں کو زمانے کے مطابق تبدیل کرنے کی سرگرمی کروائیں۔ سوال نمبر ۸ کی سرگرمی سے قبل بچوں کو واحد الفاظ کے آخر میں ”ان“ لگا کر ان کی جمع بنانے کا طریقہ بتائیں اور مختلف مثالوں کے ذریعے سے اس کی وضاحت کریں۔ بعد ازاں واحد الفاظ کی جمع بنا کر جملے مکمل کرنے کی سرگرمی کروائیں۔





۹۔ دیے ہوئے اشعار درست تلفظ، لے، آہنگ اور روانی سے پڑھیں اور ان کا مفہوم بتائیں۔


| | |
|-----------------------|------------------------|
| اپنا وطن ہے پاکستان | اس کی عزت ، اپنی عزت |
| اس پر تن من دھن قربان | اس کی عظمت ، اپنی عظمت |
| اس کی شان ہے اپنی شان | اس کی آن ہے اپنی آن |
| اپنا وطن ہے پاکستان | اپنا وطن ہے پاکستان |

(حسین سحر)

کچھ نیا لکھیں



۱۰۔ دیے ہوئے اشاروں کی مدد سے پیارے وطن پاکستان کے بارے میں دس جملے لکھیں۔



آؤ کریں کام



۱۱۔ ہم جماعت ساتھیوں کے ساتھ مل کر نیچے دیے ہوئے موضوعات سے متعلق تصویری کتابچہ بنائیں اور کمرہ جماعت میں اس کی نمائش کریں۔

پاکستان کے مشہور سیاحتی مقامات

پاکستان کی مشہور تاریخی عمارتیں

سوال نمبر ۹ میں دیے ہوئے اشعار بچوں سے درست تلفظ، لے، آہنگ اور روانی سے پڑھوائیں۔ بعد ازاں بچوں سے ان کا مفہوم پوچھیں۔
سوال نمبر ۱۱ کی سرگرمی کے لیے بچوں کے دو گروہ بنادیں اور دیے ہوئے عنوانات سے متعلق کتابچہ تیار کرنے میں ان کی مدد اور رہنمائی کریں۔ بعد ازاں کمرہ جماعت میں اس کی نمائش کا اہتمام کریں۔



قائدِ اعظم رحمۃ اللہ علیہ

حاصلاتِ تعلیم

- اس سبق کی تکمیل کے بعد آپ اس قابل ہو جائیں گے کہ:
- آہنگ اور لے کے حوالے سے اشعار اور نظمیں سن کر بتا سکیں۔
- تحریر میں عددی ترتیب (اکیس تا تیس) کا درست استعمال کر سکیں۔
- اپنی جماعت کے معیار کے مطابق املا لکھ سکیں۔
- متن میں شامل نئے الفاظ کو اپنے جملوں میں استعمال کر سکیں۔
- اسم معرفہ اور اسم نکرہ کی پہچان کر کے بتا سکیں۔
- معنی کے لحاظ سے متضاد الفاظ کو سمجھ کر بول / لکھ سکیں۔
- کسی موضوع پر کم از کم دس جملوں پر مشتمل مربوط عبارت لکھ سکیں۔
- ابلاغ یادگیر ایسے ہی ذرائع سے نظمیں پڑھ اسن کر دوسروں کو بھی سنا سکیں۔
- موقع کی مناسبت سے آدابِ گفتگو (شکریہ، افسوس، معذرت وغیرہ) کا استعمال کر سکیں۔

سوچیں اور بتائیں

- بانی پاکستان کن کو کہا جاتا ہے اور کیوں؟
- پاکستان کے پہلے گورنر جنرل کون تھے؟

کیا آپ جانتے ہیں؟

- قائدِ اعظم محمد علی جناح رحمۃ اللہ علیہ نے قانون کی تعلیم حاصل کرنے کے لیے ”لنکنز ان“ میں اس لیے داخلہ لیا کیونکہ اس کے دروازے پر دنیا کے عظیم قانون دانوں کے نام لکھے تھے، جن میں سب سے اوپر نبی کریم ﷺ کا اسم مبارک تھا۔

تدریسی عمل کو مؤثر بنانے کے لیے سبق کے ”حاصلاتِ تعلیم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔



قائدِ اعظم رحمۃ اللہ علیہ

تلفظ سیکھیں



پاسباں

شادماں

آبرو

گلستان

بھٹکتے

ہمتوں

دل شاد

تیرے خیال سے ہے دل شادماں ہمارا
تازہ ہے جاں ہماری، دل ہے جواں ہمارا

تیری ہی ہمتوں سے آزاد ہم ہوئے ہیں
خوشیاں ملی ہیں ہم کو، دل شاد ہم ہوئے ہیں

آباد ہے تجھی سے یہ گلستان ہمارا

ہم سو رہے تھے تو نے آ کر ہمیں جگایا
پھرتے تھے ہم بھٹکتے، رستہ ہمیں بتایا

تُو رہنما ہمارا، تُو پاسباں ہمارا

تیرے ہی حوصلے سے طاقت ملی ہے ہم کو
تیری ہی آبرو سے عزت ملی ہے ہم کو

چمکا ہے تیرے دم سے قومی نشاں ہمارا

ہم جو قدم اٹھائیں، آتی ہے یاد تیری
ہم جس طرف بھی جائیں آتی ہے یاد تیری

تجھ سے رواں دواں ہے یہ کارواں ہمارا

(صوفی غلام مصطفیٰ تبسم)

ہم نے سیکھا



قائدِ اعظم محمد علی جناح رحمۃ اللہ علیہ ہمارے محسن ہیں۔

انہوں نے ہندوستان کے مسلمانوں میں الگ وطن حاصل کرنے کا جذبہ ابھارا۔

انہی کی جدوجہد سے پیارا وطن پاکستان آزاد ہوا اور ہمیں دنیا میں ایک الگ قوم کی حیثیت سے پہچان ملی۔

قائدِ اعظم رحمۃ اللہ علیہ کے کردار اور ان کی زندگی سے متعلق ایسے واقعات سنائیں جن سے انہیں محنت اور لگن کا سبق ملے۔





۱۔ دیے ہوئے الفاظ کے معانی سمجھیں۔

| الفاظ | معانی | الفاظ | معانی |
|-----------|------------------------|--------|--------------|
| آبرو | عزت | بھٹکنا | راستہ بھولنا |
| پاساں | حفاظت کرنے والا، محافظ | دل شاد | دل خوش ہونا |
| رواں دواں | جاری و ساری | کارواں | قافلہ |

آپ نے کیا سمجھا؟



۲۔ نظم کے مطابق بے ترتیب الفاظ کو ترتیب دے کر مصرعے درست کر کے لکھیں۔

| | |
|--|-------------------------------------|
| | ہے ہم کو ہی تیری آبرو ملی سے عزت |
| | ہمارا رواں کارواں دواں سے تجھ یہ ہے |
| | تھے بھٹکتے ہم پھرتے بتایا ہمیں رستہ |
| | ہے ہماری تازہ جواں جاں ہے دل ہمارا |
| | تھے ہم رہے سو آ کر جگایا ہمیں نے تو |

۳۔ دیے ہوئے سوالوں کے جواب لکھیں۔

(الف) ہمارا قومی نشان کس طرح سے چمکا؟

(ب) ”تجھ سے رواں دواں ہے یہ کارواں ہمارا“ سے کیا مراد ہے؟

سوال نمبر ۱ میں دیے ہوئے الفاظ کا چوں کو درست تلفظ اور مطلب بتائیں۔ بچوں سے ان الفاظ کے زبانی جملے بھی بنوائیں تاکہ وہ روزمرہ زندگی میں ان کا بہتر استعمال کر سکیں۔
سوال نمبر ۲ کی سرگرمی سے قبل بچوں سے سبق کے اہم نکات پیش تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



- (ج) قائد اعظم رحمۃ اللہ علیہ کا ہم پر کیا احسان ہے؟
- (د) آپ کو اس نظم کا کون سا شعر سب سے زیادہ پسند آیا اور کیوں؟
- (ہ) اس نظم کو پڑھ کر آپ قائد اعظم رحمۃ اللہ علیہ کی کن کن عادات کو اپنانا چاہیں گے؟ وجہ بتائیں۔

مل کر کریں بات

۴۔ آپس میں بات چیت کریں اور بتائیں کہ کامیاب ہونے کے لیے کن باتوں پر عمل کرنا چاہیے؟

لفظوں کا کھیل

۵۔ دیے ہوئے الفاظ کی درست املا لکھیں اور ان پر اعراب لگا کر درست تلفظ ادا کریں۔

ورسا

الامت

زندگی

تجوویض

رہنمائی

رسطا

۶۔ مثال کے مطابق الفاظ بنائیں اور لکھیں۔

| | | | |
|---------|---------|---------|---------|
| اکیسویں | اکیسویں | اکیسواں | اکیس |
| | | | تیس |
| | | | چوبیس |
| | | | چھبیس |
| | | | اٹھائیس |
| | | | تیس |

سوال نمبر ۳ میں دیے ہوئے سوالات کے جوابات پہلے بچوں سے زبانی سنیں، بعد ازاں کاپی میں لکھوائیں۔ سوال نمبر ۴ سے متعلق بچوں سے بات چیت کریں۔ سوال نمبر ۵ کی سرگرمی کے لیے غلط املا تہذیبیہ تحریر پر لکھ کر بچوں سے ان کی ادائیگی کرواتے ہوئے درست الفاظ لکھوائیں اور اعراب لگو کر درست تلفظ ادا کروائیں۔ سوال نمبر ۶ کی سرگرمی کے لیے بچوں کو عددی ترتیب کا مفہوم بتائیں، پھر تہذیبیہ تحریر پر مثال لکھ کر اس کے ذریعے سے بچوں کو عددی ترتیب لکھنے کا طریقہ سکھائیں۔ بعد ازاں یہ سرگرمی دوسرے اعداد پر مختلف بچوں سے کروائیں۔





۷۔ دیے ہوئے جملے پڑھیں اور ان میں سے اسم معرفہ اور اسم نکرہ الگ الگ کر کے متعلقہ خانوں میں لکھیں۔

اسم نکرہ

اسم معرفہ

جملے

احمد اسکول میں پڑھتا ہے۔

گلاب ایک خوشبودار پھول ہے۔

چچین ہمارا ہمسایہ ملک ہے۔

قرآن مجید آخری آسمانی کتاب ہے۔

فیصل آباد ایک صنعتی شہر ہے۔

۸۔ الفاظ کو لکیر کے ذریعے سے درست متضاد سے ملائیں۔

| | | | | | |
|---------|-------|------|-----|------|-------|
| طاقت ور | اُداس | جوان | نیا | آزاد | الفاظ |
|---------|-------|------|-----|------|-------|

| | | | | | |
|-------|-------|-------|------|-----|-------|
| پڑانا | بوڑھا | کمزور | غلام | خوش | متضاد |
|-------|-------|-------|------|-----|-------|

سوال نمبر ۷ کی سرگرمی سے قبل بچوں کو اسم معرفہ اور اسم نکرہ کا مفہوم بتائیں اور مختلف مثالوں کے ذریعے سے اس کی وضاحت کریں۔ بعد ازاں جملوں میں سے اسم معرفہ اور اسم نکرہ کی شناخت کرنے کی سرگرمی کروائیں۔ سوال نمبر ۸ کے تحت دیے ہوئے الفاظ کے بچوں سے متضاد پوچھیں۔ بعد ازاں الفاظ کو درست متضاد سے ملانے کی سرگرمی کروائیں۔



۹۔ دیا ہوا پیرا گراف درست تلفظ اور روانی سے پڑھیں اور پوچھے ہوئے سوالات کے زبانی جوابات دیں۔

حضرت ابوبکر صدیق رضی اللہ تعالیٰ عنہ ہمارے پیارے نبی حضرت محمد ﷺ کے گہرے دوست تھے۔
 آپ رضی اللہ تعالیٰ عنہ بہت مال دار آدمی تھے۔ آپ رضی اللہ تعالیٰ عنہ اللہ تعالیٰ کی راہ میں بہت خرچ کرتے تھے۔
 آپ رضی اللہ تعالیٰ عنہ لوگوں کی خدمت کرتے تھے۔ آپ رضی اللہ تعالیٰ عنہ کو پیارے نبی ﷺ سے بہت محبت تھی۔
 آپ رضی اللہ تعالیٰ عنہ نے ہر موقع پر رسول اکرم ﷺ کا ساتھ دیا۔ اُم المومنین حضرت عائشہ رضی اللہ تعالیٰ عنہا
 آپ رضی اللہ تعالیٰ عنہ کی بیٹی تھیں۔ آپ رضی اللہ تعالیٰ عنہ مسلمانوں کے پہلے خلیفہ تھے۔

سوالات

- * مسلمانوں کے پہلے خلیفہ کون تھے؟
- * حضرت عائشہ رضی اللہ تعالیٰ عنہا کا حضرت ابوبکر صدیق رضی اللہ تعالیٰ عنہ سے کیا رشتہ تھا؟
- * حضرت ابوبکر صدیق رضی اللہ تعالیٰ عنہ اپنا مال کہاں خرچ کرتے تھے؟

کچھ نیا لکھیں

۱۰۔ دیے ہوئے اشاروں کی مدد سے بوجھیں کہ یہ کس شخصیت کے بارے میں ہیں؟ اس شخصیت کے بارے میں دس مربوط جملے لکھیں۔

مُصَوِّرِ پَاكِسْتَان بادشاہی مسجد قومی شاعر ۹۔ نومبر ۱۸۷۷ء شاہین ”لب پہ آتی ہے دعا بن کے تمنا میری“

آؤ کریں کام

۱۱۔ لائبریری سے نظموں کی کوئی کتاب حاصل کر کے یا انٹرنیٹ کی مدد سے قائد اعظم رحمۃ اللہ علیہ سے متعلق کوئی نظم پڑھیں اور
 کرہ جماعت میں لے، آہنگ اور ترنم سے پڑھ کر سنائیں۔

سوال نمبر ۹ میں دیا ہوا پیرا گراف بچوں سے درست تلفظ اور روانی سے پڑھوائیں۔ بعد ازاں بچوں سے سوالات کے جوابات بھی پوچھیں۔
 سوال نمبر ۱۰ میں دیا ہوا گراف تحریر پر بنائیں۔ اس کی مدد سے بچوں کو علامہ محمد اقبال رحمۃ اللہ علیہ کے بارے میں معلومات فراہم کریں۔ بعد ازاں تحریری کام کروائیں۔
 سوال نمبر ۱۱ کی سرگرمی کے لیے بچوں کی مدد اور رہنمائی کریں۔

قدرتی آفات

(سنانے کا سبق)

سارہ بے چینی سے ابوجان کے دفتر سے واپس آنے کا انتظار کر رہی تھی۔ ابوجان گھر واپس آ کر جیسے ہی کھانا کھا کر فارغ

ہوئے، سارہ کا پی، پنسل لیے اُن کے پاس آئی اور بولی: ”ابوجان! تین دن

بعد ہمارے اسکول میں تقریری مقابلہ ہے۔ میں نے بھی اس مقابلے میں

حصہ لیا ہے۔ مجھے موضوع سے متعلق کچھ معلومات چاہئیں۔ کیا آپ میری

مدد کر دیں گے؟

ابوجان! جی، جی ضرور! یہ بتائیں کہ آپ کی تقریر کا موضوع کیا ہے؟

سارہ: ابوجان! میری تقریر کا موضوع ہے: قدرتی آفات۔ آپ مجھے یہ بتائیں کہ قدرتی آفات کیا ہوتی ہیں؟

ابوجان: سارہ بیٹا! ایسے قدرتی واقعات کو جن میں انسان کا کوئی عمل دخل

نہیں ہوتا لیکن ان کی وجہ سے انسانی جان اور مال کو نقصان

پہنچتا ہے، قدرتی آفات کہتے ہیں۔

سارہ: ابوجان! قدرتی آفات کون کون سی ہیں؟

ابوجان: سمندری طوفان، سیلاب، زلزلے، آتش فشاں اور آسمانی بجلی، وغیرہ قدرتی آفات ہیں۔

سارہ: ابوجان! قدرتی آفات کیوں آتی ہیں؟

ابوجان: قدرتی آفات کے آنے کی کئی وجوہات ہیں۔ یہ کبھی زیر زمین پیدا ہونے والی حرکت کے نتیجے میں ظاہر ہوتی ہیں،

جیسے: زلزلہ آنا اور آتش فشاں کا پھٹ جانا۔ کبھی یہ دریاؤں میں پانی کی مقدار بڑھنے کی وجہ سے سیلاب کی صورت میں

ظاہر ہوتی ہیں۔ اسی طرح سے برفانی طوفان، گرمی کی شدید لہر، جنگلوں میں لگنے والی آگ اور تیز رفتار آندھی بھی قدرتی

آفات ہیں، جو موسمی اثرات کی وجہ سے رونما ہوتی ہیں۔ ہاں، ایک بات میں بھول گیا۔ اس کے علاوہ کسی جگہ وبا کا

پھیل جانا اور قحط پڑ جانا بھی قدرتی آفات میں شمار ہوتا ہے۔

سارہ: ابوجان! ان قدرتی آفات سے کیا نقصانات ہوتے ہیں؟

ابوجان: قدرتی آفات کی وجہ سے جانی اور مالی دونوں طرح کا نقصان ہوتا ہے۔ کھڑی فصلیں تباہ ہو جاتی ہیں۔ مویشی پانی میں

دُوب جاتے ہیں اور مختلف بیماریاں پھیلتی ہیں۔ ان کی وجہ سے درختوں، سڑکوں اور عمارتوں کو بھی نقصان پہنچتا ہے۔



سارہ: ابو جان! ان قدرتی آفات سے کیسے بچا جاسکتا ہے؟
 بیٹا! قدرتی آفات کو روکنے پر اللہ تعالیٰ کے سوا کوئی قادر نہیں، لیکن ہاں، اگر کچھ حفاظتی اقدامات کر لیے جائیں تو ان کے نقصانات سے بڑی حد تک محفوظ رہا جاسکتا ہے۔ جیسے: جن علاقوں میں زلزلے زیادہ آتے ہیں، وہاں مکانات لکڑی کے بنائے جائیں اور بلند عمارتیں تعمیر نہ کی جائیں۔ سیلاب سے بچنے کے لیے ضروری ہے کہ زیادہ سے زیادہ درخت لگائے جائیں۔ دریاؤں کے کنارے گھر نہ بنائے جائیں۔ زیادہ سے زیادہ ڈیم بنائے جائیں تاکہ پانی کی زائد مقدار کو محفوظ کیا جاسکے۔ برفانی طوفان کے دنوں میں پہاڑی علاقوں میں نہ جائیں۔

سارہ: ابو جان! جب کہیں کوئی قدرتی آفت آجائے تو لوگ کیا کرتے ہیں؟
 بیٹا! ایسی صورت حال میں لوگ مصیبت زدہ بھائیوں کی مدد کرنے میں بڑھ چڑھ کر حصہ لیتے ہیں۔ حکومت کے سب ادارے لوگوں کی جان و مال بچانے اور انھیں ہر طرح کی مدد فراہم کرنے میں مصروف ہو جاتے ہیں۔ اس کے علاوہ باہر کے ممالک سے بھی ڈاکٹر اور رضا کار مصیبت زدہ لوگوں کی مدد کے لیے پہنچ جاتے ہیں۔

سارہ: کیا ہم بچے بھی امدادی کاموں میں حصہ لے سکتے ہیں؟
 ابو جان (پیارے سے): جی بیٹا! کیوں نہیں، آپ بچے اپنے جیب خرچ کے پیسے امدادی کاموں میں دے سکتے ہیں۔ اس کے علاوہ اپنے گھروں سے روزمرہ استعمال کی چیزیں جمع کر کے اپنے والدین کی مدد سے امدادی کیمپوں تک پہنچا سکتے ہیں۔

سارہ: ابو جان! اگر ہم پر کوئی قدرتی آفت آجائے تو ہمیں کیا کرنا چاہیے؟
 بیٹا! ہر وقت اللہ تعالیٰ سے پناہ مانگنی چاہیے اور اگر کوئی قدرتی آفت آجائے تو صبر کا مظاہرہ کرتے ہوئے اپنے ساتھ ساتھ دوسروں کی جانیں بچانے کی بھی کوشش کرنی چاہیے۔
 سارہ نے اتنی مفید معلومات فراہم کرنے پر ابو جان کا شکریہ ادا کیا اور پھر تقریر کی تیاری کرنے کے لیے اپنے کمرے کی جانب چل دی۔

سوچیں اور بتائیں



- سارہ ابو جان کا انتظار کیوں کر رہی تھی؟
- سبق میں کن کن قدرتی آفات کا ذکر کیا گیا ہے؟
- قدرتی آفات سے کیا مراد ہے؟
- سیلاب سے بچاؤ کے لیے کیا کیا حفاظتی اقدامات کرنے چاہئیں؟
- قدرتی آفات کو روکنے پر کون قادر ہے؟
- مصیبت زدہ لوگوں کی مدد کیسے کی جاسکتی ہے؟
- ہنگامی حالات (سیلاب، زلزلہ، حادثہ) میں اپنے اور دوسروں کے بچاؤ کے لیے کیا کیا حفاظتی اقدامات کرنے چاہئیں؟

حاصلاتِ تعلیم

اس سبق کی تکمیل کے بعد آپ اس قابل ہو جائیں گے کہ:

- پہیلی سن کر بوجھ سکیں۔
- موقع کی مناسبت سے آدابِ گفتگو (شکریہ، افسوس، معذرت، وغیرہ) کا استعمال کر سکیں۔
- آہنگ اور لے کے حوالے سے اشعار اور نظمیں سن کر بتا سکیں۔
- نظم کو تلفظ، آہنگ، لے، روانی کے ساتھ پڑھ سکیں۔
- اپنی پسند کی کہانیاں، ڈرامے اور نظمیں پڑھ کر نتائج اخذ کر سکیں۔
- سبق (نظم) پڑھ کر اس کے متن سے متعلق سوالات کے جواب لکھ سکیں۔
- تذکیر و تانیث کا فرق جملوں میں واضح کر سکیں۔
- فعل ماضی، فعل حال اور فعل مستقبل کی پہچان کر کے بتا سکیں۔
- مکالماتی گفتگو میں حصہ لے سکیں۔
- پہیلیاں سننے، سنانے اور بوجھنے سے لطف اندوز ہو سکیں۔

سوچیں اور بتائیں

- دُعا سے کیا مراد ہے؟
- ہمیں دُعا کس سے مانگنی چاہیے؟

کیا آپ جانتے ہیں؟

- دُعا کو عبادت میں بنیادی حیثیت حاصل ہے۔ دُعا مانگنے سے اللہ تعالیٰ خوش ہوتا ہے۔



تدریسی عمل کو مؤثر بنانے کے لیے سبق کے ”حاصلاتِ تعلیم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ظہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔



بچے کی دُعا

تَلَفُّظُ سِیَاقِیْنِ



جہایت

درد مندوں

ضعیفوں

زینت

تمنا

لب

لب پہ آتی ہے دُعا بن کے تمنا میری زندگی شمع کی صورت ہو خُدایا میری
دُور دُنیا کا مرے دم سے اندھیرا ہو جائے ہر جگہ میرے چمکنے سے اُجالا ہو جائے

ہو مرے دم سے یونہی میرے وطن کی زینت
جس طرح پھول سے ہوتی ہے چمن کی زینت

ٹھہریں اور بتائیں

- ہمیں اللہ تعالیٰ سے دُعا کیوں مانگنی چاہیے؟
- ”ہر جگہ میرے چمکنے سے اُجالا ہو جائے“ سے کیا مراد ہے؟

لکھ دو درست تلفظ، لے، آہنگ اور روانی سے پہلے خود پڑھیں، پھر بچوں سے پڑھوائیں۔ بچوں کو مشکل الفاظ کا درست تلفظ اور مفہوم بتائیں۔ ہر شعر کے اختتام پر بچوں کو اس کا مطلب آسان الفاظ میں سمجھائیں۔



زندگی ہو مری پروانے کی صورت یا رب! علم کی شمع سے ہو مجھ کو محبت یا رب!
ہو میرا کام غریبوں کی حمایت کرنا دردمندوں سے ضعیفوں سے محبت کرنا


مرے اللہ! برائی سے بچانا مجھ کو

نیک جو راہ ہو اُس رہ پہ چلانا مجھ کو

(علامہ محمد اقبال رحمۃ اللہ علیہ)

ہم نے سیکھا

- ہمیں دنیا میں روشنی پھیلانے کی دعا مانگنی چاہیے۔
- ہمارے دل میں علم حاصل کرنے کی لگن ہونی چاہیے۔
- ہمیں نیک کام کرنے اور برائی سے بچنے کی کوشش کرنی چاہیے۔



بچوں کو دعا کا مفہوم اور دعا مانگنے کی ضرورت و اہمیت سے آگاہ کریں۔ بچوں کو بتائیں کہ ہمیں دعا صرف اللہ تعالیٰ سے مانگنی چاہیے کیونکہ کہ صرف وہی ہماری دعائیں سننے والی ذات ہے۔





۱۔ دیے ہوئے الفاظ کے معانی سمجھیں۔

| الفاظ | معانی | الفاظ | معانی |
|--------|----------------|-------|---------------|
| تمنا | خواہش، آرزو | حمایت | طرف داری |
| زینت | خوب صورتی | شمع | موم بتی، چراغ |
| ضعیفوں | بوڑھوں، بزرگوں | لب | ہونٹ |

آپ نے کیا سمجھا؟



۲۔ بے ترتیب الفاظ کو ترتیب دے کر مصرعے درست کر کے لکھیں۔

| |
|--|
| |
| |
| |
| |
| |
| |

دُور کا دمِ مرے دنیا سے جائے ہو اندھیرا

راہ ہو جو نیک رہ چلانا کو مجھ اُس پہ

ہو میری زندگی کی صورت پروانے یا رب

اللہ! بچانا مجھ کو سے مرے برائی

مرا کام ہو کرنا کی حمایت غریبوں

۳۔ نظم کے مطابق درست الفاظ لکھ کر خالی جگہ پُر کریں۔

ہر جگہ مرے چمکنے سے _____ ہو جائے

ہو مرے _____ سے یونہی میرے وطن کی زینت

زندگی _____ کی صورت ہو خُدا یا میری

جس طرح _____ سے ہوتی ہے چمن کی زینت

_____ کی شمع سے ہو مجھ کو محبت یا رب

_____ پہ آتی ہے دُعا بن کے تمنا میری

سوال نمبر ۱ کے تحت دیے ہوئے مشکل الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے جملے بھی بنوائیں تاکہ وہ ان کے مفہوم کو نظر رکھتے ہوئے روزمرہ زندگی میں ان کا بہتر استعمال کر سکیں۔ سوال نمبر ۲ اور ۳ کی سرگرمی سے قبل بچوں کو نظم دہرانے کے لیے کہیں تاکہ نظم سے متعلق اہم معلومات کا اعادہ ہو سکے۔





۴۔ دیے ہوئے سوالوں کے جواب لکھیں۔

- (الف) ایک طالب علم کو کس چیز سے محبت ہونی چاہیے؟
- (ب) نظم کے مطابق ”پروانے“ اور ”علم کی شمع“ سے کیا مراد ہے؟
- (ج) علم حاصل کرنے کے چار فائدے لکھیں۔
- (د) اس نظم کے آخری شعر میں کیا دعا مانگی گئی ہے؟
- (ه) اس نظم کا کون سا شعر آپ کو سب سے زیادہ پسند آیا اور کیوں؟

مل کر کریں بات

۵۔ دی ہوئی تصویروں کو غور سے دیکھیں، ان سے متعلق کہانی بنائیں اور ساتھیوں کو سنائیں۔



سوال نمبر ۴ میں دیے ہوئے سوالات کے جوابات پہلے بچوں سے زبانی سنیں، پھر کاہنوں میں لکھوائیں۔ سوال نمبر ۵ کے تحت دی ہوئی تصویروں سے متعلق بچوں سے بات چیت کریں اور ان سے مختلف سوالات پوچھیں۔ بچوں کے مختلف گروہ بنادیں اور انہیں تصاویر کی مدد سے کہانی بنانے کے لیے کہیں۔ بعد ازاں ہر گروہ کو اپنی بنائی ہوئی کہانی سنانے اور دوسرے گروہوں کو سوالات کرنے کا موقع دیں۔ بعد ازاں اساتذہ کرام ان تصویروں سے متعلق کہانی بچوں کو سنائیں۔ بچوں کو بتائیں کہ اگر کوئی بچہ جسمانی یا ذہنی طور پر معذور یا کمزور ہو تو ہمیں اس کا مذاق نہیں اڑانا چاہیے۔ اس کی ہر طرح سے مدد کرنی چاہیے اور اس کے ساتھ اچھا سلوک کرنا چاہیے۔



۶۔ دی ہوئی پہیلیاں غور سے سنیں اور بوجھیں۔

چھوڑو مت تم اس کا ہاتھ
لے لو اس کو ہاتھوں ہاتھ
چپکے چپکے عرش پر جائے
تختے لے کر واپس آئے

ایک سمندر تیس جزیرے
بکھرے ان میں موتی ہیرے
جو بھی ان کی سیر کو جائے
مفت میں ہیرے موتی پائے

اس کے ہوتے کچھ نہ کھایا
کھایا جب اس کو نہ پایا

اشارے: نماز قرآن روزہ حج زکوٰۃ دُعا

لفظوں کا کھیل

۷۔ مثال کے مطابق دیے ہوئے الفاظ کے حروف الگ الگ کریں اور ہر لفظ کے آخری حرف سے اپنی کوئی خوبی بتائیں۔

| نیالفظ | حروف | الفاظ |
|---------|-------|-------|
| رحم دلی | ش۔ہ۔ر | شہر |
| | | کتاب |
| | | دیس |
| | | تمنا |
| | | خاص |

قواعد سیکھیں

۸۔ خط کشیدہ مذکر الفاظ کے مؤنث اور مؤنث الفاظ کے مذکر لکھ کر جملے مکمل کریں۔

بھائی پھل لایا اور _____ نے چاٹ بنائی۔ اور درزن نے کپڑوں کی سلانی کی۔

سوال نمبر ۷ کے تحت دیے ہوئے الفاظ بچوں سے درست تلفظ سے پڑھوائیں۔ بچوں سے ان الفاظ کے حروف الگ الگ کروائیں اور ہر لفظ کے آخری حرف سے کوئی اچھی عادت یا خوبی بتانے کے لیے کہیں۔ سوال نمبر ۸ کی سرگرمی سے قبل بچوں سے مذکر مؤنث کی تعریف پوچھیں۔ بچوں کے دو گروہ بنادیں۔ ایک گروہ خط کشیدہ مذکر الفاظ پورے اور دوسرا گروہ ان کے مؤنث الفاظ بتائے، پھر دوسرا گروہ مؤنث الفاظ پورے اور پہلا گروہ ان کے مذکر بتائے۔

گمھار اور _____ نے مٹی کے برتن بنائے۔ ❀ _____ نے اخبار اور اُمّی نے کتاب پڑھی۔

میرے دادا جان اور _____ روز صبح سویرے سیر کے لیے جاتے ہیں۔ ❀

۹۔ دیے ہوئے جملوں میں سے فعل ماضی، فعل حال اور فعل مستقبل کے جملے الگ الگ کر کے متعلقہ خانوں میں لکھیں۔

❀ مچھلیاں پانی میں تیرتی ہیں۔

❀ احمد نے ضرورت مند شخص کی مدد کی۔

❀ ہم کل چڑیا گھر کی سیر کے لیے جائیں گے۔

❀ لڑکے فٹ بال کھیلیں گے۔

❀ آمنہ ہمیشہ سچ بولتی ہے۔

❀ دانش نے نماز ادا کی۔

| فعل ماضی | فعل حال | فعل مستقبل |
|----------|---------|------------|
| | | |
| | | |



۱۰۔ دیے ہوئے اشعار درست تلفظ، لے، آہنگ اور روانی سے پڑھیں اور بتائیں کہ ان اشعار میں شاعر نے اللہ تعالیٰ سے کیا دُعا کی ہے؟

اللہ! مجھے نیک انسان بنا
میں ہر آن سوچوں ہر اک کا بھلا
کسی کا بُرا میں نہ سوچوں کبھی
مجھے پیار دل سے کرے ہر کوئی

سوال نمبر ۹ کی سرگرمی سے قبل بچوں سے فعل ماضی، فعل حال اور فعل مستقبل کی تعریف پوچھیں۔ بعد ازاں بچوں کے تین گروہ بنادیں۔ ہر گروہ کو ایک ایک زمانہ تفویض کر دیں اور پھر ہر گروہ کو سوال نمبر ۹ کے تحت دیے ہوئے جملوں میں سے متعلقہ زمانہ تلاش کرنے کے لیے کہیں۔

سوال نمبر ۱۰ کے تحت دیے ہوئے اشعار بچوں سے درست تلفظ، لے، آہنگ اور روانی سے پڑھوائیں۔ بعد ازاں اشعار سے متعلق بچوں سے مختلف سوالات بھی پوچھیں۔



نہ گالی کبھی لب پر آئے میرے
نہ پاؤں برائی کی جانب اٹھے

مجھے علم کی روشنی کر عطا

صداقت ، دیانت کا رستہ دکھا


(سرور انبالوی)

میں پڑھ لکھ کے انساں اچھا بنوں
میں ماں باپ کی دل سے خدمت کروں

کچھ نیا لکھیں



۱۱۔ اچھے انسان میں کون کون سی عادتیں پائی جاتی ہیں؟ ذیل میں دیے ہوئے الفاظ کو دیکھتے ہوئے ایک عبارت لکھیں۔



آؤ کریں کام



۱۲۔ دوسروں کی مدد کرنے سے متعلق ایک مکالمہ تیار کریں اور کمرہ جماعت میں پیش کریں۔ مکالمے میں شکر یہ، معاف کیجیے، خوش آمدید، افسوس، اُف، سبحان اللہ وغیرہ جیسے الفاظ کا بھی استعمال کریں۔

سوال نمبر ۱۲ کی سرگرمی کے لیے بچوں کے دو گروہ بنادیں اور انہیں دیے ہوئے الفاظ کا استعمال کرتے ہوئے موضوع سے متعلق مکالمہ تیار کرنے اور کمرہ جماعت میں ساتھیوں کے سامنے پیش کرنے کے لیے کہیں۔ اس دوران میں بچوں کی مدد اور رہنمائی کریں۔



جائزہ - ۵

سننا/بولنا

۱۔ دی ہوئی عبارت توجہ سے سنیں اور گفتگو کے آداب سے متعلق پانچ اہم باتیں بتائیں۔

بات چیت کے کچھ آداب ہیں، ہمیں ہمیشہ ان کا خیال رکھنا چاہیے۔ ہمیں چاہیے کہ ضرورت کے وقت بات کریں اور کام کی بات کریں۔ جب بھی بات کریں تو نرمی سے کریں۔ کسی کی بات کاٹ کر اپنی بات شروع نہیں کرنی چاہیے۔ کبھی کسی کے بارے میں کوئی غلط بات نہیں کرنی چاہیے۔ بلند آواز سے بولنا بھی گفتگو کے آداب کے خلاف ہے۔

۲۔ دیے ہوئے الفاظ کا استعمال کرتے ہوئے ایک ایک جملہ بولیں اور بتائیں کہ ہم ان الفاظ کا استعمال کب اور کیوں کرتے ہیں؟

افسوس

مُعاذ کیجیے گا

مہربانی

السلام علیکم

پڑھنا

۳۔ دی ہوئی عبارت درست تلفظ اور روانی سے پڑھیں اور سوالات کے زبانی جوابات دیں۔

احمد ہر سال اسکول میں کھیلوں کے مقابلے میں اول آتا ہے۔ اس سال بھی اُسے امید تھی کہ وہی یہ مقابلہ جیتے گا۔ دوڑ کا مقابلہ شروع ہوا۔ احمد ہمیشہ کی طرح سب سے آگے تھا۔ دوڑ ختم ہونے والی تھی کہ اچانک رضا تیز دوڑتا ہوا اُس سے آگے نکل گیا اور یہ مقابلہ جیت گیا۔ احمد دوسری پوزیشن پر آنے کی وجہ سے اُداس تھا۔ اُستاد صاحب نے اُسے اُداس دیکھا تو اُسے سمجھایا کہ آپ نے اچھی کوشش کی۔ اس لیے اُداس مت ہوں۔ ہار جیت تو کھیل کا حصہ ہوتے ہیں۔ احمد کو یہ بات سمجھ آگئی۔ اُس نے اُستاد صاحب کا شکریہ ادا کیا اور پھر جا کر رضا کو جیتنے پر مبارک باد دی۔

سوالات

(الف) احمد کس مقابلے میں اول آتا تھا؟

(ب) احمد کیوں اُداس تھا؟

(ج) اُستاد صاحب نے احمد کو کیا سمجھایا؟

۴۔ دیے ہوئے مذکر کے مؤنث لکھیں۔

مؤنث

مذکر

بیل

بندر

شیر

ہاتھی

چڑا

۵۔ زمانے کے مطابق درست جملے لکھ کر خالی جگہ پُر کریں۔

فعل مستقبل

فعل حال

فعل ماضی

احمد نے کتاب خریدی۔

مچھلیاں پانی میں تیرتی ہیں۔

بچے کرکٹ کھیلیں گے۔

احمد سبق یاد کرتا ہے۔

۶۔ دیے ہوئے اسم ضمیر کو جملوں میں استعمال کریں۔

جملے

اسم ضمیر

انہیں

آپ

وہ

مجھے

اس

۷۔ جملوں کے سامنے دیے ہوئے جمع الفاظ کے واحد بنائیں اور خالی جگہ پُر کریں۔

منزلیں

مسافر اپنی _____ پر پہنچ گئے۔

تلواروں

یہ تیز دھار _____ ہے۔

وظیفے

عاصم کو اسکول سے _____ ملا۔

اشتہارات

میں نے اخبار میں صاف پانی کی فراہمی سے متعلق _____ پڑھا۔

گرسیاں

رضانے لکڑی کی _____ خریدی۔

لکھنا

۸۔ وقت کی پابندی کے موضوع پر دس جملے لکھیں۔

جملہ حقوق بحق بلوچستان ٹیکسٹ بک بورڈ، کوئٹہ محفوظ ہیں

یہ کتاب یکساں قومی نصاب 2020 کے مطابق اور قومی نظر ثانی کمیٹی کی منظور کردہ ہے۔ جملہ حقوق بلوچستان ٹیکسٹ بک بورڈ، کوئٹہ محفوظ ہیں۔ منظور کردہ صوبائی محکمہ تعلیم حکومت بلوچستان کوئٹہ لیٹر نمبر: SO (Acad:) 2-12021/2289-93 مورخہ 14 اکتوبر 2021ء این اوسی نمبر 269-71/CB مورخہ 17/12/2021 دفتر ڈائریکٹر ہیورڈ آف کریکولم اینڈ ایکسٹینشن سینٹر بلوچستان، کوئٹہ۔ یہ درسی کتاب بلوچستان ٹیکسٹ بک بورڈ، کوئٹہ نے سرکاری و نجی اسکولوں اور مدارس کے لئے طبع کی ہے۔ اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیسٹ پیپرز، گائیڈ بکس، خلاصہ جات، نوٹس یا امدادی کتب کی تیاری میں استعمال کیا جاسکتا ہے۔

- رشوت لینے اور دینے والا دونوں جہنمی ہیں۔
- بدعنوانی ملکی ترقی کی راہ میں سب سے بڑی رکاوٹ ہے۔
- بدعنوانی اور رشوت ستانی ضمیر کی موت ہے۔
- بدعنوانی اخلاقی دیوالیہ پن کو ختم دیتی ہے۔
- بدعنوانی سے خود بھی بچیں اور دوسروں کو بھی روکیں۔
- قومی احتساب بورڈ بلوچستان

قومی ترانہ

پاک سرزمین شاد آباد
کشورِ حسین شاد آباد
تو شانِ عظیم عالی شان
ارضِ پاکستان
مرکزِ یقین شاد آباد
پاک سرزمین کا نظام
قوتِ اخوتِ عوام
قوم، ملک، سلطنت
پابندہ تابندہ باد
شاد آباد منزلِ مراد
پرچمِ ستارہ و ہلال
رہبرِ ترقی و کمال
ترجمانِ ماضی شانِ حال
جانِ استقبال
سایہ خدائے ذوالجلال

کوڈ نمبر (2022) SNC.2020/488=U III

| سال اشاعت | ایڈیشن | تعداد | قیمت |
|-----------|--------|--------|-----------|
| 2025 | اول | 172000 | مفت تقسیم |